

UNIVERSAL
LIBRARY

OU_204051

UNIVERSAL
LIBRARY

ANDHRA READER

FIFTH FORM

ఆంధ్రవాచకము

ఐ ద వ షా ర ము .

MADDIRALA RAMARAO PANTULU GARU B. A., L. T



ప బ్లి ష ర్సు :

వేంకటరామ్ ఆండ్ కో.,

హెడ్డాఫీసు:—ఏలూరు.

ఆంధ్రగ్రంథాలయ ముద్రాక్షరశాల, బెజవాడ.

1930.

ights Reserved]

[Price As. 12.

విషయ సూచిక .



పద్యవిభాగము.

1. ద్రౌపదీ వస్త్రాపహరణము (నన్నయభట్టు)
2. భరతుని సౌశీల్యము (కుమార రుద్రదేవుడు)
3. వ్యాసమహర్షి కాశి విషచుట (శ్రీనాథుడు)
4. ఐరావతచరిత్రము (పూర్వకవి)

గద్యవిభాగము.

1. కుశలవోపాఖ్యానము (సముఖ వేంకటపతినాయకుడు)
2. సభాపర్వము (కళువె వీరరాజు)
3. భారతసావిత్రి (పూర్వకవి)
4. శ్రీనాథమహాకవి.



ఆంధ్ర వాచకము.

విదవ ఫారము.

శ్రీమదాధి మహాభారతములోని
ద్రౌపదీ వస్త్రాపహరణము.

ప్రకృత కథాశ్రమ నన్నయభట్టారకుని భారతము సభాపర్వములోనిది. గోదానరి మండలములోని రాజమహేంద్రవరము రాజధానిగాఁజేసికొని రాజ్యమేలుచున్న రాజరాజనరేంద్రుని స్త్రీతాపముచే నన్నయభట్టారకుఁడు భారత రచనమునకు దొరకొనెను. ఏకారణముననో నన్నయభట్టారకుఁడు సభాపర్వములువాసి అరణ్యపర్వమునందు “శారదరాత్రి లుజ్జ్వల” అను పద్యమునఱకువాసి యంతతో నాపిన, మిగిలిన అరణ్యకాండము ఎఱ్ఱాపెగడ పూర్తిచేసెను. మిగిలినపదునేను పర్వములు తిక్కనసోమయాజి పూర్తిజేసెను. వీరినె కవిత్రియమని యందురు. నన్నయభట్టారకుఁ డాధిభాష కాదికవి. రచనకుముందున్న ఆధిగ్రంథము లింతవఱకు దొరుక లేదు. నన్నయభట్టారకుఁడు క్రీ. శ. 1022-1063 న రాజ్యము బాలించిన రాజరాజనరేంద్రుని కాలమున నుంటచే దాదాపుగ నా

కాలమువాడై యనుట విశ్వసనీయము. నన్నయభట్టకవి తమృదుమధురభూయిష్టమై సగస్కృతపదజటిలముగ నుండును. ఈయన అంధ్రశబ్దచింతామణి అను వ్యాకరణముగూడ వ్రాసెనని చెప్పదురు.

నన్నయభట్ట ముద్దలగోత్రుడు. వైదిక బ్రాహ్మణుడు. వాగనుశాసన బిరుదము గలవాడు. సహపాఠియగు నారాయణభట్ట సహాయమున నితఁడు భారతము రచించెను. నారాయణభట్ట గొప్ప విద్వాంసుడు. పాండవుల ద్యూతము నందు ధర్మజుఁ ఁడి కడకు క్రొవడివిగూడ నోడెను. దుర్యోధనుడు విజయానందమున సెమలచి పాండవుల ననేకభంగుల నొప్పించెను. అంతతో భీష్మ క్రొవడినిబట్టి సభకుఁ దెమ్మని ప్రాతికామి యనువానిని బంపెను. ఇదియే కథారంభము.

—♦ పాఠికామి ద్రౌపదియొద్దకు వచ్చుట ♦—

ఆ. వె. అవని నాథుచేత ♦ నాన్తాపితుండయి

సూతనందనుండు ♦ ప్రాతికామి

పాండవాగ్రమహిషి ♦ పాలికిఁ జని భక్తి

వినతుఁ డగుచు నిట్లు ♦ లనియె సతికి.

తరువోజ. ధనసంపదలు నిజధరణి రాజ్యంబుఁ

దనయులం దమ్ములఁ ♦ దన్నును నిన్నుఁ

దనర జూదంబాడి ♦ ధార్తరాష్ట్రులకు

ధర్మతనూజుండు ♦ తా నోటువడియె

వనజాక్షి ! కౌరవవరువని నిన్ను

వడిఁ దోడుకొని పోవఁవచ్చితి నిపుడ
చనుదెమ్ము కౌరవేశ్వరునడ కనిన
జలజాయతాక్షి పాంచాలి యిట్లనియె.

2

ఆ. ఏయుగంబునంను ♦ నెట్టి దుష్కితవుండు
భార్య నొడ్డి యోటువడిన భర్త
గలఁడె? యిది వినంగ ♦ గడు నపూర్వం బయ్యె
నిట్లు సేయునొక్కొ ♦ యిందుకులుండు.

3

తే. మున్ను దన్నోటువడి మఱి ♦ నన్ను నోటు
వడియెనో నన్ను మున్నోటువడి విభుండు
గ్రన్నఁ దన్నోటువడియెనో ♦ యన్న ! నాకు
నెఱుంగఁ జెప్పుము దీని నీ ♦ వెఱుంగుదేని.

4

వ. ఎఱుంగవేని యక్కితపు నడిగి వచ్చి మఱి నన్ను దోడ్చొని
పోవ నగునేని దోడ్కొని పొమ్మనినం బ్రాతికామి క్రమ్మ
ఱివచ్చి పాంచాలిపలుకులు ధర్మరాజనకుం జెప్పిన దురో
దరతురాజయదుఃఖితచేతస్కుం డగుటజేసి యతఁడు
వానికి నదత్తప్రతివచనుండైన బ్రాతికామికి దుర్యోధ
నుం డిట్లనియె.

క. సందిగ్ధమయిన యర్థము
నిందఱసన్నిధి నయడిగి ♦ తింద యెఱుంగున్
సుందరిఁ బాంచాలేంద్రసు

తం దోడ్కొని రమ్మ పొమ్ము ♦ తడయక యనినన్. 6

వ. వాడును ద్రాపదిపాలికిం బోయి, దేవీ! నీ యడిగిన
 యర్థంబు నిష్టయించువారయి సభ్యులు నిన్నురాఁ బంచిరి.
 రమ్మనిన దుర్యోధను దుశ్శేష్ఠితంబునకు ధర్మరాజు సమ్మ
 తంబునకు వెఱచి, యక్కోమలి ప్రాతికామి పిఱుంద నేకవ
 శ్రయ్య నధోసీవియు నవిరళగళితనయనోదకబిందుసందో
 హపరిషీడ్యమానపీన న్ననపరిధానాంతరయు నగుచుసభకుం
 జనుదెంచి కురువృష్టసమీపంబున నున్నంతద్రాపదింజూడ
 నోపక లక్ష్మతులయి దుఃఖాయమానమానసులయి తలలు
 వాంచి యున్న పాండవులవైలక్ష్యంబుపలక్షించి సంతసిల్లి
 దుర్యోధనుండు దుశ్శాసనుం బిల్చి ప్రాతికామి వృకోదరున
 కు వెఱచు నీవువోయి ద్రాపదిం దోడ్కొనిరమ్మని పంచిన.

ఆ. నిర్దయాత్ముఁ బాప ♦ నిరతు దుశ్శాసనుఁ
 బనుచు టెఱిగి కృష్ణ ♦ పాకజాక్షి
 గడుభయంబు నొంది ♦ గాంధారియొద్దకు
 నరిగెఁ గడు నడంగి ♦ యతిరయమున.

8

చ. తడయక కౌరవానుజుడు

దానిపిఱుందన పాటి యింక నె
 క్కడ కరుగంగఁ బోల్కుఁ జాలు
 కంజను దెమ్మిట సౌబలుండు ని
 న్నొడిచె దురోదరంబునఁ గు
 రూత్తము నర్థమ వైతి నిన్నునుం

బుడమిని దమ్ముఁ గోల్పడిరి

పొత్తి! భవత్పతులైన పాండవుల్. 9.

న. అనుచు డాయవచ్చిన నేను రజస్వలను ముట్టకుండు యేక
వస్త్రసయి యున్నదాన మఱి గురుబంధుజనాధిష్ఠితం
బైనసభకు నెట్లు రావేర్లు ననిన నీ వేకవస్త్రవైననేమి విగత
వస్త్రవైన నేమి ని న్నెట్లు దోడ్కొని పోదు నని బలా
త్కారంబున 10.

ఉ. ఆననజాననం గురుకు

లాపశదుండు గడంగి రాజసూ

యావభృథంబునందు వసు

ధామరమంత్రప్రవిత్రీవాఢా

రావళిజేసి పావనము

లైన శిరోజములం దెమల్చి పా

పావహుఁ డీడ్చి తెచ్చె సభ

కందలు సంభ్రమ మంది చూడఁగఁ. 11.

వ. ఇట్లు వాతాధూతంబైన పతాకయుంబోలె దుశ్శాసనాప
కృష్టయై ద్రావిడి వికీర్ణ కేశయు వివర్ణవదనయు నై కర్ణ
దుర్యోధనశకుని సైంధవాదిదుష్టభూయిష్ఠులైన సభకు
వచ్చి కోపలజ్జాపరవశ యయి.

చ. అనుపమదైవయోగహతుఁ

డయ్య నవశ్యము ధర్మ సంపదం

దనరున కాని ధర్మజుడు

ధన్యుఁ డధర్మపథంబు తప్పఁ ద్రొ

క్కునె కురువృద్ధులార! భృశ

కోపనుఁ డీతఁడు నన్ను నేల దు

ర్జనుఁ డిట యీడ్చి తెచ్చె నవి

చారపరుం డయి దుర్మదంబునఁ.

13

చ. ఇది యుచితంబుగా దనక

యిక్కురుముఖ్యులు సూచుచుండ దు

ర్మదుఁడయి వీఁడు నన్ను నవ

మానితఁ జేసెడి సర్వధర్మసం

విదు లన నున్న యీ భరత

వీరులవంశము నేఁ డధర్మసం

పద నతినింద్యమయ్యె నని

భామిని కృష్ణుఁ దలంచె భీతయై.

14

ప. ఇట్లు జగత్ప్రియవిజయభుజవీర్యసనాథులైననాథులు గలిగి
యు ననాథయుంబోలెఁ బాంచాలరాజపుత్రి భయార్త
యై యార్తజనశరణ్యుండైన జగన్నాథు జనార్దనుం దలం
చుచుఁగపటద్యూతమధుమదోన్మత్తుండయిన ధర్మపుత్రుని
నిమిత్తంబున నుద్గతంబయిన పాండవపరాజయదహనంబు
దన రూక్షకటాక్షవీక్షణవచనంబులం బ్రసంగించుచున్న
చానింజూచిదుఃఖితుండై భీమసేనుండు ధర్మరాజునక్కిట్లనియె.

క. ధనకనకరత్నవరవా

హాసధరణీరాజ్యములును ♦ నాయుధములు ము
మ్మును నోటువడుట యుచితమ
యినసన్నిభ! నీనికెల్ల ♦ నీశుండ వగుటన్.

16

క. ద్రుపదతనూజం బణముగఁ

గపటద్యూతమునఁ జేయఁగఱఁ దగునె జనా
ధిప! యిది దుష్టద్యూతము
నెపమునఁ బరిభూత యయ్యె ♦ నిష్కరుణులచేన్.

17

వ. శకునికైతవం బెటింగియుం బాపద్యూతంబునఁ బ్రవర్తించి
యధర్మప్రవృత్తుండ వయితి. కావున భవద్బాహుదా
హంబు సేయవలయునని కోపించి పలికినం బవనతనయు
నకు నర్జునుం డిట్లనియె.

18

సీ. ధర్మతనూజుండు ♦ ధర్మపుఁ దప్పిన

ధరణీతలం బెల్లఁ ♦ దల్లడిల్లుఁ

దగిలి సుహృద్ద్యూతధర్మయుద్ధములకుఁ

బరులచేఁ బిలువంగఁబడి విభుండు

గడఁగక విముఖుండుగఱఁ జన దని శుభ

తొత్తధర్మంబు లోకంబులందు

నిలిపెఁ దా నిది పతి ♦ నేరమియే దైవ

వైపరీత్యంబైన ♦ వనరఁ దగునె

ఆ. గురులఁ ధర్మపరులఁ ♦ గోపించి ధీరుల

తీక్రమింతు లే తదీయనిత్య

ధర్మగౌరవం బధార్మికు లగుచున్న

పరులచేతఁ జెఱుపఁ ♦ బడియె నిట్లు.

19

వ. అనుచు దుఃఖితు లగుచున్న పాండవులను దుశ్శాసనాపకృ

ప్తయై సభాంతరంబున నున్న ద్రౌపదిజూచి వికర్ణుడనైన

యశ్రవణవికర్ణులై మిన్నకున్న సభ్యుల కిట్లనియె.

20

క. సమచిత్తవృత్తు లగు బు

ద్ధిమంతులకు నిపుడు ద్రౌపది ♦ ప్రశ్న విచా

రముసేయవలయు నవిచా

రమునఁ బ్రవర్తిల్లు టది నరకహేతు వగున్.

21

వ. ఇక్కురువృద్ధులైన భీష్మధృతరాష్ట్ర విదురాదులును నాచా

ర్యులయిన ద్రోణకృపాదులుం బలుకరైరి యున్న సభా

సదు లెల్లం గామక్రోధాదులు దక్కి - విచారించి చెప్పం

డనిన, నెవ్వరుం బలుక కున్న, నే నిందు ధర్మనిర్ణయంబు

సేసెద నెల్లవారును వినుండు జూదంబును వేటయుఁ బా

నంబును బహుభక్షణాసక్తియు నను నాలుగు దుర్వ్యసనం

బులం దగిలినపురుషుండు ధర్మపుం దప్పి వర్తిల్లు నట్టివాని

కృత్యంబులు సేకొనం దగవు. కితవాహూతుండై వ్యసన

వర్తియయి పరాజితుం డయిన పాండవాగ్రజుండు పాండ

వుల కందఱకు సాధారణధనం బయినపాంచాలిఁ బణంబుఁ

జేసెం గావున ద్రావిడ యధర్మవిజిత; యక్కోమలి నేక
వస్త్ర నిట దోడ్కొని తెచ్చుట యన్యాయం బనిన విక
ర్ణపలుకుల కొడంబడక కర్ణుండు వాని కిట్లనియె. 22

ఆ. ఎల్లవారు నెఱుంగ ♦ నొల్లనిధర్మపు
బేల ! నీకుఁ జెప్ప ♦ నేల వలసె?
జిలుతవాని కింత ♦ తఱుసంటిపలుకులు
సన్నె వృద్ధజనము ♦ లున్నచోట 23

వ. నీవు ద్రావిడ నధర్మవిజిత యని పలికితి. సభాసదులెల్ల
రెఱుంగ ధర్మజుండు దనసర్వమ్ము నొడ్డి యోటువడినప్పు
డిది వానికి వెలిగాదు గావున ధర్మవిజితయ ఇట్లు గాని
నాండు పాండవు లింజఱును దీని విజితంగా నేల యొడంబడు
దుగు. మఱియేకవస్త్రయైయున్న దీని సభకుం దోడ్కొని
వచ్చుట ధర్మపుగాదంటి. భార్యకు దైవహితుండయిన
భర్తయొక్కరుండ; యిది యనేకభర్తృక గావున బంధకి
యనంబడు; నిట్టిదాని విగతవస్త్రం జేసి తెచ్చిన ధర్మవిరో
ధంబు లేదని కర్ణుండు వికర్ణవచనంబులకుం బ్రత్యాఖ్యా
నంబు సేసిన విని దుర్యోధనుండు దుశ్శాసనుం బిలిచి
యిప్పాండవులయు ద్రావిడియు వస్త్రంబు లపహరింపు
మని పంచిన దాని నెఱింగి. 24

క. కితవవ్యవసాయపరా

జితు లగుటంజేసి బలిమి ♦ చెడి పాండుసుతుల్

ధృతిఁ దమపయిపుట్టము లా

యతకీర్తలు మున్న వెట్టి ♦ యాసభ నున్నన్.

25

—♦ దుశ్శాసనుండు ద్రాపది గట్టిన పుట్టం బొలుచుట ♦—

సీ. ఇది సేయఁగాదని ♦ మది విచారింపక

సద్గర్హితుండు దుశ్శాసనుండు

నెట్టన ద్రాపది ♦ గట్టిన పుట్టంబు

సభలోనె విడ్చె నా ♦ శంక లేక

యుడుగక యెలువంగఁ ♦ బడియు మున్నపనీత

మైన తద్వస్త్రంబు ♦ నట్టివలన

లలితాంగిజఘనమండ్లమునఁ బాయక

యొప్పుచు నున్న నయ్యువిదఁ జూచి

ఆ. సభ్యులెల్ల నుదితఁసమ్మదు లయిరి దు

శ్శాసనుండు వస్త్రఁచయము పర్వ

తోపమానమయిన ♦ నొలువంగనోపక

యుడిగె లజ్జఁబొంది ♦ యుక్కుడక్కి.

26

వ. ఇట్లు భీమసేనుండు ద్రుపదరాజనందనకు దుశ్శాసనుండు

సేసినయవమానంబు సూచి కోపరక్తాంతనయనుం డగుచు

నంతకాకారంబున దంతసందప్తదారుణముఖుం డయి యెల్ల

వారును విన నిట్లనియె.

27

మ. కురువృద్ధుల్ గురువృద్ధబాంధవు లనే

కుల్ సూనుచుండక మదో.

ధర్మరక్షై ద్రావిడ నిట్లు సేసింఖున్

దుశ్శాసనున్ లోకభీ

కరలీలన్ వధించి తద్విపులవ

క్షుశ్చైలరక్తామ ని

ర్షర ముర్వీపతి సూచుచుండ నని నా

స్వాదింతు నుగాకృతిన్.

28

వ. ఇటు సేయనైతి నేని పితృపితామహులగతికిం దప్పినవాడ
నగుదు ననిన నతని యతిమానుషం బయిన మహావ్యవసా
యంబున కద్భుతం బంది దిక్కులు చూడక ధిక్పబ్బముఖరితే
ముఖు లగుచు సభాజనులు తమలో సపుత్రీకుం డయిన
ధృతరాష్ట్రు నిందించుచు దుగపదరాజపుత్రి వాక్యంబులు
విచారింపక వృద్ధరాజు నుపేక్షించి రనుచుండి; రంత నుద్య
తబాహుండయి విదురుం డెల్లవారిని వారించి యిట్లనియె.

క. సుమతులు పాంచాలీ ప

శ్నము నర్థము నేర్పడన్ విచారింపుడు పా

పము వొందు ధర్మసందే

హము దీర్పనినాడు సభ్యు లగు సజ్జనులన్.

30

మ త్తకోకిలము.

ఈ వికర్ణుడు బాలుఁ డయ్యను

నేర్పరించి యథావిధిన్

దేవమంత్రీయపోలె ధర్మపుఁ

దెల్పె నీతనిబుద్ధి మీ

రేవగింపక చేకొనుం డిది

యెల్లయందును ధర్మము

దాభవ మొక్కని కేర్పరింపగ

బ్రహ్మకై నను బోలునే?

31

ఆ. సభకు వచ్చి ధర్మమునందేహ మడిగిన

నెఱిగి చెప్పకుండి రేని సభ్యు

లనృతదోషఫలమునం దర్థ మొందుదు

రనిరి ధర్మపేచులైన మునులు.

32

ఆ. ధర్మము వెఱిగి దానిఁ ♦ దా నొందుగా లాభ

లోభపక్షపాతలొలబుద్ధి

సభల నెవ్వఁ డేని ♦ సభ్యుడై పలుకు వాఁ

డనృతదోషఫలము ♦ ననుభవించు.

33

వ. ఈయర్థం బితిహాసంబులయందు వినంబడు; దొల్లి ప్రహ్లాదునికొడుకు విరోచనుండును, నంగిరసుండనువిప్రునికొడుకు సుధన్వుండును నొక్కకన్యాప్రతిగ్రహనిమిత్తంబున నెల్ల సుగుణంబుల నేన పెద్ద నేన పెద్ద నని తమలో నిద్దఱును వివాదంబుచేసి ప్రహ్లాదుపాలికిం జని రండు సుధన్వుండు ప్రహ్లాదున కిట్లనియె.

తే. నీవు ధర్మవిదుండవు ♦ మావివాద

మెఱిగి తీర్పు గుణశ్రేష్ఠుఁ ♦ డితఁడొ నేనొ

చెప్పు మన్యథాబుద్ధి వై ♦ చెప్పి తేని

మఘవుకులిశంబు వచ్చు నీ ♦ మస్తకంబు.

వ. అనినం బ్రహ్మాదుండు భయంపడి కశ్యపుకడకుఁ జని విరో
చనసుధన్వులు తన్ను వివాదనిర్ణయం బడిగిన విధంబును
జెప్పిన విని వానికిం గశ్యపు డిట్లనియె. 36

తే. సాక్షియును ధర్మదర్శియు ♦ సాక్ష్యవిధులు
దప్పగాదు తప్పినను నధర్మయుక్తి
వరుణపాశసహస్రంబు ♦ వానిఁ గట్టి
పాయు నేఁటఁట నొక్కొక్కఁ ♦ డాయతముగ. 37

వ. ధర్మం బధర్మవిద్ధం బయి సభకు వచ్చిన వానిం దీర్పని
సభ్యులధర్మవిద్ధులగుదురు. మఱి సభ్యులు కామకోధం
బులు విడిచి యధర్మాబు వాపనినాఁ డయ్యధర్మాబునం
దొక్కపాదంబు సభ్యుల నొక్కపాదాబు భూపతిఁ దక్కిన
యది గర్తనం బొందు. సమాజసుతైన సభ్యులచేత విధ్యు
క్తం బయ్యెనేని యధర్మాబు కర్తనుఁ బొందుఁ గావున
ధర్మాబు దప్పక చెప్పవలయు ననినా బ్రహ్మాదుండు ధర్మ
మతియై విచారించి తనకొడుకుకంటె గుణశ్రేష్ఠుఁడగు
సుధన్వం జెప్పినఁ బుత్రిస్నేహంబు విడిచి ధర్మపు దప్పక
చెప్పి తని బ్రహ్మాదుం బ్రశంసించి సుధన్వం డరిగెఁ; గావున
మీరును ద్రావిడప్రశస్తిబునందు ధర్మబుద్ధి సేయుఁ జని
విదురుండు పలికిన దుర్యోధనుభయంబున సభ్యు లెవ్వరు
బలుక రయిరి. ద్రావిడయునట్లు సకలక్షత్రియసమక్షం
బున దుశ్శాసమచేతం బరిభవింపఁబడి దుఃఖతయయి, 38

సీ. అవ్యధంబున నొప్పి ♦ యాస్వయంవరమునాఁ
 డఖిలభూపతులచే ♦ నట్లు సూడఁ
 బడి పాండవులధర్మపత్నిజై గోవిందు
 చెలియలనై వీనిచేత నిట్లు
 పరిభూత నగుచు సభామధ్యమున మహి
 పతులచేఁ జూడంగఁబడితి నింత
 వడుదునే యిపుడు నాపలుకుల కెవ్వరుఁ
 బ్రతివచనం ♦ బేల పలుకరైరి

ఆ. ధన్యులార! యే నదాసినో దాసినో
 యెఱుంగఁ జెప్పి పనుపుఁ ♦ డెల్లదాని
 ననుచు వనరుచున్న ♦ నాపగానుతుఁడు శాం
 తనపుఁ డిట్లు లనియె ♦ దానిఁ జూచి. 39

వ. అవ్వా! నీపశ్చంబునకు నుత్తరం బయ్యుధిష్ఠిరుండ సెప్ప
 వలయుఁ గానినాఁడు ధర్మసూక్ష్మత యెవ్వరికిని నెఱుంగ
 గహనంబు. దీనిఫలంబు వేగంబ యిక్కురుకులపాంసను
 లనుభవింతు రని పలుకుచున్న యవసరంబున నక్కోమలిం
 జూచి నగుచు. 40

తే. తరుణి! యేవురకంటె నొక్కరుండ భర్త
 యగుటఁ లగ్గు; జూదంబున ♦ నాలి నోటు
 వడనివానిఁగాఁ దగుభర్తఁ ♦ బడయు మింక
 వనుచు రాధేయుఁ డుల్లసమాడె నంత. 41

ఉ. అమ్మదితఁ విభీతహరి

ణాక్షిఁ గలాపవిభాసికేశ భా

రమ్మున నొప్పుదానిఁ దన

రమ్యపృథూరుతలంబు నెక్కఁగా

రమ్మని సన్నసేసె ధృత

రాష్ట్రసుతాగ్రిజఁ డప్పు దాని దూ

రమ్మునఁ జూచి కౌరవకు

రంగమృగేందుఁడు భీముఁ డల్కతోఁ. 42

క. లయసచయదండధర ని

ర్దయుఁడై ధరణీశు లెల్లఁ • దనపలుకులు వి

స్మయసంభ్రమభయసంభృతు

లయి విను చుండంగ నిట్టు • లనియెన్ సభలోఁ. 43

ఉ. ధారుణిరాజ్యసంపదమ

దంబునఁ గోమలిఁ గృష్ణఁ జూచి రం

భోరు నిజోరుదేశమున

నుండఁగ బిల్చిన యిద్దరాత్ము దు

ర్వారమదీయబాహుపరి

వర్తితచండగదాభిఘాతభ

గ్నోరుతరోరుఁ జేయుదు ను

యోధను నుగ్రరణాంతరంబునఁ. 44

వ. అని సర్వజనభయానకకోక్తిధావేశవివశుండయి యాయు
ధంబు లున్నవలనికి దృష్టులు సలుపుచు నగ్రజ మొగంబు
సూచుచున్న భీమసేను నతిరౌద్రాకారంబు సూచి భీష్మ
విదురద్రోణాదు లిది కోపంబున కవసరంబు గా దని
యాతనిం బ్రశాంతచిత్తుం జేసి రంత.

45

క. ధృతరాష్ట్రుని నగ్నిహోత్రా
యతనంబున నటచె వటభు ♦ లగ్నులు శాంత
ద్యుతు లయ్యెఁ గౌరవస్త్రీ
తతిహృదయము లధికశోక ♦ తప్తము లయ్యెన్.

46

క. హృదయాత్మకులై దుష్పద
వీరతులగు ధార్తరాష్ట్రుని ♦ వీరులశయ్యా
గౌరముల నెగసె నెంతయు
ఘోరంబుగఁ గాకఘూక ♦ ఘూత్కారంబుల్.

47

క. అట్టి మహోత్పాతంబులు
పుట్టినఁ గృప విదుర ♦ కలశభూ శాంతనవుల్
నెట్టన ధృతరాష్ట్రజులకుఁ
బుట్టె నరిష్ట మని రిష్టమునఁ దమలోనన్.

48

వ. అంతయు నెఱింగి గాంధారి విదురుం దోడ్కొని ధృత
రాష్ట్రుని కడకుం బోయి పాండవపరాజయంబును ద్రౌపది
పరిభవంబును దుర్నిమిత్తోత్పత్తియుం జెప్పిన విని ధృతరా
ష్ట్రుండు దుర్యోధనుం బిలిచి యిట్లనియె.

49

చ. పరమపతివ్రతఁ సభఁ ద

పస్వినిఁ బాండవధర్మశుత్తి ధ

ర్మరత నయోనిజం బ్రకృతి

మానవభామినిఁగాఁ దలంచి దె

ప్పరములు వల్కుఁగాఁ దగునె

బాల్యమునాదిగ దుష్టభావనం

బెరిఁగితి నీనిమిత్తమునఁ

బెద్దయు దుఃఖితు లైరి పాండవుల్. 50

మ. వారలవలన నీదు రాగ్రహంబుకుగు మని కొడుకును భం

గించి సకలబాంధవహితంబు సేయఁ దలంచి ద్రావిడిని

రావించి శాంతవచనంబుల నిట్లనియె.

51

—♦ భృతరాష్ట్రము ద్రావిడ గోరవరంబు విన్నట్లు ♦—

క. సుందరి! నాకోడండ్లు

యాం దభ్యర్చితవు నీవ ♦ యతిమునమున నీ

కొందగఁ బ్రియంబు సేసెద

నిందుముఖీ! వేడు మెద్ది ♦ యిష్టము నీకున్.

52

ప. అనినం బాంచాలి యిట్లనియె.

53

ఆ. కరుణతోడ నాకు ♦ వరము ప్రసాదింప

బుద్ధియేని లోక ♦ పూజితుండు

మనునిభుండు ధర్మతనయుండు దాస్యంబు

వలన బాయవలయు ♦ వసుమతీశ!

54

వ. అట్లయినం గురుకుమారులు గురువృద్ధజనలాలితుండై పెరి
గిన ప్రతివింధ్యు దాసపుత్రుం డనకుండుదు ఓదియనాయిష్టం
బనిన నిచ్చితి నింక రెండవవరంబు వేడు మనిన ద్రాపది
యిట్లనియె. 55

క. నెమ్మిని ధర్మజు నలుపురు
దమ్ములుఁ దమయాయుధముల ♦ తమవర్మవరూ
ధమ్ములయుఁ దోడ సకలహి
తమ్ముగఁ బాయంగవలయు ♦ దాస్యమువలనన్. 56

వ. అనిన ధృతరాష్ట్రుండు నీకోరినవరం బిచ్చితి నింక మూడవ
వరంబు వేడు మనిన ద్రాపది యిట్లనియె. 50

ఆ. వైశ్యసతికి నొక్క ♦ వరము సత్త్వత్రియ
సతికి రెండు శూద్ర ♦ సతికి మూడు
విప్రసతికి నూఱు ♦ వేడఁ జ న్వరములు
గాన నింక వేడఁ ♦ గాదు నాకు. 58

వ. అనిన ధృతరాష్ట్రుండు కోడలిగుణంబులకు ధర్మం బెఱుం
గుటకు సంతసిల్లి యనుజసహితుండయిన యుధిష్ఠిరు రావిం
చి నీవు సర్వసంపదలు స్వరాజ్యంబును నొప్పకొని యెప్పుడి
యట్ల యింద్రప్రస్థపురంబున కరిగి సుఖం బుండుము. నీకు
లగ్గయ్యెడు మని వెండియు,

తే. నీవు నిత్యంబు వృద్ధోపసేవఁ జేసి
యెఱుఁగు దెల్ల ధర్మంబులనెఱుక లేక

కడఁగి నీ కెగ్గు సేసె నా ♦ కొడుకు దీని

మఱచునది, నీకు నే నొండ్లు ♦ గఱపనేల?

60

క. మనమున వేరమిఁ దలఁపమి

యుచు సక్షమచిత్తుఁడగుటయును గుణములు కై

కొని దోషంబులు విడుచుట

యును నుత్తమఁ డయిన పురుషుఁనుత్తమగుణముల్. 61

వ. ఏను బుద్ధి లేక జూదం బుపేక్షించితి నల్పబుద్ధిసత్త్వం
డయిన వృద్ధు నన్నును మీతల్లియైన గాంధారినిం దలంచి
దుర్యోధనాధులు సేసిన దుర్లయంబులు సేకొన కుండినది.
సర్వశాస్త్రవిదుం డయిన విదురుండు మంత్రీగా సర్వధర్మ
విదుండ వైన నీవు రక్షకుండవుగా నిక్కురుకులంబునకు
లగ్గు నని ధర్మరాజనకుఁ బాండురాజు రాజ్యంబు సమ
ర్పించిన.

తరలము.

తరుణి ద్రావిడి యిట్లు పాండవ ♦ ధార్తరాష్ట్రులవైనభీ

కరపరస్పర కోపవేగము ♦ గన్నఁ బాచి విపత్తిసా

గరనిమగ్నుల నుద్ధరించెఁ బ్రీ ♦ కాశకీర్తుల ధీరులం

బురుష సింహములకానిజేసులఁబూని దద్దయుఁబ్రీతితోన్.



భాస్కర రామాయణములోని
భ ర తు ని సౌ తీ ల్యము.



[భాస్కరుడు రచించిన దగుటచే దీనికి భాస్కర రామాయణమని పేరువచ్చెను. గ్రంథభాగము లుత్పన్న మగుటచే గాఢాంధ్రము దీనిలోని కాండముల బలుపులు పూర్తిచేసిరి. బాలకాండము శాకవల్ల మల్లికార్జునభట్టు అయోధ్యాకాండము కుమారరుద్రదేవుడు అరణ్యకాండము భాస్కరుడు సుందరకాండము మల్లికార్జునభట్టు యుద్ధకాండము భాస్కరుడు అయ్యలార్యుడు రచించిరి. ప్రకృత పఠనీయభాగమయోధ్యకాండములోనిది. గ్రంథకర్త కుమారరుద్రదేవుడు మారయకుమారుడు. సారస్వతభట్టబాణ బిరుదాంకితుడు. ఈయన తన గ్రంథభాగమును బ్రతాపరుద్రచక్రవర్తి యశ్వదైన్యాధ్యక్షుడగు సాహిణి మారునకు నంకితము గావించెను. కాన బ్రతాపరుద్రునితో బాటుగ సాహిణిమారునితో బాటుగ నీకవియు క్రీ. శ. 1290-1330 వఱకునుండి యుండును. రుద్రదేవుని కవిత మృదుమధురపదభూయిష్టమై మనోహరముగ నుండును. రామాయణకథ నీతడు సంగ్రహించెను. ఇతని యాంధ్రీకరణము స్వతంత్రరచనమువలె నింపుగనుండును.

పుత్రశోకమున దశరథుడు పరలోకగతుడైనది మొదలుకొని భరతుడు శ్రీరాముని పాదుకలతో నంది గ్రామమునకుఁ జేరువరకుఁ గల కథాంశ మిందు భరతుని సోల్య మనుపేర నుత్పతమయ్యెను.]

ప. అని యనేకప్రకారములం గౌసల్య శోకింప సుమిత్ర లో నుగా నాత్మపురకాంతలెల్ల నడలుచుండి, రాత నుదయసమయంబున వసిష్ఠ వామదేవాది పురోహితులును సుచాత్రపు రోగములయిన మంత్రులును నధికసంభ్రమములతోఁజను దెంచి నానాప్రకారముల దుఃఖించిరి. పదాపడి రఘువంశ గురుండైన వసిష్ఠుడు సర్వజనసమ్మతిం గాఁగితింబు నిశ్చయించి దశరథేశ్వరుడేహము పైలపక్వంబు సేయించి సింహాసనంబునం గూర్చుండఁబెట్టి జయతుండు మొదలుగా నలుచురు మంత్రులు బిలిచి మీరు వస్త్రాభరణంబులు ధైకొని గిరివ్రజపురంబున కరిగి భరతుం దోడ్కొని రండని నియోగించిన నారును నయోధ్య వెడలి యేవరాత్రి నక్కేకయరాజు నగరంబు సొచ్చి; రంతకుమున్న సముద్రం బింకిపోవను జగద్రమిడలంబు నేలంబడియుండనం గలగని యాదుస్సవ్నంబును సుహృజ్జనంబులతోడం జెప్పుచున్న భరతుం గాంచి మొక్కితమ తెచ్చిన యుపాయంబు లిచ్చి, “దేవా! వసిష్ఠుడు మహాకార్యంబు గలిగి మమ్ముం బుత్తెంచె; నీవయోధ్యకు

విచ్చేయవలయు" నని విన్నవించుటయు నాదూతచేష్టలకు భీతిల్లుచుఁ గేకయనాధుకడకుఁ జని యత్తైఱం గెఱింగించి యన్నరేంద్రువీడ్కొని శత్రుఘ్నసహితుండయి కదలి సప్త రాత్రుంబులకుఁ బురంబున కేతెంచి యంతిపురంబు సొత్తేరం దల్లి యెదురుగాఁ బఱతెంచి యాలింగనంబు సేయుటయు, నద్దేవికి నమస్కరించి కేకయపతి పుత్తెంచినయాభరణంబు లిచ్చి, వారి సేమం బెఱింగించి, పదంపడి, యిదియేమి రాజ మార్గంబు లమంగళావృతంబులై యున్నయవి; నగ లేల శూన్యంబై యున్నది? సంతోషనాదంబు లేల వీతేవు? నా మనంబు గలంగెడు నెల్లవిధంబుల భద్రంబుల కదా? యిట్లుని కికిం గారణం బేమి? యనుటయు నక్కైక యిట్లునియె.

---♦ భరతశత్రుఘ్నులు రాముని వనగమనాదులు విని యడలుట ♦---

సీ. వసుమతీపతి రెండు ♦ వరములు మును

నాకు నిచ్చినయవి గల ♦ వేను వాని

నొకట నీపట్టంబు ♦ నొక్కట రాముని

విసినవాసముఁ బోవ ♦ వేడికొంటి

సంతసంబునఁ దండ్రి ♦ సత్యంబుఁ జాలింప

జానకీలక్ష్మణసహితుఁ డగుచు

నారాఘవుం డేగె ♦ నడవికి, మృతుండయ్యె

బుత్రశోకంబున ♦ పూవిభండు

నిష్ఠురంబు లెల్ల ♦ నీకొఱ కిట్లేను
గట్టికొంటి నింక ♦ గారవమునఁ
బట్టి పూను రాజ్యపట్టంబు నా మూర్ఖ
వచ్చి వ్రాలి కొంతవడికిఁ దెలిసి.

క. కనుగన నిప్పులు రాలఁగఁ
గనలుచు భరతుండు గైకఁ ♦ గనుగొని, యా రా
మునిఁ గాంతారంబునకుం
జను మన నెట్లాడె నోరు ♦ చయ్యన నీకు? 3

చ. అడవుల రామచంద్రుఁడు జ
టాజినము ల్గరియించియుండ నేఁ
బుడమి భరించి భోగములు
పొందఁగలానటె యిట్టి చొప్పు లే
యెడఁగల వింక నన్న మొగ
మేమి తెఱంగునఁ జూతుఁ బాపపుం
గడుపునఁ బుట్టి యీభువన
గర్హకుఁ బాత్రుఁడ వైతి రాక్షసి! 4

క. నాచిత్తవృత్తి యెఱిగియు
నాచరితము గనియు రామునినకు దోహింగా
నీచమతి యెగ్గు నేసితి
నోచెల్ల, మనంబు నొచ్చెనో రఘుపతికిఁ. 5

వ. దీనికీ సుమిత్రా పుత్రుండు నామీద నెంత కోపించెనో
 నీనిమిత్తంబున నిన్నిచేటులు వుట్టె నీ వొక్కరక్కసునకుం
 బుట్టబోలుఁ గేకయరాజబీజం బింతకేల దొడంగు? నీవు
 పాపజాతివి పతిహంత్రివి, నీతో సంభాషింపం దగదని పలుక
 నప్పలుకులు వాకిటం బొంచి వినుచున్న మంధర సంతః
 పురకాంతలు శత్రుఘ్నునకుం జూపి దీని దుర్మూత్రంబున
 నీయనర్థంబు లిన్నియుం బాటిల్లె ననవుడు నతండు రోషా
 విష్టుం డగుచుఁ బెలుచదానిం బడఁదాచి కేలం గడకాలు
 వట్టి మీఁదికెత్తి జిఱచిఱందిప్పి నేలతో వేసె ఖడ్గంబు
 దిగిచి యంకించుచుం దొలంగుం డిద్దురాత్మరాలి తల
 ద్రుంచెద ననుచుఁ గైకకుం గవిసినం దత్పరిచారికలు వాఱి
 కౌసల్యాదేవి మఱుపు సొచ్చిరి. అప్పు డా భరతుం డో హా
 శత్రుఘ్ను మన మీపాపజాతిం జంపిన మాతృహంత లని
 రామచంద్రుండు మన మొగంబులు సూడండు, కావున
 నీపుణ్యహీన తన దురితంబునఁ దాన పోవుంగాక దాసీ
 వధంబును నర్హంబుగాదు దీననేమిగలుగుఁ బోవని మృ
 నుచు నలుక వారించి యతం డనుజసహితంబుగాఁ బోయి
 కౌసల్యాసుమిత్రీల యడుగులం బడి రోదనంబు సేయు
 టయు నయ్యగ్రసవిత్రీయుఁ బుత్రులం గనుంగొని. 6

తే. భరత! మీతల్లి పతిబంధె ♦ వట్టి నీకు

రాజ్యపట్టంబునకు వేడి ♦ రాము నడవి

కనిచెఁ దద్వియోగమున గఁతాసుడయ్యె

నృపుఁడు నీమిక నెమ్మది ♦ నేల యేలు.

7

సీ. అనవుడు గడునొచ్చి ♦ యతఁడు గౌసల్యతో

నారామునకుఁ దోహి ♦ వైతి నేని

నభి షేకలక్ష్మికి ♦ నాససేసితి నేని

గైక గావించిన ♦ కపటకర్మ

విధ మెఱంగితి నేని ♦ విప్రుఁ జూపినవాని

గతికి గుర్వంగనాగమిగతికి

గల్లుద్రావినవానిగతికి సువన్దాప

హరణంబు సేసినయతని గతికి

ఆ.వె. భండనముననోడి ♦ పాటినయాపంద

గతికిఁ బోదా నాదు ♦ కడిదితపధ

ములకు సాక్షు లఖిలమునులు దివ్యలు భూజ

లానిలాంబరానలార్కశశులు.

8

వ. అని పలికినగ బృధివ్యాధిమహాభూతంబు లితనిపలుకులు
సత్యంబులను నెలుంగులం జెలంగెఁ గౌసల్యాసుమిత్ర లప్పు
డప్పుత్రులం బట్టుకొని సంకులాక్రందనంబులు సేయనప్పుడు
నసిగ్గుండు వారి వారించి యంతఃపురంబునకుం దోడ్కొని
సోపుటయు నప్పు డక్కుమారులుం దండ్రుక శేబరంబుసూచి
మూర్ఖువొంది వసుంధరంబడి రంతఁ గొంతసేపునకుం దెలి
వొంది భరతుం డెలుంగెత్తి యోరాజకుంజర యోదివాక
రాన్వయరత్నాకరసుధాకర యోదశరధేశ్వర కేశయ

రాజు మీకుఁ బుత్తెంచిన భూషణంబులు దెచ్చినాడ వీని నేలకైకొనవు. నాతోడంబలుక; వేను గైకకొడుకఁ గాన సంభాషణార్హుండఁ గానో? యిదెచూడు శత్రుఘ్నుండు ధరిత్రింబడి పొరలుచు ధూళిధూసరితాంగుండయియున్న వాఁ డితని నాలింగనంబుసేసి లీలం గేల సమ్మార్జనంబు సేయ వేల నేము రామునకు ద్రోహులముగా మేల యనాదరణీయులమయితి మనుచుం బనవిపనవి హాహాకారంబు లెసఁగ రోదనంబుసేయ ననేకభంగుల బోధించి యాసమయంబున.

తే. భరతుఁజూచి యారఘువంశఁగురుఁడు నీవు

తండ్రి కగ్నిసంస్కారాదితంత్ర మింక

ననఘ నడపంగవలయు శాస్త్రార్హసరణి

ననుడు నగుఁగాక యని లక్షణగ్రంథంబు.

10

వ. మఱువాడు సకిల మునులను రాజులను రప్పించి వసిష్ఠంబురస్కరించుకొని దశరథేశ్వరుని కశేబరంబు దివ్యాంబరాభరణగంధమాల్యంబుల నలంకరించి కోటిసంఖ్యాకంబులగు మహిషగోగజాశ్వాదిదానంబు లొనర్చి సువర్ణవిమానంబునం బెట్టుకొని యారాజశవంబు పిఱుందం గౌసల్యాది కాంత లాక్రందనంబు సేయుచుం జనుదేర ముందర నగ్నిహోత్రాగ్నిగొని భరతుండు వసిష్ఠాది పురోహితులు తోడం గూడరా శత్రుఘ్నుసమేతుండయి నడిచి యయోధ్యానగరంబు వెడలి సరయూతటంబున సొద చేర్చి యదారాజశవ మిడి త్రేతాగ్నుల నయ్యయి మంత్రంబుల

విహితావయవంబులఁ బెట్టి సుక్రికున్నవాది యజ్ఞాంగంబుల
నర్హాంగకంబులఁ జేర్చి వేదోక్తమార్గంబున దహించి
తితోదకదానం బాచరించి నగరి కేతెంచి విహితద్వాద
శాహకృత్యంబులు నిర్వర్తించి కృతకృత్యుండయ్యె నంత
ననంతర దివసంబున.

11

తే. సకలనృపమంత్రీ మునిలోక ♦ సమృతమున
భరతుఁ గనుఁగొని రఘువంశశిగురుఁడు రాష్ట్ర
మిట్లరాజకమైయున్న ♦ నెగ్గు దొడరుఁ
గాన నీ వింకఁ బట్టంబు ♦ గట్టికొనుము.

12

చ. అనవుడునైఁప కిట్లనియె ♦ నక్తట్రపాకృతుఁ డాడునట్టు లో
మునివర! నీవు మత్కులసముజ్జ్వలధర్మముఁ జూడకాడ దే
మని విననేస్తు వీఁ డలదుఃశరాత్మకురా లగుకైకనందనుం
డనునదిదక్ష్ణనాదుమనఃమారసియొండొకతప్పుచెప్పుమా.

శా. రాముం బుణ్యగుణాభిరాము నెలమింఁ బ్రార్థించి తోడ్తెచ్చిది
కీమాతికృమణక్షమాన్వయలసతీత్రిపుల్వెలుఁగొంద ను
ద్దామశ్రీకభిషిక్తుఁ జేయుదు రఘూః తంసంబు రాకున్న నా
భూమిశాగ్రణిఁగొల్చినిలునటవీభూమిం దపోవేషినై. 14

వ. అనిపలుక సభాసదులుశిరఃకంపంబుసేయ నక్తుమారుండు.

ఉ. మాతలుమూపురు సకలమంత్రులుఁ బార్థివులుంబుఁగోహి
తవ్రాతఁ గు నవ్వసిష్ఠమునిఁవర్యుఁడుఁదమ్ముఁడుదోడరా గజా

శ్వాతతసర్వసైన్యయుతుఁడై పురి వెల్వడి యేగుదెంచి గం
 గాతటినీతటికొ విడియఁగా భరతుండనునార్తమోసినకా.
 వ. విని గుహుండు సంభ్రమంబున శృంగి బేరపురంబు వెల్వడి
 తత్సైన్యంబుం గనుంగొని. 17

సీ. కూరతఁ దైకేయికొడు కట్లు తమతల్లి
 చేసిన యది మున్ను ♦ చెల్లెగాన
 నంత నెయుండకి ♦ బ్లారాజపరమేశు
 పై నెత్తిపోయెడిఁ ♦ బాపచింత
 ననుబుద్ధిఁ దనసైన్య ♦ మాయితమై యుండ
 గావించి రేవులు ♦ గట్టఁ బనిచి
 యేతెంచి భరతుతో ♦ నిట్లని పలికె స
 క్కటమహారాజ్యభోగములు విడిచి
 తండ్రిపనుపు నెఱపఁ ♦ దఫసియై యడవికి
 నేగి యున్న రాఘవేంద్రువెనుక
 సకలసేనతోడఁ ♦ జనుదెంచుచున్నాఁడ
 వింతసేయ నాతఁ ♦ డేమిసేసె? 18

ఉ. తమ్ముడుఁ దాను నొంటిఁ బడి
 తాపసులై వసభూమి నుండఁగా
 నిమ్ములఁ గిట్టిపట్టి నధి
 యింపఁగఁ బోవుచునున్నవాఁడ వా

యమ్మకుఁ బుట్టినాడ వఁట
 యక్కట నీతలఁ పేమి చెప్ప; ని
 న్ని మొనతొడఁ బోవిడుచు
 నే గుహుఁ డిప్పుడు సూడు మంతయుఁ. 19

క. నీసేన విఱిగి సోనఁగ
 నాసురగతి నెత్తువఱద † లడరఁగఁ బటుబా
 నాసారము చూపెద బా
 నాసన మను ఘోషభీష † శాభ్రమువలనఁ. 20

తే. ఏను సమసిన వెచుక నీ † వేటుదాఁలు
 మనిన గోషోక్తులకు సస్మితాస్యఁ డగుచు
 రాముఁ బట్టముఁగట్టఁ గిఁరాతనాథ
 తోడితేఁ బోయెదనుగాని † గోహిఁ గాను. 21

వ. అనిన విని సంతోషించి గుహుఁడు మొక్కి రామచం
 ద్రుడు విడిసిం యిగుదీతచువును బర్ణతల్పమును జడిలు
 ధరించినచోటునుఁ జూప భరతుడు సూచి విలపించుచుఁ
 బదంపడి శత్రుఘ్నసమేతుఁ డయి తానును జటాభారముఁ
 దైకొని గంగాతరంగిణి దాటి యక్కిరాతపతిచేతఁ ద్రోవ
 జూపించుకొనుచు నతని వీడ్కొని భరద్వాజాశ్రమాబు
 సకుం జని యమ్మునిగ్రామకు సమస్కరించుటయుం గోప
 బున నత్తాపసోత్తముం డిట్లనియె. 22

శా. ట్లోణీరాజ్యము నీకు నిచ్చి మునియై † ఘోరాటవీవాటి స
 స్త్రీణామంతి వహించి యుండఁగ మహా † సేనాసమేతుడవై

ప్రాణద్రోహము సేయనేగెదవాకో ♦ పాపాత్మయి ట్లాజగ
త్త్రాణుండల్పుండై కైకతల్లియంట నిందింబొంద నీవోడుదే.
చ. అనవుడు నప్పు డాభరతుఁ

డమ్మునిపుంగవు కోపచిహ్నము
ల్లనుఁగొని భీతుడై సృపశి
ఖామణి రామునిఁ దోడితెచ్చి భూ
వనితకు నాథజేయుటకు
వచ్చుటగా కిటు ద్రోహచింత నా
మనమున లేదు నాకు నిట

మార్గము సూపు తపోధనోత్తమా.

24

తే. అనిన ముదముది మునినాథుఁడతనిఁ గాంచి
తగినవిందులు సేయన ♦ ద్వాశరధియుఁ
జిక్కి యారాత్రి మఱునాఁడు ♦ చిత్రకూట
శిఖరితెరువు భరద్వాజుఁచేత నెఱిఁగి.

25

వ. అమ్మునీందుగి వీడ్కొని చనియె; సంత నక్కడ సీతాసమే
తుండై రామచంద్రుండు చిత్రకూటాద్రియందు విహరించు
చుండి, తత్సేనాకలకలంబులకు బెదరి కనుకనిం బాటు గజ
మహిషవరాహశార్దూలాది మృగంబులంజూచి యవ్వల
నాలోకించి ధరాపరాగపటలంబునుం గాంచి లక్ష్మణా
యిది యేమొకో మృగంబు లాకులార్తరవంబులతోడం
బటవం దోడంగె నద్దిక్కునం బెంఘాళి యెగసెం జూడు

మననతండును నధికసంభ్రమంబున నొక్కయుత్తాలపా
దపశిఖానోహణంబు నేసి యుత్తరపథంబునం జూరంగ
జలాకీర్ణం బగు మహానైన్యంబుఁ గనుంగొని మఱియు నేర్ప
డం బరికించి

26

— భరతుఁడు చిత్రికూటంబున కరుదెంచుట —

చ. తరణికులప్రధానబిరుదధ్వజపఞ్చులఁ జూచి నేనతో
భరతుఁడు దాడివెట్టి తముఁ బట్టంగవచ్చుటఁగాఁ దలంచి ని
ష్ఠారగతి లక్ష్యణండు ఘనశుచిమహీరుహశాఖనుండి య
గ్గిరి యగలంగడిగనుటికెం గులిశాతతపాతమోయనన్. 27

వ. ఇట్లుటికి యోరామచంద్రుడా భరతుండు నేనాసమేతుండయి
మనమీఁద వచ్చుచున్నాఁడు. నీవుం గవచంబు ధరియించి
బాణాసన సన్నద్ధుండవుగమ్ము. కాదేని వైదేహిం
దోడ్కొని గిరిగహ్వరాంతరంబున కరుగుము. నీశాంతియ
నిన్నింతచేసె; నింక సైరింప; నతని ప్రాణంబులు గొందు;
ననిన నిని రాఘవేశ్వరుండు కోపించి నాకుఁ దమ్ముండవై
యుండియు నింతవినయశూన్యుండవై నీచోక్తులేలయాడె
దవు? నీకంటె వాఁడు నాకు భక్తుండు. మనఁ నయోధ్యకుఁ
గొనిపోవు తలంపున వచ్చువాఁడయ్యుత్తముని చిత్తవృత్తి
యెఱుంగవు; సంభ్రమం బుడుగు; మనిన నమ్మాటలకు
వెఱచి సుమిత్రాపుత్రుండు లజ్జావనతవదనుండయి యుండె;

నాశమయంబున

28

తే. దూరమున సేన నిల్పి శత్రుఁఁడుతోడఁ

బాదచారియై చనుదెంచి ♦ పర్ణశాలఁ

గాంచి భరతుండు విపులశోకమునఁ దనదు

హృదయ మెరియుచు నుండంగ ♦ నిట్టలనియె.

29

సీ. మహనీయ మణిమయ ♦ మందిరంబులనుండు

ప్రభుఁడు నేఁ డున్నాఁడు ♦ పర్ణశాల

మెత్తనిపాన్పున ♦ మే నెత్తు సుఖ నేడు

తనువు సేర్చినవాఁడు ♦ దర్భశయ్య

లలితమాల్యంబులు ♦ లలిఁబూనుపతి నేడు

వలనొప్పు గయికొన్న ♦ వాఁడు జడలు

మృదులాంబరంబుల ♦ మెఱయు పుణ్యుఁడు నేడు

వలనొప్పు గట్టెను ♦ నల్కలములు

తే. కోరి రాజన్యలోకంబుఁ ♦ గొల్చురాజ

మాళిమణి నేడు మునిసేవ ♦ మరగినాఁడు

వలసె నా కిప్పు డీదురవస్థ చూడఁ

గైకకడుపునఁ బుట్టిన ♦ కారణమున.

30

వ. అనుచుఁ బర్ణశాలఁ జేరం జనుదెంచి రామునిం గని తదం

ఘోరభాగంబున ననుజసమేతుండయి దండప్రణామం

బులు సేసిన; నారఘువుంగవుండు నక్కుమారయుగళం

బునుం గుచ్చియెత్తి యక్కునఁ జేర్చి యాలింగనంబు చేసి

గారవించె బదంపడి

31

క. జనకజకు సుమిత్రానం

దనునకుఁ బ్రణమిల్లి సముచితస్థితి దర్శా

సనముల నుండఁగ రఘుపతి

యనుజన్ములఁ జూచి సేమఁమా రాజునకున్.

32

—♦ రామచంద్రుం దశరథునకుఁ నిలోదకాదు లిచ్చుట ♦—

వ. అనిన విని డగ్ధునిక వెట్టుచు దేవా మీరు విచ్చేసిన యేడవ

దివసంబున భవద్వియోగశోకాతురుండయి భూలోకపతి

లోకాంతరంబు నొందె నని పల్కుటయు నప్పలుకు

లశనిపాతఘోషంబునం బోలెఁ గర్ణపథంబునం బడిన

రామచంద్రుండు మూర్ఛాపరవశుం డయ్యె; జనకరాజ

పుత్రియు సౌమిత్రియు మృతిఁ బొందిన యట్లుండి; రంతఁ

గొంతతడవునకుం దెలిసి లక్ష్మణాగ్రజుం డనేకప్రకారం

బుల విలపింపం గనుఁగొని

33

క. భరతుం డిట్లనియె నరే

శ్వర ప్రాకృతునట్ల తాల్చి ♦ వ్రయ్యఁగ శోకా

తురతం బొందక ధర్మ

స్థిరతం బిత్తబుణము నీవు ♦ దీర్పఁగ చలయున్.

34

వ. అనినం దెలివొంది మందాకినియందు సీతాలక్ష్మణ

సమేతంబుగా స్నానంబు లొచరించి తిలోదకంబు లిడి

విహితద్వాదశాహకృత్యంబులు నడపి బదరీఫలమిశ్రితంబు

లగు నింగుదీయవపిణ్యాకంబులం బిండంబులు వెట్టి కృత

కృత్యతం బొంది పర్ణశాల కేతెంచి తమ్ములం బట్టికొని
 రోదనంబు సేయఁ జిత్రకూటాశ్రయమైన మునులును
 యక్ష గంధర్వ కిన్నర కింపురుషులు నేగుడెంచి వారి
 శోకంబులు వారించి రాసమయంబున వసిష్ఠుండు కౌసల్యాది
 మాతలం దోడ్కొనివచ్చిన వసుధాపుత్రీసమేతుండయి
 రఘువరేణ్యుండు సవిత్రిల యడుగులం బడి దెస లద్రువ
 రోదనంబు సేయుటయు నచ్చటి యతులధృతులు గలంగఁ
 గౌసల్య కొడుకులం గోడలి నెత్తి కౌగిలించుకొని
 యత్తలోదరితో రోదనంబు సేయ నచ్చట నున్న గరుడ
 గంధర్వ కిన్నర కింపురుషాది కాంతలు దురంతదుఃఖంబులం
 బొగులుచున్న సీతం గనుంగొని

35

క. జనకుండు తండ్రి దశరథ

జననాథుండు మామ రామ ♦ చంద్రుండు విభు డ

య్యును నీయబల విపద్భా

జన మైనది దైవగతి కసాధ్యముగలదే?

36

క. అని శోకించుచుఁ గై కం

గనుంగొని యప్పాపజాతి ♦ కారణమున ని

వ్వనితారత్నమునకు ని

వ్వనవాసాయాస మొందవలసె నటంచున్.

37

వ. పలుకుచుండి రనంతరంబ వసిష్ఠువచనంబుల వారు శోకం
 బుడిగి చిత్రకూటాచలాను లగు మునీంద్ర కిన్నర

కింపురుష గరుడ గః ధర్మ విద్యాధరులతోడ ముఖోచితా
సనంబులం గొలుపుండి రప్పుడు సభామధ్యంబుచు నున్న
యన్న ననలోకించి కేలుమొగిచి భరతుం డిట్లనియె.

సీ. ఒకపాము మోవంగ ♦ నోపు నాభూమినిఁ

బార్ధిపు ముంజేతి ♦ బలిమిగాక

యిల కెల్లఁ దలదండ ♦ చెలియలి

కట్టయే రాజాజ్ఞ ♦ నల్లిపై రాదుగాక

వేదంబులా వర్ణ ♦ వృత్తి కాధారంబు

జనపతిపాలన ♦ శక్తిగాక

యినరశ్మిలా వెలుం ♦ గిలోకమున కీశు

దీవ్రశేజో దీప ♦ దీప్తిగాక

తే. గొడుగువిరిగిన ధారుణి ♦ గూలునబ్బి

మేరదప్పు వణ్ణాశ్రమా ♦ చార మడఁగుఁ

గలయ దిబ్బాశ మగు నట్లు ♦ గాకయుండ

భూరిధారుణిభారంబు ♦ పూను మధిప.

39

తే. దేవ ధైర్యే కేయి కీడు చిం ♦ తించి పాప

నింద కితయు రోయక ♦ నిన్ను నడవి

కరుగు మనియన్నమాటకు ♦ నరుగ ధర్మ

మగునె విచ్చేయు మీతెంపు ♦ దగునె సేయ ?

40

ఉ. నీదగురాజ్యలక్ష్మి ధరణీవర యేను ధరింపజాల ని?

త్యోదయసంపద ల్వాదలుచుండఁ బ్రజాపరిపాలనక్రియా

పాదనలీలతో భువనభారముఁబూనంగ నేగుదె మృయో
ధ్యాదయితత్వ మన్యులకుఁనర్హముగా దటుగాక తక్కినన్.

— భృతుఁ గామ పాపముగొని నందిగామింబున వసియించుట —

వ. ఇదె మీముందటఁ బ్రాయోపవేశంబు సేయుదు నని
దర్భాస్తరణశాయిగానున్న నన్నరేందుఁగి డెత్తి యాత
'మ్మునిం గౌగిటఁజేర్చి యిదియేమి భరతా మనకులాచార
ధర్మంబులు విచారింపక యాడుచున్నావు; నాయట్టికొడుకు
దశరథునట్టితండ్రిసత్యంబు పాలింపఁడేని లోకం బెట్లు
నడచు? నేను వ్రతంబు సంపూర్ణంబైనమీఁద నయాధ్యకు
నచ్చెద; నీచలం బుడు;గు మనవుడు రావణవధంబు గోరు
చున్న కిన్నర కింపురుష గరుడ గంధర్వ మునీంద్రుడు
లనాగతవృత్తాంతం బెరింగి యవ్యాకల్యంబులకు సంతోషిం
చి రక్కుమారుండును జింతాకాంతుండగుచు మొగంబు
జాంచిన వసిష్ఠుండు రామచంద్రునితో నిట్లయె.

చ. భరతుఁడుభక్తియుక్తినినుఁబ్రార్థనసేయుచునున్నవాఁడునీ
వరయఁగ భక్తవత్సలుండఁ వట్లగుటం గృపతోడ మేదినీ
భరము భరింప నీతోడుగుఁపాదుక లానతియిమ్మునావుడు
గురువచనంబు మీఱక రఘుప్రవరుం డటుచేసితమ్మునిక

చ. ప్రియమడరంగ వీడుకొలిపె న్నదినప్పుడు రామచంద్రు ని
శ్చయము తెఱఁగ గెఱింగి రఘుసత్తమ చిత్తమునొచ్చు

నంచు వా

భయముననొత్తియొండొకటిపల్కకసానుజ్ఞఁ దివాకరా
న్వయపతికింబదక్షిణమువచ్చి నమస్కృతిచేసి భక్తితోన్.

వ. ఇట్లుచితప్రకారంబున వీడుకొని మస్తకంబున నప్పాదు
కలు ధరియించి చని శత్రుంజయం బను పట్టపేనుంగు
కుంభస్థలంబునం బెట్టి తానును శత్రుఘ్నుండును నిరు
కలంకుల ఛత్రచామరంబులు ధరియించి సమస్త పరి
జనంబులుం దానును జిత్రకూటంబు వెడలి భరద్వాజుని
కంతవృత్తాంతంబునుం జెప్పచు గుహున కెఱిగించుచు
నేతెంచి యయోధ్యానగరంబు సొచ్చి తల్లుల నంతః
పురంబునకుం బుచ్చి మూలబలాబు నగరికాపు వెట్టించి
రామశూన్యం బగు నప్పరంబున నుండరోసి సమస్త
మంత్రీజానానుమతంబున నందిగ్రామంబున. . 44

చ. అఖిలనృపాలలోక మరుదంద నిజాన్వయకీర్తిచంద్రిక
నిఖిలము గప్పి యొప్పు నయనిర్భరతన్ భరతుండు పాదుకా
ముఖున రాజ్యభారముసముజ్జ్వలభంగి వెలుంగభూప్రజా
సుఖములొనర్చుచుండెగుణసుందరుడైన జాననంబునన్.

భీమేశ్వర పురాణము.

వ్యాసమహర్షి కాశి విడచుట.



[కవిసార్వభౌమ బిరుదాంకితుడగు శ్రీనాథ మహాకవి. ఫోడవయస్సులో వ్రాసిన భీమేశ్వరపురాణము ఆతని గ్రంథములలో నుత్తమమైనది. ఇందు వ్యాసమహర్షి కాశి విడచు ఘట్టము రసవత్తరమైనది. ఈ కథాంశమే కాశిఖండము నందును గలదుగాని ప్రకృత కథాభాగము విపులము మనోహరము నై యున్నది. శైలిమాత్రము కొంతవఱకు గతినము.

శ్రీనాథుడు క్రీ. శ. 1396 పూర్వమునుండి విద్యాధికారిగనుండి పేరెన్నిక నొందెను. దాదాపుగ క్రీ. శ. 1450 వఱ కీకవి జీవించి విద్యాపరీక్షలలో విజయమునొంది యాంధ్ర దేశమున నఖండశౌరవము లొంది ప్రసిద్ధుడయ్యెను. ఈయన కవితలో నొక పాలు తెనుగు పదములు మూడు పాళ్ళు సంస్కృతపదము లుండును. తరువాత కవులందఱును శ్రీనాథుని ననుకరించి సమాసజటిలముగ గవిత వ్రాయదొరకొనిరి.

శ్రీనాథుని జీవితమునకు సంబంధించిన వివరములు తెలుపు పాఠము ప్రత్యేకించి యిందు జేర్చితిమి. విశేషాంశము లందు గాంచనగును. అగస్త్యమహర్షి వ్యాసుని జూచి.

కాశీనగరమును విడిచిన కారణముఁ దెలుపు మనుటతోఁ
బ్రకృతకథ యారంభ మగుచున్నది.]

—♦ శ్రుత్వంఁడు వ్యాసమహర్షిఁ గాఁగి బాసివచ్చుటకుఁ గారణంబడుగట —

తే. ఆననమునందు నైవర్ణ్య ♦ మగ్గలించె

గన్నుఁగవయందు నైన్యంబు ♦ గానఁబడియె

నాన్ది నేదేని యొకటి నీయంతరంగ

మూనియున్నది యిదియెట్లు ♦ లొక్కొ యనఁను. 1

సీ. లోలార్కునకు నీకు ♦ లోలోన నేమేనిఁ,

బోటుపుట్టదు గదా ♦ మాటమాట

వెనకయ్య శ్రీసుంత ♦ విఘ్నేశ్వరస్వామి

ధిక్కరింపఁడు గదా ♦ తెగువ నిన్ను

నాఁకొన్న నిన్ను మధ్యాహ్నకాలంబున

నరయకుండదు గదా ♦ యన్నపూర్ణ

నెపమేమియును లేక ♦ నీయెడఁటమ్మునఁ

బాటెడప్పఁడు గదా ♦ భైరవుండు

తే. ఎట్లు బాసితి మిన్నేటి ♦ యిసుకతిప్ప,

లెట్లుపాసితి వాస్థలం ♦ బేనుకోన.

లెట్లుపాసితి వవిముక్తి ♦ హట్టభూమి

యెట్లుపాసితి విశ్వేశు ♦ నిందుధరుని.

క. కాశీనందన కంఠే

కాలురశిరములకు విరులు ♦ కల్పించునొకో

లీలావనాంతరమునను

మూలోపాముద్ర యిడిన ♦ మల్లీవల్లుల్.

3

కా. ఆమందాకిని యాత్రివేణి వలనం బాబాహ్యకత్యోస్థలం
బామధ్యాంతరకత్య లావిమల దివ్యజ్యోతి రుజ్జుంభణ
శ్రీమద్విశ్వపతీశలింగము మదిం ♦ జింతింపఁ గాశీమహా
గ్రామం బిప్పుడునాకనుంగవకు సాక్షాత్తారముం గైకొనుఁ.

కా. ఆనందంబుననర్థరాత్రీములఁజం ద్రాలోకముల్ కాయఁగా
నానాసైకతవేదికాస్థలములఁ ♦ నల్లిక్కులఁ శంభుఁ గా
శ్రీనాథుఁ దరుణేందుశేఖరు శివుఁ శ్రీకంఠునిం బాడుదు
న్నేనెల్లం బులకాంకురప్రకరముల్ ♦ నిండా ర మిన్నేటిలో.

క. గంగాయమునాతీరో

త్సంగమునఁ బ్రయాగను సుందాశివు విశ్వే

శుంగూర్చి తపముసేసితి

నంగుష్ఠము ధరణిమోపి ♦ యతిఘోరముగఁ.

6

తే. విస్మయము నాకు మదిలోన ♦ విస్తరిల్లెఁ

బరమధర్మజ్ఞ కాశికాపట్టణమున

నుండు మూఢాత్ముడైనను ♦ నొండుకడకుఁ

జోవఁ దలఁపఁడు నీ కెట్లు ♦ బుద్ధిపుట్టె ?

7

వ. అనినఁ బారాశర్యుండు వాతాపిదమన న కిట్లనియె.

8

— 'నాస్తికులు తాను గాని, బాసిన కారణము, జెప్పుట :—

చ. సమధిక సత్కవీశ్వరులు ♦ జైమినిపైలసుమంతులాదిగా
శమదమసన్ధానివృత్తులు ♦ సాధులుశిష్యులుతోడఁగూడిరాఁ
గ్రమమునక్షేత్రయాత్రకు ధరాతలమందఖలంబుదొక్కిభా
వము భవభక్తియు క్తముగ వచ్చితిఁ గాశికిఁ బుణ్యరాశికిఁ.

క. ఏమిశకునమునఁ జొచ్చితి

మో మన్మథదమను వీ డఁహోరాత్రంబుల్

మేమేడునాశ్చ దనుకను

స్వామీ ! యుపవాసముండి ♦ జడిసితిమి మదిన్. 10

క. గేహములకేగి భిక్షాం

దేహియన న్వీట నొక పతివ్రతయైనన్

సాహార్గంబునఁ దెడ్డెం

జాహారము పెట్టదయ్యె ♦ నా దినములలోన్. 11

శా. శ్రీవిశ్వేశ్వరదేవదేవుని కృపా ♦ త్రిచేదివోదాసు బా

హావిశ్రాంతబలంబుచేత ధవళఁన్యాయప్రజావృద్ధిన్

ప్రై విశ్రామముగల్గి సుస్థిరతరంబైయుండి భాసిల్లఁగా

నీ వారాణశిలోన భిక్ష కటవఁయ్యెంజూచుమీ కుంభజా. 12

శా. వైశంపాయనుఁడెంతయున్ సుడివడఁన్వాడెన్నుమంతుండతి

క్లేశంబందిరి పైలజైమినులు దుఃఖించెన్ మదిన్ దేవలుం

జాశాంతంబులుచూచెదాల్చుభృదుదరోదగ్రక్షుధాక్షోభచే

గాశీపట్టన విప్రవాటికల భిక్షులబ్ధి లేకుండుటన్. 13

శే. అక్కటా యేమి చెప్ప వింధ్యాద్రిదమన
కాశిలో నేడునాఘ్ని ని స్కారణంబు
శిష్యులును నేను నిట్పుపాసంబు వడిలి
మమర గాంగానదీ సైకతములయందు.

14

వ. అష్టమదివసంబునం ధరుణోదయకాలంబున గంగాపులి
నోతస్సంగంబులం గుశశయనంబున మేలుకాంచి యభ్యుదితం
బైన మార్తాండమండలం బౌఖండల దిశావేదండ్లంత
గ్రైవేయకనకఘంటికాతంకారంబునుం బోలె నుదయగిరి
శిఖరతటసవిధంబునఁగుంకుమరజుత్రుస రేణువిసరంబునుం
బోని నిగనిగనునుజిగిలుకొని కోమల జలుఁగుజిగికొనలు
గగనతల మలమికొనుకొలఁది మణికర్ణికాంభఃప్రవాహం
బున నఘమర్షణ స్నానంబౌచరించి యత్తీరవాసి జనవిరచిత
వాలుకాలింగంబులకుఁ బీఠార్చనా శంభులింగంబులకును
మంత్రాక్షత పుష్పకపూర్వకంబుగా నభివాదనంబుఁ జేసి
పంచబ్రహ్మపంచాక్షరీమంత్రప్రధానంబులు జపించి
సిద్ధమునిపరంపరాసంకులంబైన ఘంటాపథంబునం గంగా
బహిగ్గోహదేహాః విభాగంబును సంతగ్గోహసాధవీధి కాట్ట
కుట్టిమప్రభుణంబును గడచి లోలార్క కాలభైరవ శుంతి
వినాయక విశాలాక్షి ప్రముఖ పరివారదేవతాకోటికివేడి
కోళ్లు సమర్పించి విశ్వేశ్వరు విరూపాక్షు సక్షీణమోక్ష
లక్ష్మీసామ్రాజ్య సింహాసనామాధుందారకోపదేశ దేశికు

దాక్షిణ్య పుణ్య కరుణాకటాక్షవీతాపేక్షునిఁ బ్రదక్షిణ
కృమదండప్రణామపురస్కరంబుగా నేవించి ముక్తిమంట
పంబునఁ గొంతతడవుండి మధ్యాహ్నకాలం బగుట నిరూ
పించి భిక్షాపాత్రులు గేలంబూని యతికఠోరజరిర
క్షుధాగ్నితాపంబునకుఁ దోడగు తపనమయప్రచండకిరణ
కాండప్రకాండంబులు నెత్తి మండింప, లేదు నడువుండు
పొండు కూడ దను నిషేధవాక్యంబులు చెవులు నిండికొన
విప్రవాటంబులఁ బ్రతిగేహంబును బరిభ్రమించి విసికి విసి
మాలి వేసరి యీలసి యారట బొంది సాలసి జూఁకించి నూలి
దూఁపట్టిల్లి యుల్లంబునఁ గోధం బుద్భవించిన. 15

శా. కు స్త్రీ సోద్యవనిష్ఠరక్షుధితదుఃప్రోధాంధకారంబున
జక్షుల్ రెండును జిమ్మచీకటులుగా • సంభశుభస్థితి
బేక్షచ్ఛాత్రులు భీతిబొందఁ గడును • దేకించిహట్టంబునన్
భిక్షాపాత్రము రాతిమీఁద శతధాభిన్నంబుగా నైచితిన్.

క. అటు పారవీధి చక్కటిఁ
బటుకున బడనైచి కోధంపరిపాటిమెయిం
గటము లదరంగ భ్రాకుటి
నిటలములను జెమటనిరు • నిండ ఘట్టిల్లన్. 17

శ. ఏమి యని చెప్పుదును లో
శాముద్రాప్రణామనాథ! • ప్రజ్ఞావిభవం
బేమోయయి చెడిపోవఁగ
నామది నెన్నండు లేని • నై చ్యము పొడజెన్. 18

ఏలా విచారింప ♦ నిందు రేఖామాళి
 వివిధమాక్తికధాతు ♦ విశ్వనాథు
 నేలా వితర్కింప ♦ హిమ్నశైల శేఖరో
 స్తీషకౌశేయంబు ♦ సిద్ధతటిని
 నేలా పరీక్షింప ♦ నిభరాజవదనుని
 దుంతివిఘ్నేశు మండుకజతరు
 నేలా విలోకింప ♦ ప్రళాకళాశూన్య
 కటిఁ గాలభైరవు ♦ వటుకనాథు

తే. నిఖిల కైవల్య కల్యాణ ♦ నిలయమైన
 కాశిపైఁ గూడు లేకుండు ♦ కారణమున
 నలిగి శపియింపఁగాఁ బూని ♦ యందుకొంటి
 ధృతకమండలు భాగీర ♦ ధీజలంబు.

20

ఉ. కోపము సంహరింపు ముని ♦ కుంజరయంచు లలాటదేశసం
 స్థాపితపాణిపద్మయుగ ♦ సంఘటితాంజలిబంధులై మహా
 తాపసశిష్యబృందములు ♦ ధర్మపథంబును దెల్పి చెప్పఁగా
 శాపజలంబు పూనితిఁబ్ర ♦ శాంతివిహీనత నేమి చెప్పదున్.

వ. ఇవ్విధంబున సప్తవాసరోపవాసాయాస సంభూతప్రభూత
 రోషావేశంబున నంగుళీపవిత్ర సనాథంబైన హస్తంబున
 మణికర్ణికాజలంబులు ధరియించి యిట్లుని శపియింప నుద్యో
 గించితి.

23

—♦ వ్యాసులు కాశీని శపింపఁబూనుట ♦—

శ్లో. మాభూ త్రైపురుషీవిద్యా, మాభూత్రైపురుషంధనమ్
మాభూ త్రైపురుషీభక్తిః, కాశ్యాం నివసతాం సదా.

తే. అని శపింపఁగఁ బూను నయ్యవసరమున
నేమి చెప్పుదు నోసంయమింద్రవంద్య!
యుదిలగొని కంపమందుచు ♦ నుండెఁ గాని
శాపజలమందుకోఁ గేలు♦సాఁగదయ్యె.

24

వ. ఆసమయంబునఁ గాశికానగరసోమవీధికాభవనవాటికా
మధ్యంబున నొక్కయింటి మచ్చకంటి పంచాశద్వర్షదేశీ
యఫలితసారంబైన వేణికాభారంబు వైవడ ముదుసలి
చక్కవాకంబులతో నెకసక్కెంబాడు వీఁగుచన్నుల ప్రేఁగు
దనంబునఁ దన తనూవల్లి జలదరింపఁ గంకణార్కుణార్కుణ
త్కారంబు దోరంబుగాఁ గ్రక్కున గోపురద్వారంబు
బోరుతలుపు వాయందట్టి యందియలరవళితోడం గూడి
మట్టియల మ్రోత త్రిభువనంబులు నురుజ గొనం దేరు
గడుప యోలం జరణపల్లవంబుఁ జాచి యనంగధ్వజపట
కతోర పాతీనచ్చాయాదాయాదంబులైన వెడఁదకన్నులు
తలచుట్టునుం బలిసి పొలయ కలమధురవీణాక్వాణ
పాణింధమంబైనయెలుంగునెత్తి యోబ్రాహ్మణోత్తమా!
శాపము సంహరించి యిటురమ్మని నన్నుఁ జేరంబిలిచిన

సంతసమంది యే నపుడు • శాపజలంబులు పాఱజల్లి వే
దాంతవచోమహాపనిగ • దర్శమయి శుభరూపవృద్ధసీ
మంతిని కాశికానగర • మధ్యనివాసిని విశ్వనాథుశు
ద్ధాంతము డాయబోయితిఁ బ్రీయంబును భక్తియునుం
దలిర్పగఁ. 26

డాయబోయి యప్పు • డాయమ్మ యెవ్వరో
యేకుంబునదియె • యెఱుంగకయును
నే జూహారు నిడితి • హృదయంబ నేరుచు
నెదురు ప్రాభవంబు • నేర్పరింప. 27

స. అంత నన్నుం జేరఁబిలిచి యక్కాంత యిట్లనియె. 28

తే. భిక్ష లేదని యింత కోపింతురయ్య ?
కాశికాపట్టణము మీఁద • గాని నేయ
నీమనశ్శుద్ధి దెలియంగ • నీలకంఠఁ
డింతచేసినుగాక కూ • డేమి బ్రాఁతి. 29

తే. శ్రీవిశాలాక్షి బంగారు • తెఱ్ఱనందు
నమ్మతపాయస మొసంగు నభ్యాగతులకుఁ
గాశికాపురి మధ్యాహ్న • కాలమనంగ
వినియు నెఱుంగవె యాతిధ్యవేళలందు. 30

ఉ. ఏడుదినంబు లన్నమున • కెడ్డము పుట్టిన యంతమాత్రలో
నేడుచుచున్నవాడవు మునీశ్వర! నేడును నీదు ధీరతల్

పాడటిపోయెనే శివుని భార్యకుఁ గాశికిఁ బుష్కరాశికిఁ
గాడునొనర్పఁజూచెదవు కంతపుఁగ్రోధముపెచ్చులెచ్చగఁ.
ఉ. కొన్నెలపువ్వుదాల్పునకుఁ గూరిమిభోగపురంధ్రికక్కటా
యిన్నగరీలలామమున ధీకిపరిపాటికి నిట్టికోప మే
లన్న! ఘటించె దోమునికులగ్రాణి నిక్కమహోబుభుక్షితః
కిన్నకరోతిపాప"మను ధీకేవలనీతిఁ దలంచిచూడగఁ. 32

తే. కాశిపైఁ గోపగిపఁగఁ ధీగాను నీకు
నెంత కోపించునో యింత ధీకిందుమా?
విప్రుడవు గాన నేరము ధీవెదకఁ దగదు
భిక్షుఁ గొనరమ్ము మాటలు ధీపెక్కులేల? 33

వ. అనిన నవ్వాలుఁగంటికి నిట్లంటి. 34

శా. తల్లీ! యిన్నిదినాల కేనియు సుధాధారసస్యందియై
యుల్లంబు సుఖయింపఁ జేయు పలుకెట్లోవింటి నివ్వీటిలో
బెల్లాకొన్నతనాన నేనొకఁడనే ధీభిక్షానకు వత్తునో
యెల్లన్ శిష్యులఁగొంచువత్తునొనిజం బేర్పాటుగాఁజెప్పుమా.

తే. ఈవు పెట్టిన భిక్ష మేమిందఱమును
బంచుకొని చేయువారము ధీప్రాణరక్ష
నాతి! యందఱవియును బ్రాణములు కావె?
నాయదియె ప్రాణ మని వత్తునా! భుజింప. 36

వ. అనిన మందస్మితవదనారవిందయై యయ్యిందుబింబానన
యిట్లనియె.

శా. అ తేవాసులునీవుఁగూడుకొనిమఁభ్యాహ్నభిషేకక్రియల్
 శాంతస్వాంతత జాహ్నువింజలిపి పెల్చుకరండు నేనింతలో
 సంతోహమునక సమగ్రముగ మీ ఁ కాహారము లేవగఁగ
 ల్పింతున్ భోజనమిష్టమిందరకుఁదృష్టిన్ బొందఁగాఁబెట్టెదన్.

క. ఆకొంటి రిన్నిదినములు

పోకంతయు భిక్ష నీట ఁ బుట్టక యునికిఁ

ఆకట దూకట నలిగితి

రేకట వాయుగ భిక్ష ఁ లిడియెద రండీ.

39

వ. అనిన నేమును వియల్లొకకల్లోలినికిం జని యాప్లవనం బాచ
 రించి యుభయపవిత్రీబులు ధరియించి వేదంబులు పఠి
 యించుచు పచ్చి యమ్మచ్చకంటి యిటి మొగసాలఁ
 గూర్చుంటిమి.

40

క. మున్నూఱు శిష్యులును నే

నన్నెలఁతుకతోడ మాట ఁ లాడిన యయ్య

భ్యన్నతసాధముమీఁదను

సున్నము నిగిడించినట్టి ఁ జోడరుగులపై.

41

వ. ఉండి యాసారప్రసారంబులు చేయు శంభళీజనంబుల
 చేతను మారాక యెఱింగించిన నబ్బటి హాటకమయం
 బైన గొడుగు పావలు గిలుకలు గులుకరింపఁ గుసుమ
 కోదండసమ్మోహనకాండంబునుఁ బోని యొక్క రెండ
 వవయసు తాంబూల కరాడవాహిని. గైదండ పట్టు

కొని యేతెంచి రుద్రు విచ్చేయు డని సబహుమానం
బుగాఁ దోడ్కొనిపోయి చంద్రికాసంకాశకాశేయశత
సహస్రసందానితవితానోపశోభిత బును, గాలాగురుధూప
ధూమవాసనాసనాభాబును, గర్భూరరచితరంగవల్లీవేల్లి
తంబును, గస్తూరికాలేపనసురభి శశికాంతమణిశిలాకుట్టి
మంబును నగు చతుశ్శాలాభోజనమందిరంబున వృద్ధా
నుపూర్వకంబుగ నుచితాసనంబులం గూర్చుండ
నియమించిన

42

క. మొగి విరిసి కలకుగూడక

పగులక వెడలుపును నిమిషం ♦ బసిమియుఁ గల లేఁ
జగు రరఁటాకులు పెట్టిరి

దిగదిగ నద్దేవియాజ్ఞ ♦ దివ్యపురంధ్రుల్.

43

వ. అనంతరంబ.

44

తే అర్చనలు చేసి గంధ పు ♦ స్పృక్షతముల

ధూప మిచ్చెఁ గాలాగురు ♦ ధూమశేఖఁ

గప్పురంబు నివాళించె ♦ గమలనేత్ర

పంక్తి పంక్తికి నేతెంచి ♦ బ్రాహ్మణులకు.

45

ఉ. ఇంద్రుఁగూడి శాంతి పతియింపుఁడు మజ్జనమాచరింపు డ
స్థేందుక శాకిరీయనకు ♦ నీయమృతాన్నము లీపదార్థముల్
మందగతిం భుజింపుఁడు సమస్తజగత్పతి కాశికాపురి
మందిరవిశ్వనాయకుఁ డుమాపతి పీఠి వహించుగావుతన్.

వ. అని పంక్తిపంక్తి నడుమ ? లుచుచు, నయ్యింతి భక్తిశ్రద్ధా
తాత్పర్యవిశ్వాసపూర్వకంబుగా నుద్వీగీర్వాణవర్గంబులఁ
బ్రార్థించుచు నాపోశనంబులు వోయింపనుండె నప్పుడేను
బైల సుమంతు జైమిని వైశంపాయ నాది శిష్యప్రకరంబు
నెమ్మనంబుల నిట్లని వితర్కించుచుంటిమి 47

ఉ. వండినచోప్పనుంబొగవుఁ హసనయుంబొగ పాటుచందమున్
భాండసమృద్ధి సంపదయుఁ బానవిభూతియు సర్వమంగళం
బండజయాన రిత్తప్రియఁ మాడెడు నేడును భోజనంబులే
కుండుటగాననయ్యెనసిఁ తోత్పలగంధియు నేమిమాయయో
ఉ. చల్లనిసౌమ్యదృష్టియుఁ బ్రసాదము మాధురియున్వివేకము
న్వెల్లఁడనంబు మాధ్యమునుఁ నిర్మలినత్వముఁ జూడనచ్చినం
గల్గయుకింతయేనిఁ బొడఁ గానఁగరా దరటాకుఁజూచినన్
ఝల్ల నెగుండెయోగిరముఁ శాకములుం బొడగాన రామికిన్

తే. పాత్రసంశుద్ధి కాజ్యం బుపస్తరించి
యూరకుండిరి యిదియేమిఁ యొక్కొ వీరు
కానరా విప్లు శాకపాకములు నెదుర
మనకు నిజమయ్యె నల చందఁ మామఘటిక. 50

మ. అవుగా కేమి నిజంబు తేటపడఁగా నర్చించె గంధాక్షతా
ది విశేషంబుల శాంతిపాఠమును సంఘీడించె విశ్వేశ్వరున్
శివునుద్దేశముచేసి మొక్కి వివిధాశీర్వాదముల్ గైకొనఁ
ధవశాంభోరుహనేత్రయింతయునుమిథ్యాదృష్టిగా నేర్చునే.

క. కానీ యిదివసంబును

నే నిన్నటి యట్లకాక ♦ యేమనఁగ నపో
సానంబులు వడ్డించిరి
మానవతీజనులు లేల ♦ మహిదివిజులకున్.

52

తే. పోసి రాయెల్లవారి కాఁపొశనములు

నారగింపుడు లెండు మీ ♦ కమృతమస్తు
ప్రాద్దుపోయెనుజుం డని ♦ బుజ్జగించి
ఘోరికి యంజలియెత్తె నమ్ముదుకపణతి.

53

శా. ఆముత్తైదువయాజ్ఞ విప్రనికరం ♦ బాపొశనంబెత్తినన్
సామర్థ్యం బది యెట్టిదో నిఖలమున్ ♦ సంపూర్ణమై పత్రపా
తీమధ్యంబునఁ బిండివంటకములుం ♦ దివ్యాన్నముల్ వడ్డసీ
సామగ్రీరుచిమత్పదార్థచయము ♦ ల్పంధిలై నొక్కుమ్మడిన్.

ఉ. పప్పునుబిండివంటలును ♦ బాయసముల్లుతముల్లుడంబులుం
గుప్పలుగాఁగఁజుట్టునను ♦ గూర్పఁగఁగూడిన యేరుఁబ్రాలతె
ల్లప్పరభోగివంటకము ♦ గమ్మని తాలిపు సాజ్జెపిండితో
నొప్పలుగాభుజించిరిబు ♦ ధోత్తములాఁకటిచిచ్చుపెచ్చునన్.

క. తరుణి యిది యన్నపూర్ణా

పరమేశ్వరి గాని యితరభామిని గాదం
చరవాయి గొనక మెసఁగిరి
పరమమునీరులు పంచభక్ష్యాన్నంబుల్.

56

శా. దాక్షిణ్యపానకఖండశర్కరలతో ♦ రంభాఫలశ్రేణితో
 గోక్షీరంబులతోడనుండెగలతో ♦ గ్రాన్నేతితోబప్పుతో
 నక్షయ్యంబగు నేరుబ్రాల కలమాహారంబు నిశ్చంకతం
 గుత్తుల్ నిండెగ నారగించితిమి యత్తుద్రక్షుధాశాంతిక్.

ఆ. ఎవ్వ డేపదార్థ ♦ మొత్తేని జింతించు
 నతని కా పదార్థ ♦ మంత గలిగి
 మరఁటియాకు మీఁద ♦ నవతారమై యును
 నిట్టి మహిమ చూడ ♦ మెన్నఁడేని. 58

ఉ. వేటపుగిక్కియుం బరుస వేదియుఁ గల్పకుజంబుఁ దోడ రా
 లాలితపాదనూపురయు శంఝుశనాదము లుల్లసిల్లఁ బైఁ
 జేలచెఱుగు దూలఁగ విశ్మయలవృత్తి జరించుచుండె నీ
 లాలక యన్నపూర్ణ యమృతాన్నముఁ బ్రోచు నన్ని
 పంక్తులఁ. 59

వ ఇవ్విధంబున నాజ్యధారాప్రవాహంబును, శర్కరాక్షోద
 సికతాంచితంబును, బయసాపూపసంపన్నంబగు కల
 మాన్నపూర్ణంబును, ద్రాక్షగోక్షీరక్షౌద్రపుండ్రేక్షుఖండి
 మాడితంబును, రంభానారికేళ ఫలపాకశాక సాకల్యకల్యం
 బును, షాడబరసావగీపానకప్రచురంబును, శరచ్చంద్ర
 చంద్రికాధవళదధిసమృద్ధంబును నైన భోజనోత్సవాబు
 వైశంపాయనమనఃప్రమోదసంపత్సంపాదనలంపటంబును
 సుమంత్రుసాతోషకారణంబును బైలరససాతపఃఫలంబును

ప్రమినిత మనాకామధేనువును, దేవలఘుదావహంబును,
రోమహర్షణహర్షోత్కర్షావహంబును, సూతకౌతూహల
హేతుగూతంబును, సస్మన్మనోరథవిహారఘంటాపథంబును
ప్రవర్తిల్లెదదనంతరంబ.

ఆ. హస్తములను గడిగి ♦ యాచమనక్రియా

వ్యాప్తి దీర్చి దేవియాజ్ఞ మేము

విమలసౌధమధ్య వేదికాస్థలమున

విశ్రమించియున్న వేళయందు.

61

వ. ఆభ్యంతరభవనంబునగుదుండి.

62

విశ్వనాథుడు, స్వాతితోడ వ్యాసాదులుండిన పేరికడకు విజయముచే గుట.

సీ. చంద్రబింబానన ♦ చంద్రేఖామకాళి,

నీలకుంతలభార ♦ నీలగళుడు

ధవళాయతేక్షణ ♦ ధవళాఖిలాంగుడు

మదనసంజీవని ♦ మదనహరుడు

నాగేంద్రనిభయాన ♦ నాగకుండలధారి

భువనమోహనగాత్ర ♦ భువనకర్త

గిరిరాజకన్యక ♦ గిరిరాజనిలయుండు

సర్వాంగసుందరి ♦ సర్వగురుడు

తే. నేరి శ్రీవిశ్వనాథుడు ♦ కనకరత్న

పాదుకలు మెట్టి చెట్టలు ♦ పట్టికొనుచు

నేగుదొచిరి యొయ్యార ♦ మెసక మెసక

విహరణకీడ మాయున్న ♦ వేదికపుడు.

68

జే. జయయువిజయయు నొకవంక • సరసరారు

నందికేశుండు ముందర • నడచిరాడు

ప్రథమదంపతులేమి సంభ్రమము లేక

యరుగుదెంచుట యద్భుత • మయ్యె మాకు.

64

శా. గౌరింజూచినయప్పు • డంచిత మహాకారుణ్యసంపత్తియుం

దారానాయకహాజిజూచినపు డుద్యత్ప్రేరేప సంరంభముం

దోరంబై యపుడంతరంగముల సంతోషంబుసంతాసముం

బూరించెన్నినుమేమి చెప్పుదుమహాపుణ్యత్మ కుంభోద్భవా.

తే. కాశి శివునకు శుద్ధాంతకాంతగాన

దానిపై నల్లి కోపపాత్రంబనైతి

గాశి గౌరికి సవతియూ • గాన నేను

దానిపై నల్లి ప్రేమపాత్రంబనైతి.

66

వ. అనంతరంబ యేము ప్రత్యుత్థానంబుపేసి యాపురాణదంప

తులకుఁ బ్రణామంబు లాచరించి మడిసందులం జేతులిడి

యొక్క కలన నిలిచి యుండితిమి. పార్వతీపరమేశ్వరులు

వేదికాస్థలంబున విజయంచేసి కూర్చుండిరప్పుడు శంభుండు

కోపసంరంభంబున నాదిక్కుచూచి ధిక్కరించియిట్లనియె.

— శంభుండు వ్యాసుని శిష్యులతోడఁ గాని వెడలిపోయెను —

సీ. ఓరి దురాత్మ! నీవారముష్టింపచా

భాస! యోజనగంధిప్రథమపుత్ర

దేవరన్యాయ దుర్భావనాపరతంత్ర

బహుసంహితావృథాపాఠపఠన!

భారతగ్రంథగుంభన పండితంమన్య
 నీవా మదీయపత్నికి నశేష
 కై నల్యకల్యాణః ఘంటాపథమునకుఁ
 గాశికాపురికి నిష్కారణంబ

తే. శాపమిచ్చెద నని యనాచారసరణి
 నడుగువెట్టినవాఁడ వహంకరించి
 పొమ్ము నిర్భాగ్య! మాయూరి ♦ పొలమువెడలి
 యెచటికేన్ శిష్యులును నీవు ♦ నీక్షణంబు. 68

క. పోక నడగొట్టి తేనియు
 రాకింతుఁజుమి మొగంబు ♦ రాచట్టపయిన్
 శ్రీకాశిక నిందించిన
 నీ కింతట నేల పోవు ♦ నీచచరిత్రా. 69

క. వడి విడువక యివ్వడువున
 నుడువతిమకుటుండు చెవుల ♦ కొనరని నుడుగుల్
 నొడివిన నే నయ్యిగువుర
 యడుగులఁ బడి కాశి వెడలి ♦ యరిగెడు వేళన్. 70

చ. వెటవకు మో కుమార ! పదివేలవిధంబులనైన నిన్ను నే
 మఱవ మఱేడకుం జనుటఁమాని సుఖంబున దక్షవాటికన్
 నుఁగలిగొన్న సమ్మదముతో గమనింపుముభీమనాయకుం
 డుఁగొలలేని వేల్పు నిఖిలాభ్యుదయంబులు నీకునయ్యెడున్.

వ. అనిన నాబవచనంబులు విని విశ్వేశ్వరదేవ రచితన్య
 క్కారమహోపద్రవసంభూత వేదనాదూయమాన మాన
 సుండనయ్యును భవానీకృపాపాంగపీఠావిక్షేప దాక్షిణ్యం
 బున నొక్కింత యంకిలి దెలిసి శిష్యసహితుండనై
 యెన్నఁ డెన్నఁడు భీమేశ్వరుం దర్శింతునో యని యువ్వ
 భూరి యేతెంచుచున్నవాడఁ బరమమాహేశ్వరుండ
 వైన నిన్నుం గనుంగొంటి నింక నామనోరథం బవ్యాహత
 గతిం బ్రవర్తింపఁగలయుది. 72

తే. అనవధానత నావగింజాతసూవె
 పర్వతంబంత యపరాధభరముకొలిపి
 కాశి వెడలంగ మొత్తినఁగాసిఁ బొంది
 తిరుగుచున్నాడ నిదె యేనుదిక్కుమాలి. 73

తే. కడుదయాళురు దేవతాగణములెల్లఁ
 గాలభైరవు చిత్తంబుకఠినపాక
 మీరసము పెద్ద డుంతి విఘ్నేశ్వరునకుఁ
 గాశి మనబొంట్లకెల్లనుగానిబ్రతుకు. 74

ఐరావత చరిత్రము.



[ఈగ్రంథమును చిరుమూరి గంగాధరుడను కవి రచించినట్లు విమర్శకులు దెలిపియున్నారు. గ్రంథారంభమునందు గాని అంత్యమునఁగాని కవివృత్తాంతముఁ దెలియు నాధారములు లేవు. కవిత్వము సరళముగ మృదుమధురముగ నుండును. ఈగ్రంథమున గాంధారి తొందరపాటు, ఐశ్వర్యగర్వములకుఁ గుంతి విచారపడి అజ్ఞునిని సహాయమున నైరావతమును దెప్పించుకొని వ్రతసమాప్తిఁ గావించిన కథాంశము మనోహరముగా వర్ణింపఁ బడినది. ఆంధ్రభారతమున లేని యీవంతకథను గన్నడము నుండి యెవరో తెచ్చిచి యాలోపమును బూర్తిచేసి యుందురు. కౌరవులు మాతృదేవి యాజ్ఞా బాలింపఁ జాలక మృత్తికాగజమును నిర్మింపఁ బార్థుఁడు ఐరావతమును గొనివచ్చి శౌర్యస్థైర్యములు ప్రకటించిన కథాంశ మిందుఁ జదువఁ జవులూరుచున్నది. కవిత మృదుమధురపదభూయిష్టమై సరసతరమగా నున్నది. చిరకాలము నుండి యజ్ఞాతముగానున్న యీగ్రంథరాజము పఠనీయమగుట ఆంధ్రుల సుకృతము.]

క. శ్రీవరగుణ జనమేజయ

భూవరుఁ డాభారతంబుఁ బొలుపుగ వినుచో

భావం బలరంగ మఱియును

దా వైశంపాయనునకుఁ దగ నిట్లనియె. 1

వ. మునీంద్రా! నావిన్న పంబు సేయు నీకథాప్రకారంబు సవిస్త
రంబుగా వినిపింపవలయు నని జనమేజయుండు వినయసం
భృతమానసుండై వైశంపాయనున కిట్లనియె. 2

చ. అనఘవరేణ్య! నాదుచెవులారంగఁ గారవపాండవేయ వ
త్తనములు సర్వముం బ్రకటితంబుగ మీకృపవింటి శైశవం
బునన ధనంజయుండు సురపుంగవుదంతి ధరితీకిం జలం
బునఁ గొని వచ్చి కుంతివ్రతముందగఁ జేసినభంగిఁజెప్పవే.

వ. అనియడిగిన జనమేజయునకు వైశంపాయనుం డిట్లనియె. 4

క. విను జనమేజయ! ఘనుఁ డ

ద్భనుఁడు మహాద్భుతము గాఁగ సురకరి యిలకుం

ఘనభుజశక్తిం గొని వ

చ్చినతెఱఁ గెంతయును దెలియఁజెప్పెద నీకున్. 5

మ. ధృతరాష్ట్రుండు మహార్ణవావృతధరితీమండలఁ బెల్ల ద
క్షతఁ బాలింపఁగ భీష్ముకారణమునఁగౌరవ్యకౌంతేయు లు
ద్ధతమాన్యుండగు ద్రోణునొద్దవివిధాస్త్రప్రాధివిద్యాప్రవీ
ణతశోభిల్లుచు హస్తినాపురి నఖండప్రీతితో నుండగన్. 6

ఆ. కురువిభుండు భీష్మకుంభజబాహ్నిక

సోమదత్త విదుర సుబలముఖ్య

బంధుజనులు గొలువ గాంధారితోఁ గూడి
యున్న యవసరమున నొక్కనాడు.

7

శా. నీలాంభోధరవర్ణ దేహమును సున్నిధిప్రభాదండమున్
బాలార్కప్రతిమానపింగళజటాభారంబు యజ్ఞోపవీ
తాలంకారతయున్ మృగాజనము నొప్పారంగఁగఁతూహల
శ్రీలాలిత్యత బాదరాయణుడు వచ్చెన్ శిష్యవర్గంబుతోన్.

వ. ఇట్లు విజయంబుచేసిన కృష్ణదైవపాయనమునీంద్రునకు
నన్న రేశ్వరుండు సభ్యజనంబులుఁ దాను ససంభ్రమంబుగా
నెదుర్కొని దండప్రణామంబులు చేసి యుచితాసనంబున
నునిచి కుశలం బడిగి యర్ఘ్యపాద్యాదివిధులం బూజించిన
నతండు ప్రీతుండై యారాజు కుశలం బడిగి యెల్లవారలఁ
గూర్చుండ నియమించి యిష్టకథావినోదంబులఁ బ్రమో
దంబున నున్న యవసరంబున గాంధారరాజనందన యమ్మ
హాత్మునకుఁ బునరభివందనం బొచరించి కరకమలంబులు
మొగిడ్చి యిట్లనియె.

9

క. ఏమివ్రతంబులు నోచిన
భామలకును మేలు గల్గుఁ బరమమునీంద్రా!
కామితవస్తుప్రదమగు
నామహితవ్రతము నాకు నానతి యీవే.

10

సీ. అనుటయు నమ్మహాముని ప్రీతచిత్తుండై
గాంధారి కిట్లను గారవమున

సాధ్య! నీదగుపుణ్యచరితంబు జనులెల్లఁ
 గొనియాడి నెగడిరి కులపవిత్ర!
 యతిధి సత్కారంబు నన్నదానముఁ జేసి
 ఘనులైన కొడుకులఁ గన్నదాన
 వైరావతము నోమ నధికసంపత్కరం
 బగు నీకుఁ బుత్రుల కర్హమనిన

తే నభ్రదంతావళము నోము నట్టి తెఱఁగు
 మనుజులకు నెట్లు సిస్సించు మాననీయ
 యేవిధంబున నదియుఁ జేయింపవలయుఁ
 దగ నెఱింగించునది సవిస్తరము గాఁగ. 11

వ. అని యడిగిన నమ్మునీశ్వరుండు సంతృప్తహృదయుండై
 యిట్లనియె. 12

గీ. అమరకరిఁ దేర నెవ్వరి కలవి గాదు
 కనక కలఘోతముల మంట ననలతప్త
 మగుట యింద్రుని కర్పితం బతివ నీదుఁ
 సుతులు చెచ్చిన మృత్తిక ప్రతిమఁజేయు. 13

క. వివిధాలంకారంబుల
 దివిజకరిఁ బూజ సేసి తెలివి దగు భూ
 దివిజులకు నధిక తృప్తిగ
 నవిరళదానంబు లొసంగు మతిమోదమునన్. 14

వ. అని యానతిచ్చి వేదవ్యాసమునీశ్వరుండు యథేచ్ఛంజనిన
 గాంధారరాజనందన సుయోధనాదిసుతశతకంబురావించు

టయు వారు నతిమోదంబునం జనుడెంచి తల్లిచరణపద్మం
బుల కెఱంగి వినయవినమితోత్తమాంగులై యున్నయన
సరంబున గాంధారరాజనందన సుయోధనున కిట్లనియె. 15

క. అనఘుఁడు సత్యవతీనం

దనుఁ డైరావతము నోము నానతి యిచ్చెన్

విను మీ రది తేఁగలరా

ఘనముగ మృత్తికను బ్రతినుగాఁ జేసెదరా.

16

ఉ. రెండవమాటకియ్యకొని దృష్టపరాక్రమజ్ఞాభిమానులై
యొందొరు మీఱఁగాఁ గడఁగి యుబ్బునదాఁటుచుఁ గేళ్ళు
వాటుచున్

దండములై సుయోధనుఁడుఁడమ్ములుమోచిరిఁ గుటిముద్గలా
ఖండలదంతిఁ జేయుటకుఁ దామెక పర్వతమంత్రవేల్చిడిన్.

వ. ఇట్లుకొనివచ్చి యామృత్తిక శిల్పిజనాబుల రఘ్నించి యత్ర
దంతావళప్రమాణాబు గావింప నియమింపవలయు ననిన
వారును గళాకుశలత్వోబు మెఱసి విచిత్రచిత్రితోదంతాబు
లును మండితోడ్పడఁతుండంబులును రాకాసుధాకర ప్రభా
వంతంబులగుచతుర్దంతంబులునుగానైరావతంబుసాంగోపాం
గంబుగా రచియించి దానిపైపసిండిపట్టెర బువ్వెత్తి నవరత్న
ఖచితంబగు కనక సూత్రావలంబాబులు దవిల్చి ఘంటికా
పంచకం బమర్చియు నానావిధభూషణజాలంబుల నలంకృ
తంబై యలంకారశోభితంబై ప్రళిమాకారంబున రజితా

చలంబు ననుకరించుచు సకలజనంబులకు నానందకరంబై
 శోభిల్లినం జూచి సుయోధనుం డంతిపురంబునకుం జని
 యైరావతాకారం బాయత్తం బయ్యె వ్రతంబు సేయ విజ
 యంబు సేయు మనవుడు.

13

సీ. కడుసంతసంబున గాంధారి మంగళ

స్నాతయై మేలివస్త్రములు గట్టి
 మృగమదఘనసారమిళితమా చందన
 ఘనవిలేపనములు గనకరత్న
 భూషణజాలంబు బుష్పదామకమలు
 ధరియించి పసిడియందలము నెక్కి
 పుణ్యాంగనాజనంబులు వేడ్క జనుదేర
 నైరావతముకడ కరుగుదెంచి

తే. మహితమాత్మకచ్ఛత్రచామరము లిడంగ
 నమితకళ్యాణవివిధవాద్యములు మ్రోయ
 సంభ్రమంబునఁ గనుగొనుజనుల నెల్ల
 దూరమున వేత్రహస్తులు దొలంగఁజేయ.

19

గీ. ఇవ్విధంబున నేతెంచి యిందువదన
 దవ్వుదవ్వునఁ బ్రీతి నందలము డిగ్గి
 చేరి దండప్రణామంబు సేసి పోడ
 శోపచారంబులను బూజసంపమర్చి.

20

క. సురకరినో మిది రం డని

కరిపురమునఁ గలుగు పుణ్యకాంతలఁ బిలువ

బరిచారకులం బంపెను

నరవర రప్పింప సుబలనందన ప్రీతిక.

21

ఉ. చీరలు విచ్చుటాకులును జిత్రపుంబూవులు పోగునూళ్ళుగ
హూరసుగంధవస్తువులుఁ బోకలు నాకులు నానఁబాలు ఖ
జ్జారకపిఁమాదిఫలచూతఫలాదులు వెట్టి చేట లిం
పారఁగ వాయనంబు లిడి వారలకుం దగ నిచ్చె భక్తితోక.

క. ధరణీసురులకుఁ దనియఁగ

గురునియనుజ్ఞను హిరణ్యగోదానంబుల్

పరితోషంబున నిడియును

బురజసులకు నిచ్చెఁ గల్పభూజముభంగిక.

23

ష. అప్పడు

24

క. చింతింపదు సిరిమదమునఁ

గుంతిం బిలువంగఁ జనదు కొడుకులుఁ దానున్

సంతసమున సుబలాత్మజ

యంతఃపురమునకుఁ జనియె సంచితలీలన్.

25

ఉ. అక్కడ గుంతియుం దను ననాదరణంబొనరించె జూచితే
యక్కటయంచుఁజి త్తముననంటినచ్చిపాటుతో నొడల్
మిక్కుటమైన నెంతయు శమింపఁగ నోపక మందిరంబులో
నొక్కెడమేను వైచుకొని యుండె నిరంతరఖిన్నమూ ర్తియై.

వ. ఇట్లున్నయవసరంబున నర్జునుండు

27

శా. దోణాచార్యులశిక్ష దివ్యశరసంహాది శస్త్రాదు ల
క్షీణప్రాధిమ నభ్యసించి పటుశక్తిస్ఫూర్తికిం శాత్రువ
క్షోణీపాలురు తల్లడిల్లంగ జనస్తామంబు లింపార గీ
ర్వాణాధీశ సుతుండు వచ్చె భుజగర్వస్ఫారసంరంభుడై. 28

ప. ఇట్లు వచ్చి సదనంబున కరిగి నిజజనని యున్న చందంబుఁ
గనుంగొని మనంబున నిది యెట్టిదకో యని భయంబు
గదుర నెదుట నిలిచి. 29

సీ. ఇవ్విధంబునజేరి వివ్వచ్చు డట్లున్న
తనతల్లి చరణపద్మముల కెఱిగి
చిత్తంబు కడకతో జడుముడి పడుచుండ
జనని నీ విల్లున్న చందమేమి
యెవ్వరివలన నీ కీ మనస్తాప మి
లైవ్వరు గావించి రెగ్గు నీకుఁ
బరుషభాషణములు వలికి రెవ్వరు నిన్ను
నెదురు ద న్నెఱుంగక మదముపేర్చి

తే. గలుగు నీచుల నెంతవారలను నైనఁ
గడక గర్వంబు లుడిగించి కష్టపఱతు
నేను గలుగంగ నీ కేటి కీయవస్థఁ
గంది యిటువంటి వగలను గుండనేల. 30

చ. అనుటయుఁ గుంతియిట్లునియె నాదటనాధృతరాష్ట్రదేవి నేఁ
డనిమిషదంతి నోమంగ మహావిభవంబున నెల్లవారలం

గనుగొని పిల్వంబుంచి తనగర్వముపెంపునఁ దన్నఁ జూడర
మ్మనుటకుఁ జాలకెంతయు ననాదరణంబొనరించె నట్లునా.

క. కొడుకులు నూర్పురు గలరని

కడునైశ్వర్యమునఁ గన్నుగానక మనలం

దడవఁగ నొల్లదు కంటే

బడుగుతనం బనదు కాదె పరికింపంగఁ.

32

క. బాలురు మీరలు పాండు నృ

పాలుఁడు దివి కరిగె వీరిపంచలఁ బడి యీ

లీల నభాగ్నవుఁ గూటికిఁ

బాతైతిమి యిదియు నొక్క బ్రమకె కుమారా.

33

ఆ. అనుచు వెచ్చనూర్చి యధికశోకంబున

బాష్పపూరనయనఁ బొంజూచి

యిట్ట లనియెఁ గ్రీడి నెట్టన ప్రవిజృంభ

మాణమానచిత్తమాన్యుఁ డగుచు.

34

క. తనసుతుల నూర్పురం గూ

డను మంటను గజము సేయుటకు జాలి రటం

చు నధిక గర్వమున సుబల

తనయ నినుఁ బిలువకున్నఁ దగ నేమి యగుఁ.

35

వ. అది యెట్లంటేని నాప్రతాపాతిశయంబు వినుము.

36

శా. అంభోజప్రభవాచ్యుతేశులు మదీయస్ఫారదోర్గర్వ సం

రంభప్రక్రియఁ జూచి మెచ్చ రిపుదుర్వారుండనై నేర్పునఁ

రంభాది త్రిదశాంగనా సురభిమంచారాది జాతంబుతో
 జంభారాతిగజంబుఁ దెత్తు భవదైశ్వర్యం బవార్యంబుగఁ.
 నీ. దశకంధరుఁడు తొల్లి తమతల్లికై కేశి

వ్రతము సెల్లింపంగ మతిఁ దలంచి
 యవలీలఁ గైలాస మదలించి యెత్తిన
 నతనిసత్వమునకు హరుఁడు మెచ్చి
 తనపురంబునఁ గల్గు ఘనవస్తుకోటు లా
 తని కిచ్చి దయతోడఁ దద్వ్రతంబు
 సేయించె ననుట బ్రసిద్ధంబుగా విందు
 నవ్విధంబున నేను నమరపురము

తే. నందుఁ గలసంపదలతోడ నమరగజము
 నిలకుఁ గొనివచ్చి వేడ్క నే నిచ్చువాఁడ
 నీయడుగులాన లేకున్న నేఁడుమొదలు
 శత్రుసన్నాప్తస మొగి నేను సల్పువాఁడ. 38

క. అని వీరావేశంబున
 ధను వప్పుడ యెక్కు వెట్టి తద్దానాదం
 బున దిక్కు లగ్రువ సింహ
 ధ్వనిఁ జేసి ధనంజయుం డుదగ్రస్ఫూర్తిగ. 39

మ. హరిపేరం దగ లేఖవాసి పటుదివ్యాశ్రుంబునం గట్టి స
 ధ్గురువుం భక్తిఁ దలంచి యగ్రజునకుం గుంతీమహాదేవికి

వరుసన్ మ్రొక్కిడి వారియాజ్ఞ నమరావాసంబుకై పూని స
త్వరితో తాహత నేనెనింద్రునిసభా స్తంభంబులక్ష్యంబుగాన్.
మ. పగిలెందిక్కులుభూతధాత్రి వడఁకెం బాతాళలోకంబు బె
ట్టుగఘూర్ణిలైబయోధులెల్లఁగలగెన్ డులెన్ మహోల్లాతతుల్
నొగిలెన్ బన్నగరాజకూర్మములవెన్నుల్ దిక్కులున్ మ్రొగ్గెఁబా
దగిలెన్ గోత్రధరాధరంబులుభయంబందెన్ సురజ్యేష్ఠుఁడున్.

వ. ఇట్లతిభయంకరాకారంబున నద్దివ్యశిలీముఖంబు శతమఖు
నాస్థానసభామండపాభ్యంతర స్తంభంబు బెట్టిదంబుగాఁ గొ
ట్టిన నట్టిదట్టంపుమోత బహుళనిఘాతపాతంబు చందం
బు నొందిన నందుఁ గొలుపున్న సురకిన్నరగరుడగంధర్వ
యక్షరాక్షస సిద్ధవిద్యాధరాదులు భయభ్రాంతికలితచిత్తు
లై నివ్వెఱగంది యున్న సహస్రనేత్రుండును భయకంపిత
గాత్తుండై యుక్కుదక్కి యొక్కింత తడవునకుం దెలిసి
నలుదిక్కులు పరికించిచూచి తమసమీప స్తంభలగ్నంబైన
శరంబును శరాగ్రంబున నున్న తత్పత్రికయుఁ గనుంగొని
యాశ్చర్యమగ్నమానసుండై యందఱ డెందంబులు డింప
వడంజేసి యాదరంబునం దగుమాట లాడి యాలేఖ తమ
మంత్రిచేతి కిప్పించిన గంభీరస్వనంబున నాతండ్రిట్లనిచదివె

శా. స్వస్తి శ్రీమ దమర్త్యలోకపతికిం జంభాసురారాతికిం
ధ్వస్తారిప్రకరుండు క్రీడి శరవిద్యాశాలి పుత్రేరఁగాఁ

బ్రస్తావం బగు లేఖ కుంతివ్రతముం బ్రఖ్యాతిఁ బొందింప మీ
హస్తీశ్రేష్ఠము మాకు నీవలయు నుద్యత్ప్రీతిసంధిల్లఁగన్.
సీ. ఐరావతముతోడ నాపారిజాతమ్ము

గామధేనువును జింతామణియును
రంభాదులగు నప్పర స్త్రీనిలు మఱియును
నమరావతీపట్టణమునఁ గలుగు
దివ్యవస్తువులును దేవగణంబులు

హస్తినాపురమున కనుపవలయు
వైభవం బొప్పార వ్రతము సేయించిన
మఱునాఁడె పుత్తెంతు మరల వాని

తే. నీకు సుతుఁడను నన్ను మన్నించువేడ్క
సేయు మది సేయవేనియు వేయు నేల
యెవ్వ రడ్డంబు వచ్చిన నీక్షణంబ
యెల్లభంగులఁ గొనితెత్తు నింత నిజము.

44

ఆ. అనియు లేఖఁ జదువ విని సురాసీశుఁడఁ
కటము లద్రువఁ గ్రోధకంపితాధ
శోషఁ డగుచు భీషణోర్తుల నిట్లని
పలికె నెల్లవారు బ్రచుసి నిలువ.

45

క. చూచితిరే నరుగర్వము
గోచరమై యెంత కెత్తుగొనియెం దనకుం
దొచినవి పనులు సేయఁగ
నీచక్కటి నున్నవాఁడ నే నింద్రుఁడనే.

46

క. ఏ నెక్కడ తా నెక్కడ

యే నెక్కడునట్టి పట్టపేనుఁగు నడుగన్

దా నెంతవాఁడు; తెమ్మని

మానవుఁ డటె పనిచె దురభిమానము వేర్చిన్. 47

ల. బిరుదుమాట లాడి ప్రియములు పచరించి

సుతుఁడ ననుట యెంత చులకఁదనము

చంక దుష్టవై శరణార్థి యగునని

యశార యన్యనుండ యాగడ్డిఁడు. 48

ఉ. పుట్టరె తొల్లి భూపతులు భూరిపరాక్రము లెదతేనియుం

నిట్టలమైన మానవు లనేకులు పుట్టరె యెందు వారిలో

న్నిట్టి లమానుష. పుఁ బనులెవ్వరు సేసిరి యిందుఁజెప్పఁగాఁ

జిట్టలు నేఁడు వీడిటులు సేయ జగద్విపరీత మారయన్.

మ. త్రిదశావాసులకు బరాభవము సుధిల్లఁగ వేశయ్యెఁబో

యిది గాదేని తలంచిచుండ మనుజుం డిబ్బంగుల ర్దివ్యసం

పదతెల్లం దనయున్నతావునకుఁ గప్పుబిచ్చి పుత్తైమ్మనన్

మదిలెక్కింపకయిట్లయె సెఁబటు బాణప్రాధిహళాంకారుడై.

వ. అని పల్కి. కోధరసాయన్తచిత్తుడై యాక్షణంబ పురు

హూతుండు జీమూతవాత్రంబు రావించి మీర లరిగి

గిర్వాధస్వాంతుం డైన కౌంతేయమధ్యమునకు నివాసం

బైన వారణపుత్రం బనివారణంబుగాఁ జుట్టిముట్టి కల్పాంత

సమయోదోక్తంబుగాఁ బేర్చి యేకవింశతి వాసరంబులు

బహుళనిర్ధాతపాతాభీలంబుగ నప్పురంబు వప్రాప్తాలక
సాధభవనహర్మ్యగోపురద్వారతోరణసహితంబుగాఁ బొడ
వడంచి యుంచి సమస్తజీవులం గాలించిరం; డతండు సేయు
తెలుగు చూచుకొంద మనుటయుఁ దత్సభామధ్యంబున
సత్వాసత్వవిదుండైన నారదుండుదరహసితవదనారవిదుం
డగుచు నాఖండలున కిట్లనియె.

51

ఉ. ఏమి సురేంద్ర! యర్జునుని నెవ్వనిఁగాఁగఁడలంచి యంబుడ
స్తోమము నంపఁ జూచెదవు స్రుక్కఁడుదాన నుదగ్రుఁ డెద్దు
తోద్దామబలాధ్యుఁ డెద్దుతవిధస్ఫురితోజ్వల దివ్యబాణవి
ద్యామహనీయుఁ డన్నరుఁ డహంకృతవైరిసుశిక్షకుండిలన్.

మ. విను మాకంబము నాటినట్టిశర మావిల్కానిదివ్యాజ్ఞగా
ననఘా! యెవ్వఁడుఁ దాఁకఁగా వెఱచు నీయాలంబుఁ జాతిం
చువా;రనిబీరంబులుచాలు నేమిటికి ధారాపాతముల్ చాలు
నే, వినిపింపంగనతండు వేడినవియీ వేయిద్ర వేవేగమున్.

మ. నరనారాయణులాదిమూర్తులుజగన్మాన్యప్రభావోన్నతుల్
ధరణీభారము మాన్వఁబూని మనుజత్వం బందినా రిప్పుఁడా
నరుఁడియర్జునుఁడ్పిల్లయ్యిరువురున్ సంగ్రామరంగంబులోఁ
బరిమార్పంగలరింతమోఁదబహుళప్రత్యర్థిపృథ్వీశులన్. 54

క. కూరమహీపాలకవర

వీరులఁ బలువుర వధించి విజయశ్రీ లిం

పారంగ నీ కెంతయు నుప

కారము సేయంగల రింద్ర కనుమిట మీదన్.

55

ఉ. కావున నెన్నిచందములకైకొనుమాప్రకటోక్తిపాండుధా
తీరవరపుత్తునార్తిదగఁ దీటుట మేలగు నాకుఁ జూడఁగా
నావుడు నట్ల కాక యని నారదుపంపునఁ బార్థుపేర నా
దేవవిభుండు లేఖ యిడి తీవ్రమె పంపఁ బ్రచండనామునిన్.

చ. పనిచిన భేదరుండరిగి పాండవమధ్యముఁ గాంచి యింద్రుపం
పునఁ దనవచ్చినట్టివిధముం బ్రకటంబుగఁ జెప్పి లేఖ యి
చ్చిన నతఁ డగ్రజానుజవిశిష్టజనంబులుఁ దాను నుండి ర
వ్యనికరణంబుఁబిల్చి ప్రియమారంగఁ బత్రికఁ జేతికిచ్చినన్.

అయ. శ్రీమ దఖిలేశుఁ డజరామరగణాధిపుఁడు

భీమరిపుడై త్యమదసామజవిభేదో

ద్దామజలజాక్షచటులామితపరాక్రముఁడు

శ్రీమహితుఁ డింద్రుఁ డభిరామము దలిర్పన్

సోమకులవార్ధిహిమధాముఁ డగు పార్థునకు

నేమమునఁ బత్రిక మహామహిమతోడన్

వ్యోమమున నుండి దగ భూమికిఁ బదంపడియ

సీమది దలంచినవి నోమునకు నిత్తున్.

58

చ. అనిచదువంగ లేఖ విని యర్జునుడయ్యమరేంద్రుడూతతో
ననియె మహేంద్రుపంపువినయంబునకైకొనువాడనేనున

వ్వనజభవాచ్యుతప్రమధవల్లభు లెంతయు నిచ్చమెచ్చగా
ఘనతరతీప్రబాణమునగట్టుదు మన్ననుమిన్నముట్టగన్.

వ. ఇట్లానట్టిన దివ్యసౌపానంబుల వెంట నైరావత పారిజాత
చింతామణిసురభిప్రముఖదివ్యవస్తునిచయంబులును నప్పరో
నితంబినీకదంబంబులును ననిచి పుట్టించుటయ మదీయవాం
ఛితంబు సేయునట్టగుఁ గానినాటికి మీఁద నెట్లగు తా
నెఱింగెడుఁగా కేమి నీపు పోయి రమ్మనినఁ బ్రచుడుం డరిగి
యాఖండలుఁ గాచి తాఁబోయినచ్చిన తెరంగును నయ్య
ధిష్ఠిరానుజం డాఁగినగర్భివాక్య బులును దేటవడ విన్న
నతండు నారాయణసఖుడు నమానుషచరిత్రుం డగుటం
జేసి మానసియుం డగు నని పురందరుండు పరమానందం
బును బొంది యంగీకరించి తదనంతరంజ

60

క. ఆవిధ మంతయుఁ దెలియఁగ

దేవనదీసూనునకును ధృతరాష్ట్రునికూ

భూవర! ధర్మజుఁ డెఱుంగు

గా వినిపింపఁగఁ దదాజ్ఞఁ గైకొని యెలమి.

61

క. నానాదేశంబులఁ గల

భూనాథుల నెల్ల దంతిపురి కరుదేరు

గా నియమింపఁగఁ జారులఁ

బూనికమ్మెఁ బనిచె ధర్మపుత్రుం డెలమి.

62

వ. అట్లు పనుచుటయు

63

మ. అమితస్సందనవారణాశ్వభటసైన్యానీకముల్ గొల్వ భూ
రమణుల్ వచ్చిరి హస్తినాపురికి విభ్రాజిల్లఁ దత్తైన్యభా
రమునం బెల్లుఁగి దిగ్గజాహికిటికూర్మశ్రేణి యూటాడ న
య్యనుపుత్తానిలజాన్తునుల్ పెలుచ నిత్యానందముంబొం
[దఁగఁ. 64

క. కేందామరపుష్పంబులు

నెగ దుండునో కుంతి నోచ నేగతి వచ్చున్

బొందుగ నాపుష్పంబుల

కందువ మున్నెఱుంగ భువిని గలనో లేనో? 65

వ. అనుచు నయ్యునుండు పెద్దయుం బొద్దు విచారింపి లంకా

నగరంబునగ గెలవని నిశ్చయించి. 66

ఉ. శ్రీమహానీయదైత్యకులశేఖరుఁడైన విభీషణుండ ! సం

గ్రామయశోవిలాసుఁ డరిరాజభయంకరమూర్తి యైన ను

త్తామసుతుండు కీడి విదితింబుగఁ బంపిన లేఖ; మాకుఁ గెం

దామరపుష్పముల్ వలయు దానవనాయక పంపుపెంపునఁ

గీ. అనుచు నది యొక్క శరమున నగుటఁగట్టి

యేపు దీపిప గాండీవ మెక్కు వెట్టి

బాణ మరివోసి లంకఁజై బాట నేసె

జలధి యంతయుఁ గడుభీతిఁ గలఁగఁబడఁగ. 68

క. ఊర్జితులు రాక్షసేంద్రులు

నిష్ఠివితు లగుచు భీతి నెరయంబడఁగా

నరునుఁ డేసినబాణము

గర్జిలుచు లంక మేడకంబము గట్టెన్.

60

వ. తదనంతరం బావిభీషణుండును మేడకంబమునాటినశరంబుఁ
జూచి యత్యాశ్చర్యహృదయుండై యాయున్న పత్రికఁ
దనకరణంబుచేతఁ జదివించి సంతోషించుకొని కొలువు
గలయం గనుంగొని

70

ఉ. ఆమనుజారి చూడ నతివిస్మయమా నిదియిట్టిసాహసం
బీమహియేలువారలకు నేయుగమందును లేదు వీడు శ్రీ
రామసమానుడౌ ననుచు రాక్షసవీరులదిక్కుజూచి కెం
దామర లర్థిఁ దేబనిచె దానవనాథుఁడు తత్త్వ ణంబునన్.

ఉ. ఏలినవాని పంపుగొనియేడై అదైత్యులువోయి పుష్పముల్
చాలినయన్ని గోసికొని సాగరమంతయుదాటి లావునన్
వాలినయట్టి దానవులు వాసవనందను మందిరంబులోఁ
దాలిమితోడఁజూచ్చి నరుఁ డక్కఁగ నేరి కదృశ్యదేహులై.

క. కెందామర లాయర్జును

మందిరమున నునిచి మగుడ మనుజాశను లా

నందమున లంక కరిగిరి

పొందుగ గాండీవిమహిమ పొగడుచు నసురుల్.

73

ఉ. శ్రీమహాసీయుఁ డర్జునుఁడు చెచ్చెరఁదెచ్చిన వానిఁ గుంతి
కెందామరపుష్పరాశిఁ గని తద్దయు నచ్చెరువంబుతోడుతన్

గామమదాపహారుఁగఱకంతునిఁ బూజ లొనర్పఁగంటి నా
నోముఫలించె నంచుమదినుల్కొను వేడుక సంతసిల్లఁగన్.

ఆ. సవ్యసాచి యపుడు జననినోమునకుఁగా

దివిజ లభినుజింప దివికి భువికి

నంపతెగువు గట్టి యైరావతముఁ దెచ్చు

టచ్చుతంబు చూత మని తలంచి.

75

వ. ఇట వచ్చినరాజలోకంబు నెల్లనుం ధర్మనందనుం డయ్యై
విధంబుల సంభావించి తగునివాసంబుల విడియించి మజ్జన
భోజనాది కృత్యంబుల నియోగించి మహాహూర్తికాను
మతంబున నొక్క శుభదినం బంగీకరించి పురం బలంక
రింపఁ బంచిన

76

సీ. కమ్మగొజ్జఁగిసీటఁ గస్తూరిమేదించి

యలికిరి వేదికాతలము తెల్ల

ఘనసార శకల ముక్తాఫలప్రతుల

వెలయంగ మ్రుగ్గులు వెట్టి రెలమి

భాసురకనకరంభాస్తంభములు పూన్చి

రమరంగ మణితోరణములు గట్టి

చిత్రపట్టాంశుకశ్రేణిఁ గల్పడములు

గట్టిరి విపణిమార్గముల నెల్లఁ

గమలకల్పారకేతకక్రముకసార

శోభితంబుగఁ గరిపురి చూడ నొప్పెఁ

బ్రజల కెల్లను గన్నులపండువగుచు

బహుశసంపద సురపురపాటి యగుచు.

77

వ. ఇవ్విధంబునఁ బురం బభినవశృంగారం బయ్యె నప్పు డప్పు
నుండు,

78

క. లాలిత గంధాక్షత పు

ష్పాలంకారముల వలన ననిశంబు జయ

శ్రీలకు నెలవైనధను

శృంగులకు నేతెంచె నధికసంరంభమునన్.

79

శా. సంతోషంబునఁ జూచురాజులకు నాశ్చర్యంబు దీపింప ని
చ్చింతాత్ముం డయి యగ్రజన్మజననీశిష్టాగ్రజన్మాభి క
త్తంతప్రీతి నమస్కరించి మది బ్రహ్మభాక్ష భూతేశులన్
గుంతీసూనుఁడు నిల్చి పుచ్చుకొనియె గోదండముద్దాడు డై.

వ. ఇవ్విధంబున

81

మ. విలులీలఁగొనియెక్కువెట్టిఘనమార్వీరావముల్ దిక్కిటం
బులు భేదింపఁగ నస్త్రసంతతి నభోభూభాగమధ్యంబునన్
లలి సౌపానపథంబు గట్టె ఘనలీలం జూచు భూపాల పం
క్తుల కత్యద్భుతహన్వలీలవాడమన్ దుగ్ధాతదోర్వర్షుడై.

క. మొద లొకటి యొకటి పదియై

పదినూటయి నూట వేయి పదిలక్షలునై

పదికోటు లర్చుదములై

తుది నగణితమై కిరీటికూపులు నెగడెన్.

83

క. కరిపురిబహిరంగణమును

సురపురివప్రపంబుఁ దాఁక సోపానచయం

బరుదుగ నరుఁ డొనరించె

గరిశరకుశలత్వములు వొగ్గఁజ్జకు నెక్కఁ.

84

చ. జననర! సవ్యసాచి శితసాయకహేతినితాంతవేగసం

జనితమహాసహిరమునఁ జవ్వనఁ గూలె గులాదుర్బలబ్బలె

ల్లనుబరిఘూర్ణమానవికలత్వమువొంచెఁబయోదమాలికల్
మనిసె దిశాతటంబుల నదుల్ వెనుదొక్కెఁగలంగె లో

కముల్. 85

ఁ. సురలు బెగ్గడిల్ల సురవిభుఁ డాశ్చర్య

జలధిఁ దేలి సవ్యసాచిబలము

చూచి యాశ్చ మెచ్చి సురలతో నున్న ది

క్పాలవరులతోడఁ బలికె నెలమి.

86

చ. మును కపిసేన తోడుగ సముద్రముఁ గొండలచేత సేతుబం

ధన మొనరించు తెంతరఘనాధుఁడు నేడు కిరీటి తూపులె

ల్లను గొనియాడ బట్టబయలం బలుచిత్రముగాఁగ దాణబం
ధన మొనరించి మిన్ను నకుఁ దాపలుపెట్టె జగత్ప్రసిద్ధిగఁ.

ఉ. కావునఁబొర్ణువాంఘితముగ్రక్కుననించుట యుత్తమంబ నై

రావతదంతి నిచ్చటికి రాఁబనుపం దగువారిఁ బంచె న

ద్దేవవిభుండు వారుఁ జని దిగ్గజరాజు నలంకరింప నా

నావిధవస్త్రపుష్పరచనాగరిమం బొనరించి రిమ్ములఁ. 88

వ. మఱియు బహురత్నఖచితస్ఫురితాభిరామంబైన హాటక
 ల్యాణంబును గండస్థలోద్భూతదానధారామోదలుబ్ధభృ
 మన్మధుకరర్పుంకారప్రవర్తమానలలితకనకఘంటికాసహ
 స్రంబును శరజ్జీమూతకలధౌతచంద్రచంద్రికాప్రకాశంబైన
 చమరవాలజాలంబును ననవరతాభినవపరిమళవికచాయ
 మానసస్తచ్చద్రవనూనదామంబును వివిధప్రకారంబుల
 శోభితంబుఁ జేసి యభ్రదంతావళం బాఖండలు నాస్థాన
 మంటపంబునకుఁ దెచ్చుటయు నతండు నయనాబ్జసహ
 స్రంబు నెలమిం బొంద నమరపురకాంతాజనంబులును
 దుంబురు నారదాదులును

గీ. కామధేనుచింతామణికల్పకములు
 గరుడ గంధర్వ యక్షకిన్నరగణంబు
 సిద్ధవిద్యాధరామర శ్రేణి నెల్ల
 నమరకరితోడఁ గరిపురి కమరంబు నిచ్చె.

90

చ. పనిచిన నాక్షణంబు సురపాలకునాజ్ఞ వహించి వేడ్క నె
 క్కొనశతకోటిసంఖ్యసురకోటులు గొల్వంగ నభ్రదంతియ
 త్వనుపమలీల వచ్చె విజయాస్త్రనిబద్ధవిశుద్ధమార్గమం
 దనఘమహాద్భుతంబెసంగహస్తిపురంబునకశ్రీమంబునక.

౪. అంత నజాతశత్రుఁడు నిజానుజవర్గము బంధులోకమున్
 శాంతనవాంబి కేయకలశప్రభవాదులుఁ దాను నెంతయున్

సంతస మంది ఫాలమున సంగతి జేర్చిరి మోడ్పుచేతు ల
ల్లంతలఁ జూచుచున్ సురగణావళికిం బులకాంకురాంగులై.

ఆ. అపుడు భూతలమున కవతీర్ణమై పుర

బాహ్యమున నిలిచె సుపర్వసమితి

విజయుఁ డరిగి యట్టివృత్తాంత మంతయు

విన్నవించె దల్లి వెఱుగు నొంద.

93

మ. విజయుఁగౌఁగిటఁజక్కఁజేర్చి త్రిజగద్విఖ్యాతిగానేడు పాం
డుజనాసేవ్యరభోజవంశములు రెండున్ బావనం బయ్యె నీ
భుజసత్వాతిశయంబుచే ననుచునుబ్బుం బ్రేమయుంగుంతికా
త్మజనిపన్ వ్రతమాచరించుటకు నుత్సాహంబు శోభిల్లఁగన్

క. బహువిధపుణ్యజలంబుల

విహితస్నానంబు సేసి వెలయు దుకూలో

ద్వహయగుచుఁ బుణ్యకాంతా

సహగతి గాంధారికడకుఁ జని వినయమునన్.

95

వ. అదేవిపాదంబులకుఁ బ్రణామంబు సేసి కరకమలంబులు
మొగిడ్చి కుంతి యిట్లనియె.

96

క. తెచ్చె సురేంద్రునికరి వి

వ్వచ్చుం డిచె నేడు దివ్యవస్త్రచయముతో

నచ్చటికి నోము నోమఁగ

విచ్చేయుం డిపుడు మీరు వేగం బనినన్.

97

క. చొలుతఁ దననోచు నప్పుడు

తలఁపక యున్నట్టి బేలుఁదనమును మదిలోఁ

దలపోసి సుబలనందన

‘చెలియల! నే రాను నీవ సేయుము వ్రతమున్.’ 98

సీ. అనఁ గుంతి సుబలునితనయతోఁ బేదల

మని తలంచెయు రాక యునికి తగునె

జనులు మృత్తికఁ జేసికొని నోమ నైరావ

తము దెచ్చు టది పేదతనమె యనిన

నత్తేజమునకు నీ వర్షురాలపు గావె

నీపట్టిఁ బార్థు మన్నింపరాదె

యనిన నైనను నోమునప్పుడు ప్రియమున

నేను నిన్ బిలువమి నింత పుట్టె

తే. నట్లు గావున రాను బొమ్మనఁగ నపుడు

పాండుభూపాలుసతి యొండు పల్కు లుడిఁగి

చనియె గంగాతనూజాతు సదనమునకు

వినయమును సంభ్రమంబును బెనగొనంగ.

99

వ. అట్లరిగి విదురసహితండ్లె యున్న శాంతనపు పాదంబులకుం

బ్రీణమిల్లి తాఁబోయి సుబలతనయతో నాడినమాటలును

దదీయభాషణంబులును

100

చ. తెలియఁగ విన్నవించుటయు దేవనదీతనయుండు సాధ్వి! నీ

పిలుచుటలెస్స, యీవ్రతము ప్రీతిదలిర్పఁగఁజేయుచుండియ

పొలఁతియయుండనిమ్ము మఱి భూషణముల్ కనకాదులెల్లవి
చ్చలవిడిసీవుగై కొనుము సమ్మతి సేయుము దానధర్మముల్.

వ. అనిపల్కి మందాకినీనందనూడుపరమానందంబునుంబొంది
బాల్లక సోమదత్త ధృతగాష్ట్ర కృపాచార్యాది మిత్ర
గురువర్గంబును దండనా భటనికరంబులును నుత్సవాలోకి
నోత్సుకులై వివిధదేశాశిష్యులతో నడువఁ గనకరత్న
మయాందోళికారూఢయైయున్న కుంతీమహాదేవి ము
న్నిడుకొని భేరికాంస్యకాహళివేణువీణాది మంగళవాద్యం
బులు మొఱయఁ గవిగాయక వందిమాగధ పాకకస్తోత్రం
బులు సెలంగ వేత్రహస్త లెడనెడ సందడిఁ జెలంగ మంద
యానంబునం బురంబు నిర్వహించి బంధురసుపర్వగంధసిం
ధురం బున్నయెడకుం జనుదెంచె నయ్యవసరంబున 102

చ. లలితసుగంధపుష్పసమలంఘితీ నొప్పుచుఁ గుంకుమచ్ఛటా
కలితశరీరముల్ మెఱయఁగా మణిభూషణచారువస్త్రముల్
పొలుపు వహించి యచ్చటికిఁ బుణ్యసతీనివహంబువచ్చెనిం
పులుదళుకొత్తఁబాల్కడలిపుత్రివిలాసపుమూర్తులోయనన్.

సీ. నుదనాంబకంబులు మగమీల బెళుకులుఁ

గలిగెడు సిఱువాలు గన్నుఁగవయు

హిమకరబింబమ్ము హేమదర్పణములుఁ

దెగడంగఁ జాలిన నగుమొగములు

నిందిదిరంబులు నింద్రాస్థిలంబులుఁ

గుఱుచ సేయఁగ నొప్పుకుంతలములు

... ..

తే. నసదుకాండీగలును సైకతసమకటులు
గలిగి చూడ మనోహరాకారు లగుచు
సరవిఁ బురవార కామినీసమితిసెలఁగెఁ
దరళకలకాంచినుపురధ్వనులు సెలఁగ.

104

ఆ. అందలంబు డిగ్గి యైరావతముఁ జేరి
యధికభక్తి నాత్మ నలరి కుంతి
దేవి గంధపుష్పదీపధూపాదుల
నర్చనంబు లిచ్చి యర్చి మ్రొక్క.

105

మ. వరుసం గల్పక కామధేనువులు గీర్వాణప్రతాపంబుఁ బెం
పరుదారంగ యథావిధానముల నభ్యర్చించి రంభాది ని
ర్లరకాంతానశితంబురుప్రభృతులు సంతోషముబొందనా
దరణంబొప్పుఁగ గారవించెఁ ద్రిజగత్ప్రఖ్యాతపారీణత.

వ. తదనంతరంబ

107

సీ. అనతిదూరంబున నఖిలపావని యైన
భాగీరథికి నేఁగి పరమభక్తి
శోరీశురూపంబు ఘనవాలుక నమర్చి
వివిధార్చనంబులు వెలయఁ జేసి
సాంగంబుగాఁగఁ బుణ్యాంగనావళి కల్ల
హర్షంబుతోడ వాయనము లిచ్చి
యగ్రజన్మశ్రేణి నపరిమితంబుగా
ధాన్యభూధేనుసంతతులఁ దనిపి

యాదరంబునఁ బిలిచి దీనాజనుల
చిత్తములు ప్రీతినొంద నీప్సితము లొసఁగి
మఱియు నేతెంచె గుంటి యమృదనీల
మానితం బైన దివిజసామజముకడకు.

108

ఉ. వచ్చి తగంగఁ బొందుజనవల్లభుడేవి పదక్షిణంబుగా
వచ్చి నమస్కరించి సురవారిణపుగవు నెక్కువేడ్కఁ బెం
పచ్చుగఁ బ్రీతిఁజేసి గురుజనానుమతంబునఁ గూడి రాఁగ వి
వ్వచ్చుడు నన్నదమ్ములును వారనివేడ్కలనుల్లసిల్లఁగన్.

మ. వరుసఁ గల్పిత పారిజాతసుమనోవన్దంబు చిత్రంబుగాఁ
గురిసెదోడ నెదుఁదుభుల్ సెలఁగెనట్లొద్రఁబుగానొక్కట
మొరసెం దివ్యవిలాసినీనటన లామోదంబు సంభల్లఁగా,
నెరసె దూబురునారదాదివినుతుల నిజారి మిన్నందఁగన్.

వ. అయ్యనసరంబునం బురందరోపశంబున నతిరమణీయం
బగుప్రళంబమాలిం లాకృతందైబహుళసక్షత్రపరివృతం
బగు రాకాసుధాకరబింబంబు ననుకరించు ధవళఛత్రంబును
ననేక రమ్యరత్నస్థాపితంబులగు చామికరదండమాడి
తంబులై యాఖండలాఖండితలీలాభీలంబగు చమరవాలం
బులు ధరియించి బృందారకసూదరు లమృతానందంబును
గొండ్రి కుంతీమహాదేవి యుభయపార్శ్వంబులు బలసికొలువ
సిద్ధపద్మాధరాదిభేచరగణంబులును సఖిలభూసురనివహం
బులును సలుదిగలు బలసికొలువ భీష్మధృతిరాష్ట్రాదిరాజుల
కంబును ధర్మజభీమాష్టననకులసహదేవులును నాత్మజనం

బులునుం బ్రమోదభరితులై చనుదేర విప్రాశీర్వాదంబులు
మేదురంబు లగుచు రోదనీకుహరపూరితంబులై చెలంగ
ముందట వదిలారక జనంబులు విజయాంకమాలికాపత
నం బొనరింప సత్యోత్పదగృహసుందరం బగుచు మందయా
నంబునఁ బురంబుఁ జొచ్చెను నెడ. 111

చ. పొలఁతులకప్రయోజకపుంబుత్రులునూఱురు నేలచాలడే
బలవదరాతిభంజకుఁడు పార్థునిఁబోలుకుమారుఁడొక్కరు
డలరఁగ వీరమాత యగునట్లుగ నేమితపంబు నేసెనో
యిలఁదొలిమేనఁగుంతిజగదేకమహాన్నతిఁబొందె నెంతయున్.

వ. అనుచు నయనానందకరంబుగాఁ గనుంగొనుచు నుండి రా
సమయంబున. 113

క. కరిపురిసురపురితరుణులు

వరలావణ్యముల నొక్కవరు సైయున్నన్

సరసురనికరం బెఱుకకు

సరియై భేదింప దనిమిషత్వము కతనన్.

114

గీ. ఇవ్విధంబునఁ బురమున కెసక మెసఁగి

వచ్చి నిల్చిన మందిరద్వారభూమి

నిలిపి యైరావతము డిగ్గి నెలఁత లెలమిఁ

గొలువ నభ్యంతరమునకుఁ గుంతి యరిగె.

115

క. సకలసరపాలకాంతా

నికరంబుల నాదరమున నెయ్యంబున భో

జకసుత పౌర పురంధి

ప్రకరంబును బోవఁబనిచె బహుమానమునన్.

116

ఉ. అత్తటి సవ్యసాచి దివిజావళిఁ జూచి మదిం బ్రీయంబు ద
 శ్కొత్తఁగఁగుంతినోముభవనోన్నతిసెందెఁజనుండుమీరుస
 ద్వృత్తమనస్కులార యతివేగమునంబురుహూతుపాలికిఁ
 మత్తకరీంద్రుఁదోడ్చొని క్రమంబుననమ్ములత్రోవనిమ్ములఁ.

చ. అనిపలుకంబ్రమోదమున నయ్యమరావతికింసురౌఘముల్
 చని సురనాథుఁ గాంచినఁ బ్రసన్నతనొందె నతండునంత న
 ద్భనుఁడొగి మున్ను కట్టినయిశుప్రకరోన్నతమార్గ మెల్లఁ దు
 త్తునియలుగాఁగ నేసెవిబుధుల్ మది భీతిదొలంగిమెచ్చగఁ.

వ. అని చెప్పిన వైశంపాయనుం డిట్లని తలంచె 119

సీ. విశ్వవిశ్వంభరా శాశ్వతోన్నతిజనుఁ

పాలనాంచిత ధనుఃపాణిచేతఁ

బ్రీణతభూవరశిరోమణిగణవిస్ఫుర

త్పృథులశాశ్వతపాదపీఠచేత

సురుచిరమృదువాక్యసురకామినీమనో

మోదితస్పృహణీయమూర్తచేతఁ

జక్రీవాళవిశాలశైలోన్నతస్థలీ

కేళీవిహార సత్కీర్తిచేతఁ

తే. గ్రీడిచేత గగన కీలితదివ్యాస్త్ర

నిరచితాధ్వకీర్తి సరణిచేత

నిఖిలలోకములకు నేత్రసుపరవ్వమై

యెంతయును జెలంగెఁ గుంతినోము.

శైమిని భారతములోని

కుశలమౌపాఖ్యానము.

[ఈవచనకావ్యము రచించిన కవి సముఖ వేంకటకృష్ణప నాయకుడు. ఈయన తండ్రియగు మీనాక్షినాయకుడు మధురరాజ్యమును కీ. శ 1623-1659 నఱకు శాలించిన తిరుమలనాయకునికిడ మంత్రిగా నున్న పరివాదముకలదు. మీనాక్షినాయకుని కుమారుడగు ప్రకృతకవి కీ. శ 1660-1700 మధ్యకాలముఁ బ్రసిద్ధుడైయుండును. శైమినిమహాముని వాసిన సంస్కృతభారతమును శైమిని భారత మందురు. దానిని బహుశేషవ శతాబ్దమునఁ బద్యకావ్యముగ పిల్లలమట్టి వినవీరభద్రకవి తెలిగించెను. సంస్కృత గ్రంథమును ఆంధ్రీకరణమును జతపరచి వేంకటకృష్ణపనాయకుఁ డీవచన కావ్యమును జాగ్రము రసవత్తము నగు వైలింగ్ వాసెను.

అందుగ లభించు ప్రాచీనవచనకావ్యములలో నిది యొక్కటి. ప్రకృతకథాంశము మూడునాలుగు ఆశ్వాసములనుండి యిందుఁ జేర్చితిమి. వచనవైలి ధారాళముగ నిర్ణీతముకాని కాలమున జనించిన దగుటచే నీకబ్బమున వాక్యములు పెద్దవిగ నున్నవి.]

జనమేజయుండు జైమినిం గనుంగొని సీతాకుమారుని
 జైన కుశునితో శ్రీరామచంద్రుని డేమిటికి యుద్ధంబు సేసె
 ననిన మునీంద్రుడు నరేంద్రునిజూచి దురితహారంబును
 శుభకరంబును మనోరథప్రదంబును విఖ్యాతంబునునైన కుశల
 వోపాఖ్యానంబు వినిపించెద సావధానచిత్తుండనై వినుము.
 శ్రీరామభద్రుండు తండ్రిపంపునఁ బదునాలుగు సవత్సరంబు
 లరణ్యంబునం దపగబుగావించి రావణకుంభకర్ణ మేఘనాద
 ప్రముఖ రాక్షసుల సమయించి, తనప్రవేశంబువలన నలునిం
 బావనంబుసేసిన జానకీకించి జేపట్టి, సౌమిత్రి విభీషణ సుగ్రీవ
 జాబవత్ప్రముఖులైన యోధవీరులు గొలువ నయోధ్యా
 నగరంబునకు వచ్చి, పురజను లెదుర్కొనఁ బుష్పకంబుడిగ్గి
 వసిష్ఠమహాముని కభివాదంబొనర్చి తల్లులకు మ్రొక్కి, తనకు
 వందనంబుసేసిన భరతశత్రుఘ్నులఁ గాఁగిటంజేర్చి సుమం
 త్రుండు మొదలగు మంత్రుల సతాపంబు దీక్ష వారివారి
 నాదరించి పతివియోగదుఃఖతయు నిజవియోగక్షేళితయునైన
 కౌసల్యకడకుఁ జని దండప్రణామం బొనర్చుటయుఁ దనయుని
 గాఁగిటంజేర్చి గద్గదస్వరంబున “అన్నా! రాఘవా! మున్ను
 వసిష్ఠాదిముచులు నన్నుం జూచి ‘నీకుమారు డక్షయకుమా
 రుం డాద్యుండు నప్రమేయుండు నచ్చేద్యుండు నభేద్యుండు
 నఖిల లోకాశ్చర్యుండు’ నని పలుకరించిన దబ్బటగా నెంచి
 యుండితి. ఇప్పుడు జలధిబంధనంబును దశముఖసంహారంబును
 జేసి బ్రహ్మరుద్రాది దేవతాపూజితుండనై యేతెంచుటకతనఁ

దద్వాక్యంబులు నిజంబులని తోచెనని పలుకు నంబపలుకు
 లకు శ్రీరఘువీరుడు సంతసించుచు బురందర వైభవంబున
 నయోధ్యకు వేంచేసి పట్టాభిషిక్తుండై రాజ్యపరిపాలనంబు
 సేయుచుండ, వృక్షంబులు సర్వకాలంబులందును గిసలయ
 కుసుమఫలభరితంబులయ్యె, ధేనువు లపారంబుగా క్షీరంబు
 లీయందొడంగె. తగినపతి దొరకుటవలన ధరణీతరుణి నిశ్చల
 త్వంబు నొందె. తస్కరభయంబులు సున్నయయ్యె. పుత్ర
 శోకంబులు లేవయ్యె. వైధవ్యంబులు రావయ్యె. ప్రాణులు రోగం
 బు లెఱుంగరైరి. నెల మూడువానలు గురియసాగె. ధాత్రీ
 తలంబు దున్నకయ పండె. ధారణపోకకు బుట్టెడయ్యె.
 ఈతిబాధ లొక్కటి లేవయ్యె. ఇవిధంబున శ్రీరామచం
 ద్రుండు గుణత్రయంబు తోడంగూడిన పరతత్త్వంబు చందం
 బున ననుజ్ఞత్రితయంబుతోడూడ జలధివలయవేల్లితంబైన
 జగతీతలంబు నేలుచు సీతాసమేతంబుగా నిష్టోపభోగంబు
 లనుభవించుచు దొమ్మిదివేలసంవత్సరంబులు ధాత్రీపాల
 నంబు సేసి “యపుత్రులకు లోకంబు లేదుగదా” యని యూ
 హించి మనుజమాత్రుని చందంబునఁ బితృణంబు దీక్షు
 నుపాయంబు యోజనసేయుచు బుత్రార్థియై సంతాపంబునఁ
 గుంపుచుండ, జానకి శ్రీవణానక్షత్రచతుర్థపాదంబునఁ జరమ
 లగ్నంబున జననిం బట్టణంబు వెడలింపం జాలు ముహూర్తం
 బునఁ బ్రధమఁ గర్పంబు దాల్చె

అంత నాలవమాసంబునఁ గడపటిదినంబు ప్రభాత
కాలంబున లక్ష్మణుండు సీతాదేవిం గొనిపోయి యడవిలో
విడచి వచ్చునట్లుగాఁ గలఁ గని దిగ్గనలేచి మనంబునం గలం
గుచు సంధ్యాది విధులు నిర్వర్తించి గురుండైన వసిష్ఠమహా
మునితో నిశాచతుర్థయామంబునం గన్నకలతెఱుం గెఱింగి
చిన నమ్మునీందుఁడు రఘూద్వహుం జూచి “భావికార్యం
బుగాక మానదు. శీఘ్రంబుగా జనకపుత్రికిఁ బుంసవనాది
కర్మంబు లాచరించి గర్భసంరక్షణంబు సేయందగుఁ దమ్మునిం
బంపి సత్వరంబుగా జనకుని రప్పింపుము. ఐదవమాసంబునగు
శుక్లపక్ష సప్తమి దినంబున నిరువురకుం జంద్రితారా బలం
బులు పొసంగి యున్నయవి. నాటికి ధనుర్లగ్నంబున సీమంత
పుంసవనంబులు సేయందగినయవి” అని ముహూర్తనిర్ణయంబు
సేసిన రఘువీరుండు జనకునిం దోడ్కొనివచ్చుటకు సౌమిత్రిం
బనిచి నసిష్ఠ వామదేవాదు లునిచిన లగ్నంబునఁ బండ్రెండు
గడియల¹ దూరంబు చౌకంబుగా నింద్రసీలమయంబులును
వజ్రఖిచితంబులును వైడూర్య నిర్మితంబులును దప్తకాంచన
ఘటితంబులు నైన స్తంభంబులు నిలిపి పెండ్లిచవికె వేయించె.

తననంతరంబ జనకమహీపతియు యుధాజిత్తు మొద
లయిన బంధువులు వచ్చుటజేసి సప్తమిదినంబున వసిష్ఠ
మహాముని వామదేవాదులతోడం గూడ నాజ్యతిలచగు
హోమంబులు గావించి సీతాదేవి కొప్పున ములుపది ముం

క్షత్రియగూడ సూత్రవేష్టనంబు సేసి, గోదుమపూసల పేరున
 నత్తికాయపూసలపేరు నాగమోక్షవిధానంబున నాజగదంబు
 గళంబున నిలిపి, శంఖధరీమృదంగ ఝల్లరీమురజ గంభీరధ్వ
 నులు దిశామండలంబు నిండ బాహ్మణులకుఁ గనకరత్నాం
 బరగజతురగాది దానంబులు గావించి, ఏ హీనురులతోడఁ
 గూడ బాంధవులం బంతులు తీర్చి బంగరుపశ్చేరంబులం
 బహు విధాన్తులంబులు భుజియింపఁ జేసి భూసురాశీర్వాదం
 బులు ప్రకొని మహోత్సవంబు సేయుటయు జనకమహారాజు
 తన కొరికి నెఱవేటుటవలన నానందభరిత మానసుండై య
 మృహోత్సవంబు సూచి తనయెలు రాజ్యంబు నెల్ల చల్లున
 కొనగి, విశ్వామిత్రునితోఁ గూడఁ దపోవనంబునకుం జనింఁ
 గాకుంపుండు సర్వసర్వసహా వలయంబు నేకాతపశ్రీంబుగా
 నేలుచున్న యెడ నొక్కనాఁ డేకాంతంబున జానకీకాంత
 కాంతునితో నిట్లనియె. “వల్లభా ! నాయుల్లులకుఁ కొక్క
 కాక్ష యుష్టుది. నీవు నెఱవేర్పవలయు. గంగా తీరంబున
 దళంబు సేయు తపసియిల్లండ్ర తోడంగూడ వనంబుల విహ
 రింపుచు నుండఁ గోరెద” అనిన రావణాంతకుండు గుండె
 జల్లున నీయొప్పులకుప్ప యింతయొప్పుని కొరిక గోరునే? యని
 వగలం బొగులుచుఁ దొల్లి పదునాల్గుసంవత్సరంబు లక్షవులతో
 నిడుములు పడినదియునుం జాలక, యిప్పుడు నదియ కొరె.

నేను తొలుతఁగన్న దుస్స్వప్నం బను లతిక కిది ఫలం బయ్యెనని నిశ్చయించి “కొమ్మా! యటులకానిమ్ము రేపటికి నిన్ను వనంబులకుం బనిచెద” నని యభ్యంతరమాదిరంబున కయ్యంతి ననిచి యున్నసమయంబునఁ బ్రతీహారి యరుగు దెంచి “పారవృత్తాంతంబులు దెలుపుటకుఁ జారులు వచ్చి యున్నవా” రనిన రఘువీరుండు వారలం బిలిపించిన నందఱు నందనంబులుసేసి కేలుమోడ్చి వరుసగా నిలుచుటయు, “నేటి కెవ్వయేనియు వింతలు గలవేని దెలుపుఁడు. నన్ను నాతోఁ బుట్టగుల జనకనందన నుద్దేశించి జను లేమనియెదిరు? వెఱచక పలుకుం” డనినఁ జారులు భయకంపితులయి “దేనా! తారకమంత్రంబునకు నీ వర్థము. పాచమహాపాతకంబు లని యెడి చీకట్లకు దేవర నామాక్షరాబులు చుడభానుకిరణంబులు. త్రిలోకపావనుండవైన నిన్నుండలంచినయంతఁ బాపంబులె పుణ్యంబులగు. అట్టిదేవరతోడ గుప్తచిత్తులైన జాగుల మాటలు పలుక నలికెదము. అయినను స్వామివార లగుగు టుజేసి వినినమాట దాఁపక తెలిపెదము. ‘ఈపురంబున నొక్కచాకిత, మగండు తిరస్కారంబు సేసె నని యలిగి పుట్టి నింటికిం బోయిసం దానితండి’ ‘కూతురా! జనంబుల దేనాంబులు సోకి మయిలవడినకోకలు శుద్ధి సేసి ధారణయోగ్యాబులు సేయునట్టి యుత్తమకులంబునకు మయిలఁ గల్పించితివి. ఇంటిజగడం బింటిలోన నె యడంపక యింతదూరంబు వచ్చుట

తగవుకాదు!’ అని కూతుం దోడ్కొని యల్లునికడకు వచ్చిన వాడు నెయ్యి వోసినయగ్నిచందంబున భగ్గన నుండుచు “నిల్లు వెడలి నాలుగుదినంబులు వే జొకచోట నుండి మగుడ నాకడకు వచ్చినపడంతి నేలుటకు రక్కసుండు గొనిపోయిన సీతం దెచ్చికొనిన రాఘండను గాను” అని యన్నీచుండు దుర్భాషలు పలికినఁ జెవులు మూసికొని వానిమామ కొమరితం దోడుకొని యింటికిం బోయె. మలినాంబరములకు నిడఁగా మిగిలిన యెంగిలిగంజిఁ ద్రావుచుఁ బొట్టపోసికొనునీచునియందు నిట్టిదుర్గణంబులె కాని మంచిమాట లేమిటికిం బాడము ! ఐన నీవృత్తాంతంబు దేవర కెఱింగింప వచ్చితి” మనిన మనుకులతిలకుండు మనంబున జల్లన మేను మ్రోన్పడఁ గొంతతడవుండి ధైర్యంబవలంబించి చారులం బొమ్మని యారాత్రి నాలవజాము బ్రహ్మకల్పంబు గడపినకరణిం గడపె.

అనంతరంబ వేగుటయు భరతలక్ష్మణశత్రుఘ్నులు సత్వరంబుగా రామభూమిశ్వరుసమ్ముఖంబునకు వచ్చి చింతాకాకింతుండును వివర్ణవదనుండును బాష్పకులితనేత్రుండును నై రాహుగ్రస్తుం డైనపూర్ణచంద్రుండునుం బోతె కాంతివిరహితుండై యన్న యన్న నవలోకించినమాత్రంబున ఖిన్నులై తత్పాదంబులకు మ్రొక్కి పలుక వెఱచి మెల్లమెల్లన “జగద్వల్లభా ! దేవరపాదసేవయే సకలపురు

పార్థంబులకుం గారణంబు” అని యెంచు నట్టి మా
 యెడలం దయసూడకుండుటకుఁ గారణం బేమి యనిన
 రఘునకుండు చారులవాక్యంబులు పలుకరించి దుష్టపురు
 షునిచే నిందితం బగు వేదంబుకరణి త్సుద్రజనులచేఁ బరమ
 సాధ్వీ యగు సీత నిందం జెందె. అశనిపాతసంకాశంబైన
 లోకాపవాదంబునం గలుగు భయంబు డెందంబు న్నిక్క
 లింపం దొడంగె. జన్మమరణభయభీతుండగు యోగిపురు
 షుఁడు మాయనుం బలె పరమసాధ్వీయైన సీతను బరిత్య
 జించెద” ననిన విని భరతుండు భయకంపితస్వాంతం డయి
 “అయ్యా ! నీమిటి వివేకి యిట్లనతీయం దగునె. కపిలధే
 నువును సూపాదించి యటువడె ననుచు నడవినో విడువ
 నడచువాఁడును గలఁడె. తొలుత లంకాపురంబున దశ
 ముఖుని సంహరించినప్పిట్ట ననలంబునోనం జొచ్చి బ్రహ్మ
 పురందర బృందారక బృందంబులు వినుతింపం గొందకుండ
 నున్న యిన్నారీమణింజూచి యీపతివ్రతాతిలకంబు తనకుం
 గోడ లైనకతంబున బుణ్యలోకంబులు గలిగెఁ, గాకున్నం
 బుత్రశోకంబున మృతింబొందిన వారలకు గతి గలుగ
 నేర్చునె? యని దేవదానవ రాక్షస చానరవీరులు వినుచునుండ
 మనతండ్రి యగు దశరథమహారాజు కొనియాడినట్టి శుభచరి
 త్రయు నిత్యైకుకుల పవిత్రయు సౌజన్యపాత్రయు నగు జనక
 పుత్రుకను ఘోరమృగ పక్షిగణాకీర్ణంబును నిశాచరవిహార

స్థానం బైన కాననంబునఁ దృఙ్మంచుటకంటెఁ బాపంబులేదు. కావున నిట్లు చేయుట యనుచితం”బనిన, లక్ష్మణుండు గోపా రుణలోచనుండై “లోకమాత యగు సీత నిట్లాడిన పరాధ మునిం బరిమోడెంబులు సేయవలయుం గాని యాయంబు బరిత్యజింప నగునే” యనుటయు, శత్రుఁఘ్నుండును నట్లన పలికిన రాఘవుండు భరతాచులం జూచి “జానకి లోకపావని యగుట నే నెఱుంగుదు, నైన లోకాపనాదంబుపుట్టినయెడ నర్థంబునైన సనుజుల నైన హితుల నైన దేహంబు నైనం దృఢంబుగాఁ దృఙ్మంతు నిచయెడ నిదియేమి యెచ్చు. మనువంశ సంభవు లును మాసథనులునైన హరిశ్చంద్రాదులు తొల్లి కీర్తికొలు కుంఁగా సర్వస్వంబును బరిత్యజించిరి. వారల వర్తనాబిష్పడుం గొనియాడం బడుచున్నయది. కీర్తిహీనుల జీవన్మృతులుగా నెఱుంగుదు. తొంటి రాజులు తనువులైన బరిత్యజించి కీర్తి సంపాదించిరి. అట్లగుటకతనఁ బాపవచరిత్ర యైనసీత నుజ్జ గించి కుప్పన బూడ్చిసర్పంబు తెఱుంగుఁ బ్రకాశించెద” ననిన రఘువీరుని తెగువఁ గనుంగొని భయంబున మాతాడ వెఱచి భరతశత్రుఘ్ను లప్పటికి దలంకి చనిరి.

తదనంతరంబ దుఃఖంబునం జిక్కినయన్నయొద్ద లక్ష్మ ణుం డొక్కయండ నిలిచె. అప్పుడు కాకుత్స్థుండు లక్ష్మణుని జేరంబిలిచి “సీతను గంగాతీరంబున నడవిలో విడిచి రమ్మ. కాదేని యీఖడ్గంబుచే నాశిరంబుఁ దెగవ్రేయుము. జానకి

గానలో విడిచిన పాతకంబు నాకుం గాని నీకుం బని లేదు" అనిన విని భుజగంబుకరణి నిట్టూర్పులు నిగిసిం చుచు గమనోన్ముఖుం యన్నకు మ్రొక్కి యరదంబు నెక్కి యనేకంబులైన యపశకునంబులు గనుచు సీతాంగన యుండు న తి పురంబునకుం జనుదెంచి యయ్యంబపాదార విందంబులకుం బ్రణమింపి "తల్లీ! నీవల్లభండు నీకోర్కి చెల్లింపం దలంచె. విచ్చేయు" మనుటయు నాయమ్మ తా నొక్కసారి వేడినఁ జన విచ్చి పంపె. పెనిమిటికిఁ దనమీఁద నెంత ప్రేమయో యని సూతసించుచు శ్రీరాముని పాదుకలు మున్నుగాఁ గైకొని రత్న భూషణంబులును రజితకనకంబులు నాబరంబులు సుగంధంబులు నానావిధంబులుగూ భక్త్యంబులు హవణించి రంగంబుమీఁద నునిది యత్తులకు మ్రొక్కి కౌసల్యతో నిట్లనియె. "నాడుకోరికి సమకూర్పుటకు సుమిత్రా సూనుని గూడఁ బయనంబు సేసి గంగాతీరవాసినులయిన సువాసినులం జూచి రమ్మని మీకుమారుండు డనిచె" ననినఁ గోసలరాజతనూజ భూషణంబుజూచి, "అమ్మా! కోమలాంగివి. ఘోరవనంబుల కెక్కి చనియెదవు? ఎడచే నెమ్మొగంబు గందు. తనులత వాండు. ఇదేమికోరిక మానుము"-అనుటయు "సమస్తభయనివారకుండైన శ్రీరఘువీరుండు నామనంబున నుండుటకతన వంత రమృతయును రాదు. మీకరుణ గలిగి యుండ నశుభంబు లేశంబును లేదు. మనసుకొదవలు మాని నన్నుం బంపు" మనుటయు నయ్యమ్మ యేమియు ననక

యూరకుండినఁ దక్కినవారల వీడ్కొని యవ్వెలంది యుత్త
రీయంబుఁ జక్కఁ జెక్కి పచ్చనిగుట్టంబులు పూన్చిన రథంబు
నెక్కి కదటయు సుమ్మితానూనుండు గద్గదస్వరంబుతో
సారథిం జూచి “యశ్వంబులు కన్నీరు నించి తలలు వంచు

—: లక్ష్మణుఁడు సీతాదేవిని వనంబునకుఁ గొనిపోవుట :—

చున్నయవి. ఇదియేమి యనుటయు “దేవా ! నే నశ్వహృద
యంబు చక్కఁగా నెఱుంగుదు. సమరంబులయందు నిరా
ఘాటంబుగా సంచరించు నీఘోటకంబు లిట్లుండుటచే నెద్దియేని
యు నొకదుర్దశ రాగలఁ దని తోచుచున్నయది. అయిన నా
నేర్పుఁ జూడమని గుట్టంబులఁ గందంబులు దట్టి ధేయని వాగె
సడలించిన వాయువేగంబున నరదంబు పోవునెడ వాయసం
బును బాలభరద్వాజంబును గరుడుండును గగనంబునం గట్టై
కుండేలు నక్క మొదలగు మృగంబులు రథంబునకు నడ్లం
బుగాఁ బఱవం దొడంగె. అయ్యమ్మకు దక్షిణనేత్రం బదరె.
అప్పుడు సీతాదేవి రామానుజుం గనుంగొని “బ్రౌణా దుర్ని
మిత్తంబులు దోచుచున్నయవి. చేవెట్టి కలంచినగతి నాయు
ల్లంబు దురప్తిల్లుచున్నయది. కరుణాసముద్రుండును శౌర్య
సముదీర్ఘుండునునగు శ్రీరామభద్రునకు శుభంబు గలుగుఁ
గాక. ఏవీరుండు ఖరదూషణాది రాక్షసులం బదునాల్గువేల
నొకముహూర్తంబున నుక్కడంచె; నేమేటి యెలయించికొని
పోవు మాకీచమృగంబు మస్తకంబు ఖండించె? నే మహాను

భావుండు గొండలు పటపించి సముద్రంబున సేతువు గట్టించె? నేజగ జెట్టి రావణ కుంభకణ్ణదుల వధియించి లోకత్రయంబున సౌఖ్యంబు సంపాదించె, నేదయానిధి విభీషణునకు శాశ్వతంబుగా లంకాసామ్రాజ్యం బొసంగె.

శరణాగతసంరక్షణవ్రతుండును రాజేంద్రుండును ననంతకల్యాణగుణసాంద్రుండు నైన యా శ్రీరామచంద్రుండు యోధ్యానగరంబు నేలుచు నాచంద్రతారకంబుగా సుఖంబున నుండుఁగాక” అని పలుకుచు గొంతదప్పు చని జానకీ దేవి యుభయతీరంబులం బాడమిన తరులతానికరంబుల పుష్పవాసనలం బరిమిళితంబులును పూర్వసముద్రపరిచుంబితంబులును నై సప్తశతప్రవాహముఖంబులం గనుపట్టుచుఁ జక్రవాకపక్షమారుత సంచర ద్వీచీకలాప మైన దివ్యాపగం గనుంగొని వకుళతిలకసహకార నమేరుప్రియక మేదురంబైన తటంబున జనకతనూజయు సుమిత్రాసుతుండును రథంబు డిగ్గి కువలయమనోహరంబును సత్కవిసేవితంబును సుధాపప్రకాశంబునై రాఘవునికీర్తిం బోలుచున్న గంగంగనుంగొని సంతసంబునం గొనియాడుచు నావికుండు దెచ్చిన యోడనెక్కి యవ్వలిగట్టినకుంబోయి స్నానంబులుసేసి ధౌతపరిధానంబులు ధరియించి పాదచారంబున జీమలకుందూఱఁగూడని కాఱడవి తెరువుబట్టి యకుంతితంబులైనకంఠీరవ కరోర ఘోషంబులంఘూర్నిల్లు మదగజంబులుజంబుకంబులువృకంబులువాలుమొకంబులు

మొదలగుమొకంబుల భయంకర హోషంబులును నడవియీఁగల యుంకృతులును నిలకోశ్యజీంకృతులును వనమహిషంబుల భాంకృతులును జెవులు వ్రక్కిలుసేయ భీకరంబైన యక్కాననంబు నవలోకించి భూపుత్రి సుమిత్రాపుత్రినితో నిట్లను. “జీర్ణంబులు నీరసంబులు ఛాయావర్జితంబులు నైన వృక్షషండములచే బ్రవేశింపంగూడని యరణ్యంబు గనుపట్టుచున్నయది గాని పావనంబులైన తపోవనంబులు గానరావు. వికటంబులుఁ దీక్షకంఠకంబులు నైన బలుసు, తుమ్మ, చండ్ర, వెణుతురు, కోరింద మొదలగు పొదలు గనుపట్టుచున్నవి గాని పుణ్యపేటిక లయిన యతివరమరవాటికలు గానరావు. కాటుచిచ్చువలనం బెచ్చు పెరిగిన పొగలెగయుచున్న యవి గాని హోమధూమంబులు గానరావు. సివంగులు చిటుత పులులు గనుపడుచున్న మవి గాని మునిబాలకులుగానరారు. పాపాణకర్కశంబులైన కాపధంబులు గనుపట్టుచున్న యవి గాని నడయాడు మార్గంబు గానరాదు. దశరథ రాజనందను నెడఁబాయ నోర్చిన ననుభోటి పాపకర్మరాలికి మంచిది యేల కానవచ్చు” నని సంతాపంబు నొందు సీతాసతి నవలోకించి సౌమిత్రి మొగంబు వాంచి బాష్పపూరంబులు రాల్చుచు “దల్లీ! లోకాపవాదనిమిత్తంబుగా నిన్నుఁ గాంతారంబు నొందించి రమ్మని రాఘవుండు కృపావిహీనుండ నగు నన్నుం బనిచె” ననియెడి తీవ్రభాషణంబు లశనిపాతంబు

శీతిఁ గన్వరంధ్రంబులు సోకుటయు సురగాలిచేత వ్రాలిన కుసుమవల్లియుంబోలె మూర్ఛ జెంది పుడమిం బడి యొడ లెఱుంగకయున్న జనకపుత్రింజూచి సామిత్రి పటాంచలంబున విసరి యుపచారంబులు సేయఁ దెలివినొందక యుండుటయుఁ “దిక్రణంబుగ శ్రీరామచంద్రుని చరణారవిందంబులయందు నిజభక్తి గలవాఁడ నేని జనకనందన బ్రతుకుం గాక” యని ప్రతినసేయుటయుఁ గన్నులు తెఱచి యా

— ♦ లక్ష్మణుఁ యెద్ద సీత దుఃఖించుట ♦ —

యన్నులమిన్న యన్నునపక్షియుంబలె విలపించుచుఁ “నన్నా నీయన్నయు నీవును బదునాలుగేండ్లు నరణ్యంబునఁ గాపాడితిరి. ఇప్పు డిట్లు నట్టడవిలో దిగవిడువం దగునే? మఱిదులలో నీవు నాయెడ భక్తివిశ్వాసంబులు గలవాఁడవు తొల్లి దండకావనంబున నేఁ దెమ్మనిన పువ్వులు దెచ్చియిచ్చి తనూభవుని కైవడిం గాపాడిన దయాపరుండవగు నీ విట్టి నిర్దయత్వంబున కొడిగట్టితివే? అపకీర్తికి వెఱవని సుగ్రీవునకు విభీషణునకు నిట్టి చెయిదంబులు సెల్లుంగాని నీకుం జెల్లున? తండ్రి! యేమనంగలదాన? నా పాపకర్మంబు నాకు వనవాసంబునం గోరికగాఁ బరిణమించె, గాకున్న నెల్ల కార్యంబులు పరామర్శించి చేయు మీయన్న నిష్కారణంబుగా నన్నుఁ గాఱడవిలోన విడిచి రమ్మనునె? మున్ను నానిమిత్తంబుగాఁ గొండవిల్కాని కోదండంబు బెండువలె విడిచివైచె.

నాకొకకుఁగా మారీచమ్మగంబు మస్తకంబు ఖండించె. నన్ను దెచ్చుటకై పాథోనిధిం గపులచే బంధింపించి సేనల దాటించె. నన్ను జెందుటకై పదిమొగంబుల రక్కసుని శిరంబులు ఖండించె. అట్టి గుణాభిరాముండును దయారస ధాముండు నైన శ్రీరామచంద్రుండు కాకులు దూఱని కాఱ డవిలో నన్ను విడచి రమ్మనియెనే! ఇది నానోముఫలంబు గాని నీ వేమి చేయుదువు? మీయన్న యానతి సేసితివి. మీప్రీతినలు నెఱవేఱె. వేగంబు సాకేతనగరంబునకుఁ జొమ్ము.” అని మఱియు జనకనందిని సుమిత్రానందనుం గనుంగొని “తమ్ముడా! వసిష్ఠవిశ్వామిత్రులు జనక దశరథులుం జూచుచునుండ నాడు వివాహసమయంబున జిప్సకూఁకటి యొప్పు మీఱుచు రత్నఖచితంబులైన కర్ణ భూషణంబులం బొలుపొందుచు, దెలిదమ్మిరేకులం దెగడు కనుఁగవయు బింబాధరంబును మందహాసంబునం జేలు వొందఁ బూర్ణేందుసన్నిభులైన రామదేవునిముఖాంబుజంబు ధ్యానంబు సేయుచు నుండంగలదాన; న న్నేడఁబాసిన విర హవేదన నైరింపం జాలక రాఘవుం డేతీవీయలం గాఁగిలింపు కొనియెనో యయ్యడవి తీఁగలలో నన్ను దోసిరమ్మనె; నామరదృష్టంబు నేమందు? అత్తల కెల్లం గేలుమోడ్చితి ననుము. పూర్ణగర్భయు నిరపరాధయు నైన జానకిని నిష్కారణంబుగా నట్టడవిలో విడిచి వచ్చితి ననుము. వత్సా!

నీకు మే లగుంగాక ! శ్రీరామభద్రునకు భద్ర-బగుగాక !
 భరత శత్రుఘ్నుల నడిగితి ననుము” అని పలవించు
 భూమినందనం గనుంగొని లక్ష్మణుండు “స్వాస్థిశిరో
 మణి! దైవయోగం బిటు టుండె. ఏల వగచెదవు? అల్లవే,
 తాపసాశ్రమంబులు గనుపించుచున్నయవి. భాగీరథియు
 భూమిదేవియు వనదేవతలు నిన్ను రక్షించుచుందురుగాక !
 సీయోర్పును సీపాతివ్రత్యంబును నిన్నుం గాపాడు” నని
 యూఱడం బలికి కన్నీరుతెప్పల నప్పశించుచుఁ బ్రదక్షి
 ణంబు సేసి లక్ష్మణుం డలంఘనీయంబైన రాఘవుని శాస
 నంబునకుం దలంకుచుఁ దిరిగి తిరిగి చూచుచుఁ బశుబాల
 కుండు దోలుకొనిపోవ నంబారవంబు సేయుచు వత్సంబు
 విడువ నోపని ధేనువుతెఱంగునఁ బలవరించుచు జనక
 రాజనందిని చూచుచునుండ, హుటాహుటి రథంబుఁ
 దోలుకొని రామానుజుండు డవ్వగా నరిగి యదృష్టి
 గోచరం డగుచు నయోధ్యకుం జనియె. ధరణిపుత్రి
 యు నరణ్యరోదనంబు సేయుచు మూర్ఛ నొంది పుడ
 మిపై వ్రాలినం బతులు తెక్కలచే నీడఁ గల్పించుచు నంబ
 రంబునం దిరిగె. చమరీమృగంబులు వాలగంబుల నల్లనల్లన
 వినరె. సింహశరభ శార్దూలాదులు చుట్టనుం బరివేష్టించి
 కాపాడుచు నుండె. మదపుటేనుగులు కరళీకరంబులచే
 జలధూమ్రంబులు నించె. భానుండు కిరణంబులవేడిమి

సోకకుండ వెన్నెలకరణి నెండకాసె. వాయుదేవుండు తైత్తి
మాంద్యసౌరభ్యంబులతో మెల్లమెల్లన విసరుచు సేదదేర్చె

— ♦ వాల్మీకి సీతను దశయాశ్రమమానకుఁ గొనిపోవుట ♦ —

నయ్యవసరంబున వేదవేదాంగకోవిదుండును దత్తవిశార
దుండును నైన వాల్మీకి నిఖిలవిద్యారహస్యంబులు చెలిసిన
శిష్యులు పెక్కండుఁ పరివేష్టించి యాగాఢంబుగా సమిధ
లును యూపంబులును దర్భలుఁ గుసుమంబులుఁ గండఁమా
లంబులు సంపాదించుటకై యయ్యడవికిం జనుదెంచి య
ప్పరమసావనిం గనుఁగొని “అమ్మా! నీ వెవ్వతెవు? ఏకతం
బున నేకతంబ యివ్వనంబున శోకించెను” అను నమ్ముని
యాదరణవాక్యంబులకు వేసవియెండం గొట్టవడిన మ
యూరిమేఘగర్జితంబునకుం బలె నాస్థాదంబు నొంది వీడి
యున్నధమ్మిల్లంబు చక్కనొత్తి గద్గదస్వనంబున “నయ్యా!
యేను మిథిలాపతిపుత్రికను; నావల్లభుండగు శ్రీరాముండు
లోకాపవాదభయంబునుఁ గల్గనిజంబులు విచారింపక కానలకు
వెడల నడిచె. ప్రాణంబులు త్యజింపఁజూచినఁ భూమిహత్యా
దోషంబు వచ్చుచున్నయది కావున సాహసంబు సేయ నెం
చినదానిని గాను. నీను జేసినపురాకృతకర్మంబున నిటువంటి
దుర్గత ప్రాప్తంబయ్యె. నిన్నుఁ జూచిన మజ్జనకునిం బోలె
నున్నది. నన్ను రక్షింపు” మని చరణంబులపయి వ్రాలిన
వాల్మీకి దయాకుశితమానసుండై “సాధ్వీ! శోకింపకుము.

మీతండ్రియగు జనకునకు నేను సఖుండ. నీవు శీఘ్రంబు బల
పరాక్రమసంపన్నులు నుత్తమచరితులు నైన పుత్రుల నిరువు
రొ గనియెదవు. గర్భక్షోభంబుగాఁ దెగువసేయం దలఁ
తురే” అని యూరార్చి జానకి దోడ్కొని యాశ్రమంబు
సకుం జనియె.

—♦ కుశలపుల జన్మవృత్తాంతము. ♦—

తదనంతరంబ యావాల్మీకి మునీంద్రుండు మునిభామల
రావించి యాసతీమణి గర్భంబునకు హానిరాకుండం గాపా
డుండని యాజ్ఞాపించిన వారలు జానకిని బర్హశాలలోనికిం
దోడ్కొనిపోయి నివాసస్థలంబున దర్శలపయిం బఱచిన
కృష్ణాజనంబుపై నునిచి పాదపద్మంబులం గాఁడినముళ్ళు మెల్లన
దివిచి వెచ్చనికరంబులం బాదంబులం గాచి కొంచెంబుగాఁ
గారనూనె పంకించి తలచిక్కువాపి ముడిచి చెక్కుటద్దంబులం
గాఱుకన్నీరు పయ్యెదచెఱంగున నొత్తి మొగంబు పుడికి
పుడమిపయి బారలాడిన కతంబున దువ్వయైనవలువ పరిహా
రించి పలుచని నారచీరలుగట్టి కందమూలంబులు నడవికూరలు
లఘుతరంబుగా నారగింపంజేసి పూటపూటకు నుపచారంబు
తొనరించుచుఁ బోషింప ననుదినంబును పుణ్యకథా ప్రసంగం
బులఁబ్రాస్తలుగడపఁ దొమ్మిది నెల లతిక్రమించుటయుసౌమ్య,
గ్రహంబు లైదు సూర్యునింగూడక యుచ్చకేంద్రస్థానం
బుల వెలుంగుచున్న శుభలగ్నంబున జనకపుత్రిక యిరువురు

కొమరులంగనియె. అప్పుడు దిక్కులు ప్రసన్నంబులయ్యె. పరి
మళమారుతంబులు వీచె. దివ్యదుందుభులు మొరసె. పుష్ప
వృష్టి గురిసె. అగ్ని ప్రదక్షిణార్చులం గనుపట్టె. అప్పుడు తాప
సాంగన ఆవృత్తాంతం బెఱింగింప వటువులం బనుచుటయు
వార “లయ్యమ బిడ్డలా గనియె” నని జెప్పిన వాల్మీకి
వేగంబ వచ్చి సీతాసుతులం జూచి సంతసంబున నుప్పొంగి
సూర్యవైశ్వానర తేజస్కులైన కవలకుఁ గుశలవంబులచే
నభిమంత్రించి రక్షయొనర్చి జాతకర్మంబు నిర్వర్తించి కుశలవు
లను నామకరణంబుసేసి పెనిచిన వారలును ననుదినప్రవర్ధ
మానులై పెరిగి కరికిలభంబులభంగి నొప్పటయు, వాచం
యమశ్రేష్ఠంజైన వాల్మీకి చౌలంబుచేసి యుపనయనమ్ము
గావించి యమ్మహోత్సవంబునకుఁ గామధేనువుం దలంచు
టయు, నోడనె వచ్చి జీలకఱ్ఱసన్నబియ్యంపు టన్నంబుల
రాసులు నొలుపుఁబప్పుల తిప్పలు నేతిదొరువులు పిండివంటల
కొండలు కూరలరాసులు నానవాల కాలువలు పనస రసాల
కదలీ ఖర్జూరాది ఫలసమూహంబులును నిర్మించిన బంగారు
పళ్ళెరంబుల నునిచి బంతులు సాగించి మునిసతులు వడ్డింప
షడ్రోసోవేతంబుగా నారగించి మునీంద్రుఁ డాశీర్వాదంబులు
గావించి కర్పూరతాంబూలంబులు బహుమానంబులు గైకొని
పోవుటయు, సూర్యచంద్రులం బోలెఁ దేజోవిరాజితులైన
యక్కుమారులకు నాలుగువేదంబులు షడంగంబులు నానా

పురాణంబులు నాగమంబులు నధికరింపఁ జేసి ధనుర్దేవదంబు
సాంగంబుగా నేడ్చి దివ్యాస్త్రసంధానంబు నాకర్షణంబు నుప
సంహరింబు లాఘవలక్ష్మ్యశుద్ధిం జిత్రత్వ దృఢత్వంబులును
దెలియఁజేసి సంగీతశాస్త్రంబు సమర్థంబుగాఁ దెలిపి శ్రీమ
ద్రామామాయణం బుపదేశించుటయు నేకసంధాగ్రహణంబున
గ్రహించి కుశలపులు వీణయుఁ దాళంబునుం గైకొని
నానారాగంబుల స్వరమైత్రీయు విన్యాసవిశేషంబులు
నారోహణావరోహణక్రమంబులు లయకాలంబునుం దెలిసి
వీనులవిందుగా నమృతంపుసోనలు గురియ నెండినమాక్రికులు
చిగిరింప తాల్చు కరంగ రామాయణంబు గానంబు సేయుచు
మునికుమారులతో నడవులకుం జని కందమూలఫలంబులు
తేనియలు కుసుమంబులు మధురోదకంబులు దెచ్చి యొసంగఁ
గొడుకులం జూచి శోకంబు మాని సీతాంగన యాశ్రమంబున
సుఖం బుండె.

— శ్రీరామఁ డశ్వపేధముచేయ హయంబును విడుచుట —

తదనంతరంబ శ్రీరామభద్రుం డయోధ్యానగరంబున
రాజ్యపరిపాలనంబు సేయుచు బ్రహ్మకు నాలవమనుమఁడైన
రావణునిం జంపుటవలన నైన బ్రహ్మహత్యాదోషంబు నివా
రింపఁదలంచి హయమేధంబు సేయుతలంపున ననుజపురోహిత
మిత్రామాత్య సామంతరాజులు గొలువ నిండోలగంబునం
గూర్చుండి వసిష్ఠ వామదేవ గాలవ గాధేయాదులం జూచి

యశ్వమేధంబువలన బ్రహ్మహత్యాదోషంబు తొలంగు నను
 శ్రుతివచనంబు వినంబడుచున్నయది. ఆయాగంబు సేయువిధా
 నంబు సవిస్తరంబుగా నెఱింగింపుడనిన వసిష్ఠుండు “నరేంద్రా!
 అశ్వమేధంబు సేయుట బహుప్రయాసంబు. గోక్షీరవర్ణంబైన
 శరీరంబును గుంకుమంబునుంబలెఁ గెంపుఁజాయ గులుకుకంతం
 బును కనకవర్ణం బైన వాలంబును నల్లని చెవియునుం గల
 యశ్వంబును శౌర్యనిధులైన యోధులంగూర్చి యధేచ్ఛముగా
 విహరింప విడువవలయును. విద్యాతపోధనులైన ఋత్విజులు
 గావలయు. వారలకు నొక్కొక్కనికె యొక్కగఁజంబునునొక్క
 యరదంబు నలుగురు గాలుబంట్లు నూఱుగుఱ్ఱంబులు నన్ని
 ధేనువులు వేయిబారువుల ధనంబు నలుతుము ముత్యాలును
 దక్షిణలుగా బొసంగందగు. భార్య లేనివారలకు యాగంబున
 నధికారంబు లేదు. పత్నీసమేతంబుగా దీక్షించి యసి
 ధారావ్రతంబుగా హయమేధంబు నెరవేర్పవలయు” అనిన
 నినకులతిలకుండు బంగారుచే నీతారూపంబు గావించి మునల
 యనుమతి గైకొని యీచెప్పిన లక్షణంబులు గలహయంబును
 దనలాయంబున వెదకి తెప్పించి విహితదక్షిణ లొసంగి
 వేపురుఋత్విజులం గూర్చి జాతరూపనీతాసమేతుండై దీక్ష
 వహించి చామరరత్నకింకిణీచిత్రమాల్యపరిధానగంధకస్తూ
 రికా ద్యనులేపనపూజితంబైన వాజునిటలంబున “మిత్రకులగ్రా
 ణియు, దివిజస్తుత్యపరాక్రముండును వీరమాత యగుకౌసల్యా

దేవికిం బుత్తుండు నైనరఘువీరుండు విడిచిన యాగీయతురం
గంబు నుర్వీతలంబులో శౌర్యసాహససమానులైన రాజ
కుమారులు గలరేని పట్టి కట్టు” డని లిఖించిన కాంచనప
ట్టంబుగట్టివాద్యఘోషంబులతోఁబ్రదక్షిణంబుసేసి మొక్కిక్కు
సమయంబున నిత్యశత్రుఘ్నుం డైన శత్రుఘ్నుం డక్షాహి
ణీత్రయంబు వచ్చి యర్చకు మొక్కిన దీవించి కౌగిటం
గదియించి “హయసంరక్షణంబు సేయుము. అష్టదిక్పాల
కులు హరిహరబ్రహ్మదులు విరోధించిరేనియు నిరోధించి
జయంబు సేకొను” మని పాపుటయు గ్రతుఁ ఘాటంబు నిరాఘా
టంబుగా నిఖలదేశంబులు దాటి పోవునెడఁ గొందఱు
నరేందుని లెడసాచ్చి తదీయఫాలస్థితంబైన పత్రికం జూచి
చేతులు మొగిడ్చి కొలిచిరా నయ్యశ్వంబు వాల్మీకాశ్రమ
సమీపకాననంబునం బ్రవేశించె.

—• యాగీయాశ్వమునకై లనశత్రుఘ్నులు పోరాడుట •—

ఆసమయంబున వల్మీకభవుండు వరుణపురాబున యా
గంబు సేయించుటకై చని యుండె. అపుడు నేల్పుటేటితటం
బున శ్యామలంబులుఁ గోమలంబులునైన దూర్వాదళంబులు
మేయుచు దర్శపీయంబైన యాగీయహయంబు సంచరింప
జూచిన బ్రహ్మచారులును సజ్జీకృతకార్ముకుండై యయ్యా
శ్రమకాననంబు రేపగలు రక్షించుచుండు లఘునకుం జూపు
టయు నతండును దాని నిటలంబునం గట్టిన హేమపట్టికను

లిఖించిన బిరుదాక్షరంబులు చదివికొని “బళిబళీ! రాఘవునింగన్నతల్లి కౌసల్య వీరమాత యట. కుశలవులంగన్న సీతాంగన గొడ్డువోయెఁ గాఁబోలు” నని పకపకనవ్వి యత్తురంగంబుపయిం దన యుత్తరీయంబు నైచి యీడ్చితెచ్చి యాశ్రమసమీపంబున నున్న కదళీతరువునం గట్టివేయుటయు, విప్రకుమారు లతనిం జూచి నిరర్థకవైరంబు లేమిటికి? దీనివెంబడి నైన్యంబు లల్లవె కనుంగొనుము. నావుడు సీతాతనయుండు మునితనయులం జూచి మీకు రాజధర్మంబు తెలియదు. అని మొనం గినిసి పగఱం బరిమార్చుటయొండె లేకయున్న సమర హతుండనై కైవల్యంబు గాంచుటయొండె గాక వేతెకలదా? యని పలుకునంతలో నశ్వరక్షకు లైన భటవీరులు కొందరు వేగంబ పఱతెంచి “యెవ్వండురా! మోటకంబుఁ బట్టిన దుండగీ” డనిన విని సీతాకుమారుండు యజ్ఞతురంగంబును బట్టినవాఁడు లవుం డేమిటికి రిత్త నొచ్చెదరు? పొండుపొండనిన, నవ్వి యవ్వీరులు బాలకా! పొమ్ము పొమ్మని యనాదరణంబుగా నైంధవబంధమోక్షణంబు సేయ, లవుం డుండుఁ డనుచు వారల కరంబులు శరంబులఁ దునియనేసిన, నబ్బలుఁ బులు మెరయ ముద్గరచక్రతోమరంబులు ప్రయోగించిఁ (నతండు) గోదావరిలోఁ గుంకినజనుండు పాపంబులరూపణచుచందంబునం జూర్ణంబులు చేసిన, నవ్వృత్తాంతంబువిని శఃఘ్నుండు తేరుగదియం దోలించిన లవుండు నిశ్చంకుండై వ

హేశ్వరాస్త్రాబు వింటందొడిగి శరపరంపరలచేవిపక్షువక్షంబు
 గవాక్షంబులుగాఁ జేయుటయు, మూర్ఛజెంది లవణాసురాం
 తకుండు క్రమ్మటం దెలిసి లవునిఫాలతలంబున మూఁడు
 నాఁడితూపులు సొనుపుటయుఁ దామరమొగ్గలు వైచినచందం
 బున నొవ్వక నవ్వుచు నయ్యమ్ములు దివిచివైచి కుశాను
 జండు పినతల్లిడింజూచి రోషభీషణాకారుండై ధనుర్గుణారావం
 బున దిగంతరాశంబులు పగులంజేయుచు నొక్క విశిఖాబునఁ
 గేతనంబును సూతుని నాలుగు సాయకంబులఁ జక్కరక్ష
 కుల నన్నియబాణంబుల రథ్యంబులం దుగించి యొక్క
 భల్లంబున హృదయంబు భేదించి యార్పుటయు లక్ష్మణాను
 జండు కన్నులం గెంపు గులుక నేయస్త్రంబుచే లవణాసురుం
 దునిమె నయ్యస్త్రాబు వింట సంధించి “వత్సా! యిది యమో
 ఘంబైన బాణంబు. సాగ్రామాబునకుం దొలగిసొమ్ము. నీ
 మీఁది యంతఃకరణంబునం బలికితి” ననిన సీతాకుమారుండు
 తన మనంబున మాయన్న కుశుండుండేనేని యీ యస్త్రంబు
 చూర్ణంబుసేయు; నైనను మాతల్లియగు సీతాదేవి పాతివ్రత్య
 ధర్మంబువలన నిబ్బాణంబు ఖండించెద నని ప్రతినిసేసి యెగురు
 నిలిచి శత్రుఘ్నం డేసిన యస్త్రంబుపై వేళొక్కయస్త్రం
 బు బ్రయోగించి ఖండించిన సగంబు ఖండితంబై పుడమిం
 బడియె. మిగిలిన సగంబు నెగసి చని విల్లు ఖండించి వక్షస్థ
 లంబుదూతీ భూమిగాఁడిన నిశ్చేష్టితుండు రక్తసిక్తాంగుడు

నై లవుండు పుడమింబడిన భేగీశంఖమృదంగపటహాథక్కారా
వంబులు చెలంగ సింహనాదంబులు సేయుచు హతశేషులైన
నైనికులు తురంగంబు గొనిపోయిన, శౌర్యనిధానుండైన శత్రు
ఘ్నుండు కుశానుజుం గాంచి బాణఘాతసంతాపంబు మాన
మేనం బొదివి యెత్తికొని యిక్కుమారుండు రాఘవప్రతిబిం
బంబు కరణి నున్నవాడు, అతనికిం జూపవలయు నని పురం
బునకుం దోడ్కొని పోవలయు నని తనువునం దొరంగురుధి
రంబులు సలిలపూరంబులం గడిగి రథంబున నబ్బాలు నిడి
కొని మఖాశ్వం బేగుదెసకుం జనియె.

—♦ సీత లవుని దలచి విచారించుట ♦—

అంత నక్కడ భూపుత్రి తనయాత్మగతంబున, “నక్కటా!
లవుం డాకొనియె నీవేశకు వచ్చినవాడు కా”డని శోకంబు
నం బొక్కుచునుండ, మునికుమారులు పఱతెంచి “అమ్మా!
నీకొడుకు మఖతురంగంబునుబట్టి మార్కొను నరిబలంబులం
గనుపుగొట్టి యొక్కమహారథకు నెదిరించిన నతండు విలు
ద్రుంచి మూర్ఛ నొందించి పట్టికొనిపోవుచు నున్నావా”
డనిన మేఘగర్జితంబునకుం భయపడు మరాళబాలిక పోలికఁ
దనయునిం బేర్కొని బహువిధంబుల నడలుచునుండం గుశుం
డంతకమున్న మూలఫలంబులు సమిత్తుశేపత్రపుష్పంబు
లునుం దెచ్చుటకై వనంబునకుం జనినయెడ నెడమక న్నడ
రెంగావున మనంబున భయంబునొంది తోడనే సమరవిజయ

నూచకంబులగు నిమిత్తంబులు గనుపట్టిన నెద్దియేనియు నొక్క
యుద్ధంబును దాని జయంబునం గలుగు; నని సంభ్రమిం
చుచు వచ్చి ధనంబు గోలుపోయిన చందంబునఁ జిన్నబోయిన
ముఖంబుతోఁ జెన్నుదొఱంగియున్న తల్లికి వందనంబుసేసి
“అమ్మా! నీమనంబున నింతయుమ్మలిక యేమిటికి? లవునిం
గాన; నెందుఁబోయె నెఱింగింపు” మనిన “నెచ్చట నుండియో
యధ్వరాశ్వంబు వచ్చినం గదళీతరువునంగట్టి పెక్కఁడుగ్రీరుల
తోడం బెనంగి చతురంగంబులు సమయించినయెడ నొక్క
పాతకుండు బిడ్డని విల్లు ఖండించి పట్టుకొనిపోయెనట. అతని
చేటుపాటు తెలియక పొగిలెద. శాత్రువుని జయించి యను
జుని మరలించి నానుఁఖంబార్చు” మనిన “అంబా! శోకంబు
మానుము వైరిబలంబులం దునిమి తమ్మునిదోడ్తొనివచ్చెద.
బాణ బాణసన తూటిర చక్కగదా కుంతముసల ముద్గరకవచం
బులు దీవించి యొసంగు” మనినం “గుమారకా! కుశలంబుతో
నిరంకుశంబుగా రిపులం గెలిచి రమ్మ. కుశకుమారకా! యెల్ల
దేవతలు నిన్ను రక్షింపుదురు” అని దీవించినఁ దల్లి చరణ
పద్మంబులకుం బ్రణమిల్లి యాజగదంబ యొసంగిన శరశరా
సనకవచాదులు కైకొని సన్నాహంబై సమరకౌతూహలం
బున భుజంబు లప్పశించుచుఁ గల్పాంతమేఘంబు కరణిం గర్జిం
చుచు గమనవేగంబున వృక్షంబులు వేళ్ళతోడం బెల్లగిల శైలం
బులు మూర్ఛంబుగాఁ బదఘట్టనంబులం బుడమి గడగడవడంక
దిగంతంబులం జీకఁటులు గ్రమ్మ సజ్జీకృతకార్మకుండును సంధీ
కృతబాణుండును సంభృతకవచుండును సమరసన్నద్ధుండునై

సరభసంబుగా సింగపుంగొదమతెఱంగున వచ్చు నవ్వీరునిం జూచి సైనికులు నిలువంజాలక నలుదిక్కులకుం బఱచిరి.

అంత శత్రుఘ్నుండు చెదరిన సైనికులఁ గ్రమ్మఱు బురికొల్పి సారథి గనుంగొని యుగాంతకాలంబున సంహారోన్ముఖుండై వచ్చు కాలరుమ్రనిచందంబున నిక్కుమారుం డసహాయశూరుండై మనపయి నవచ్చుచున్నవాఁడు. వీనిం జూచి సైన్యంబులు సైన్యంబు నొంది కలంగంబాఱె. దిశావకాశంబులు ధూళిధూసరితంబు లయ్యె. కాక ఘూక కంక గృధ్రంబులు రథికులశిరంబులమీఁద వ్రాలె. ధ్వజపతాకలుపొగయుచున్నయవి. ఉటుమకయె యశనిపాతంబు గలిగె. నక్కలు సేనాముఖంబునం బోవందొడంగె. ఒకల గైదువులు శుస్సిన విఱిగి పడియెడు. ఇది మొదలుగాఁగల విపరీతనిమిత్తంబులు గలిగె. కావున మనము పదిలంబుగాఁ గదనంబు సేయవలయునని సేనావాహుం డను సేనాపతిం జూచి నీదు చాపవిద్యాకౌశలంబున నిక్కుమారుఁ జీకాకుపఱచివేయుము. చంప వలదని యాజ్ఞాపించుటయుఁ గఱకుమీఱిన సేనతోడం గూడ దారస్లి ములుకుటయ్యి లనేకంబులుగాఁ గురిసినఁ గుశుండు ప్రపతిశరంబుల వెంబడించి సారథి తురంగ కేతన పతాక ఛత్రచామర బాణ బాణాసన సమేతంబుగా రథంబు పొడిసేసి వాని హస్తంబులు మస్తకంబును ఛేదించి సింహనాదంబు సేసిన, నగుండనువాడు తన యన్నపాటుం గనుంగొని ద్విజోషమానంబైన గజంబునెక్కి డీకొలుపుచుఁ గనక ఘటాఘణాఘణితంబైన శక్తిం బ్రయోగించుటయుఁ గుశుండు

నైదువిశిఖంబులచే దానిం దునియలు సేసి పెచ్చుపెరుగు
 మచ్చరంబున నాలుగమ్ములు కార్ముకంబునం దొడిగి దంతా
 వళంబు నాలుగుపాదంబులం దెగజేసిన నేనుఁగు పడుటకు
 మున్న నగుండు భీకరగదాదండహస్తంజై పుడమికిం దుమికి
 యెదురుననుచుటయు గదాదండమండితంబైన వాని భుజాదం
 డంబుఖండించిననతండు వేచొక్కరంబునఁజక్రంబుసారింపుచుఁ
 జేరవచ్చుటయుఁ గుశుండు కూరనారాచంబున నాచక్రింబు
 తోడంగూడంబాహువుద్రుంచిన భానునిబట్టెదవురు స్వర్భా
 నునిచందంబునఁ గదియవచ్చుటయు, లవాగ్రజం డరచంద్ర
 బాణంబున హాని శిరఃకపాలంబు ఖండించిన (దాని) భండ
 నంబునఁ దాండవంబు సలుపు భైరవుండు పానపాత్రంబుగాఁ
 దైకొనియె. అవ్వధంబున నగుండు పడుటయుఁ గలగుండువడి
 సైనంబులు పోచిన వెనుదగిలి సీతాసుతుండు శతశరంబుల
 గజ తురగ స్యందన వీరభట కదంబకంబులఁ జిత్రవధంబొనర్ప
 లక్ష్మణానుజుండు వాయువేగంబులైన యాశుగంబుల నడరిం
 చినఁ, గుశుండు క్రోధకషాయ తాత్పర్యంజై సన్నతపర్వంబులును
 గనకపుంఖంబులును గడకపత్రంబులునైన యంబకంబులు శత
 సహస్రసంఖ్యలునిగిడించి రథ్యంబులంజంపి సారథిం గీటడఁగించి
 కేతనంబుఖండించి ఛత్రంబు దునుమాడి తేరు చక్కడఁచి వక్ష
 స్ఫలం బగల్చుటయు శత్రుఘ్నుండు గిరిశిఖరంబున నుండి జాతీ
 పడినభద్రదంతావళంబు తెలుగున నేలంబడుటయు, హతశేషం
 బులైన సైన్యంబులు దైన్యంబు నొంది నలుదిక్కులకుంబలుచు.

అంతలో లవుండు మూర్ఖదెప్పిటి యన్నకడకు వచ్చి మ్రొక్కి తదనుమతంబున యాగీయాశ్వంబు నొక్కమహీరుహంబునం గట్టినఁ బెనుగాలితోడంగూడిన కార్చిచ్చుకై వడి సోదరునితోడం గుశుండు రణాంగణ నిరంకుశుండై ప్రకా

—* కుశలవులపాటవము రామునకు భటు లెరింగించుట *

శించె. అంత హతావశిష్టులైన భటులు కొందఱు యోధ్యా పురంబునకుం బఱచి హయమేధ దీక్షితుండును యజ్ఞవేదికా సమాసీనుండును మునిజన పరివేష్టితుండును భరత లక్ష్మణ సేవ్యమానుండును గురంగ శృంగపాణియుఁ గృష్ణాజినాంబర ధరుండును దండమేళులాభరణుండును గనకసీతా సమేతుండును దిలసమిదాజ్యహోమధూమారుణాలోచనుఁడనైన శ్రీరామచంద్రునిం గాంచిప్రణమిల్లి “దేవా! నీయధ్వరాశ్వంబు నానాదిక్కులుం దిరిగియడవిలో నొక్కబ్రహ్మచారియగుబాలకునిచేఁగదళికాతరువునంగట్టఁబడియె. అక్కుమారుని యాకారంబు మీయట్ల యున్నయది. వాఁడు మనసేనలం గనుపుగొట్టి మీ కూర్చితమ్మునితో నెదిరించి పెద్దయుంబొద్దు కదనంబు గావించి ఖండితకార్ముకుండై మూర్ఛజెంది పట్టుపడియె.

అనంతరంబ యతనిపోలికగా నుండు బాలకుం డొక్కఁడు కవచకార్ముకఖడ్గధరుండై లేడిగుపులపై దుముకు. బెబ్బులిఁబోలెఁ జేతులు కసిదీఱ సేనలం గసిమసంగి శత్రు ఘ్నునిం గూల్చె” ననిన విని రఘువీరుండు “మీకు వెట్టి పట్టెనో? భూతంబు సోకెనో? నాతమ్ముండు పగఱచే బడుట యేమి!” యనుటయు, “దేవా! నీపదసేవకులకు భ్రమకలు

గునే? యీమాటనిక్కం” బనుటయు, రామభూమిశ్వరుండు మనంబునం గళవళం బందుచు “చాయెదుట నిలిచి యెన్నడు మారు త్తరం బీయఁడు. లవణాసురుం దాఁకి యొక్కఁడె కయ్యంబునం గెలిచె. ఇట్టి నాతమ్ముం డాజిలో నొక్కవడుగు నెదిరింపం జాలక పడియెనట! దైవంబెంతసేసె” ననుచు భానుకులతలకుండు ఆప్పల నుప్పతిల్లుబాష్పంబులు కరపల్ల

— * రామఁగ సౌమిత్రిని యధమునకుఁ జంపుట * —

నంబుల నప్పళించుచు లక్ష్మణుడెస మొగంబై “యాగదీక్షి తుండ నైననేను దరలరాదు. కావున హయంబుఁబట్టిన బాల కులం గెలిచి శత్రుఁఘ్నునిందోడ్కొనిరమ్ము పొ”మ్మనుటయుఁ జూచినతరువులం బాలుపొందు గిరులచందంబునఁ గనక కేతన సమేతంబులును మదధారాబంధురంబులు నగు సింధురంబు లును జలనిధితరంగంబుల తెఱంగునం గెరలు తురంగంబు లును శరదభ్రమిభ్రమంబులును గల్పితమనోరథంబులుంబలె నమందశౌర్యవిశంకటులైనవీరభటులును బ్రళయభైరవహుం కారశంకారవంబులైన పటహభాంకారంబులును మెఱయ రఘువీరునకుఁ బ్రణామంబుసేసి కల్పాంతకాలంబునం గట్ట దాఁటి మట్టిమీఱిన నీరధులంబలె నిరవధికంబులైన సేనాబృం దంబులతో వచ్చి వాల్మీకివనంబు సొచ్చి రణాంగణంబున విడి సిన నీల కేశపాశంబును విధ్వస్తంబైన కవచంబును విఱిగిన శరాసనంబును వీడిన యంపపాదులునుం గలిగి ధూళిధూసరిత గాత్రుండై పడియున్న శత్రుఁఘ్నుని జూచి బాష్పాకులిత లోచనుండై సౌమిత్రి సమర సముద్యుక్తుండయ్యె; నని జైమిని

సుసీందుర్ని డానతిచ్చుటయు, జనమేజయ నరేందుర్నిండు
దనంతర కథావృత్తాంత శ్రవణ కౌతూహలాయత్తచిత్తుండై
ముండె.

అట్లు సమరసన్నధుండైన సౌమిత్రి నవలోకించి సీతా
సుమారుండైన కుశుండు నిజానుజుండైన లవు నవలోకించి
లెక్కకు మిక్కుటంబైన చతురంగ బలంబులతో మహారథుం
డెవ్వఁడో మనమీద వచ్చె నింకంజేయందగిన కార్యంబేమి?
యన, లవు “ఉన్నా! చెప్పందగిన దేమియున్నది. శరవరం
పరలచే బరబలంబుల పెంపరలాడి వచ్చెద; నీవును రంబు
నకుం దొడంగు” మని పలికి మున్ను శత్రుఘ్నునిచేతఁ దన
ధనువు విఠిగిపోవుటకతన నియమపురస్కరంబుగా నిటలంబున
నాజలి ఘటించి సూర్యునిద్వేషించి “సవితయుఁ ద్రిమూర్తి
స్వరూపంబును సత్తన ప్రియుఁ జండభానుండును బూషుండును
సదా ప్రకాశుండును జలజమిత్రుండును ఋగ్వేదమయుండును

—♦ సూర్యుండు లవునకు విల్లాసంబుట ♦—

మేషవృష భాద్యనీశ్వరుండును న్యూచుశియు హిరణ్మయుండును
భాస్కరుండును గర్మసాక్షియు భవరోగవైద్యుండును భక్త
శుభంకరుండును సహస్రికరుండును సురనికర పూజితుండును
యతిజనప్రియుండును దివాకరుండును సంవత్సరకరుండును
ననూరుసార్థయు సంధకారభేదనుండును గిరీటమాలికా ధరుం
డును నిశాకర సహాయుండును జగదాశ్రయుండును నయిన
సూర్యునకు వందనంబులు సేసెద” నని మంత్రంబు లుచ్చరిం
చుచు బ్రార్థించిన, సూర్యుండు ప్రత్యక్షుండై కనకరేఖా

విరాజితంబును దివ్యరత్న ఖచితంబును జయప్రదంబును నభే
ద్యంబును ద్రిభువన భయంకరజ్యానాదమేదురంబును నగు
నొక్కధనువు దయచేసి దీవించి వేంచేయుటయు, భాస్కరుం
డిచ్చినవిల్లుఁ గైకొని లవుం డగ్రజంజూచి యాధనుర్మహ
త్త్వంబుఁ దెలిపె.

అత్తటి సీతాకుమారకులు సుమిత్రాకుమారునిం
దాఁకుటయు గజఘటలు తురంగబృందంబులు రథసమూహం
బులు భటవ్రాతంబులు లెక్కకు మిక్కుటంబుగాఁ బ్రళయ
కాల సమ్రుదంబుకరణి నపారంబైన సైన్యంబుఁ జొచ్చి శర
వర్షంబులు వర్షించుటయు, ముహూర్తమాత్రంబులో నొక్క
టియు నరయోజనంబు దూరంబులో పలందగిలి సైన్యంబులు
తొలుకోల్తలం గీటడంగె; నయ్యద్భుతపరాక్రమంబు సూచి
క్షుణ్ణుని సేనాపతియగు కాలజితుండు పెక్కువేలభ్రముల*
తోడం గూడఁ గుశునిం జట్టముట్టె. ఇగ్విధంబున సేన లవ
రోధించుటయు లవుండు ప్రళయకాలకాలుని చందంబునం
గనలుచు ననర్గళమార్గణాసారంబులచే నలువది భ్రములపై
న్యంబులం దెగటార్చి కత్తికేడంబును గదయుఁ జక్రంబును
బ్రాసంబును సురియయుఁ బట్టసంబును గుంతంబును దోమ
రంబును శూలంబు మొదలైన కైదువులం బోరిపోరి పగ

* నూలువేల యేనుగులు నొక్క యేనుగునకు వేయేసి రథం
బులు నొక్కరథంబునకు నూతేసి గుఱ్ఱంబులు నొక్క గుఱ్ఱంబునకు నూర్దురు
పదాతులుఁగూడినసంఖ్య భిమియనం బరంగు. (ఈభిమిలక్షణముగూడఁ
మూలతానందే వ్రాయఁబడి యున్నది.)

తురు ప్రియోగించిన యస్త్ర శస్త్రంబులచే జర్జరిభూతంబును
 రక్త సిక్తంబునగు గాత్రంబుతోఁ గుశునిం గానక నలుదిక్కు
 లుం జూచుచున్న యపుడు రుధిరాక్షుం డను రాక్షసుండు
 లవణాసురుని మేనమామ యగువాఁడు లవణాసురసంహారా
 నంతరంబ శత్రుఘ్నుని శరణుసొచ్చి రాఘవునకు సేవకుండై
 వర్తించువాఁ డెడసొచ్చి పరాకుగాఁ గాచుచునుండు లవుని
 చేతికార్దుకం బొడిసికొని యాకసంబునకుం బఱచె.

—: ౬వం * రుధిరాక్షుని జంపుట :—

అంత నక్కుశానుజుండు చావంబు లేక చక్రంబు
 కేలా బూని చక్రపాణి చందంబున గురుకృపాలబ్ధంబైన వా
 యు మంత్ర జపంబువలన గగనంబున కెగసి కొద్దిపక్షి పయిం
 బాటు జాలెడేగ తెఱంగున దైత్యునిం దఱుముటయు,
 సైన్యంబులు వెగ్గలంబు లంది బాణరంధ్రంబుల వెంబడి గజ
 కశేబరంబులుసొచ్చి యందుండి యాకాశంబు చూచువారును
 భగ్గంబులైన రథంబులలోనం జొరఁబడి చప్పుడుసేయ
 కుండు వారును, హయకబంధంబుల మీఁది పక్కెరలు తమ
 మీఁదం దోచుకొని యవల నుండువారును, వీరభట శరీరం
 బులు మీఁద వైచికొని యరిగల మఱుంగున నణంగియుండు
 వారును, నై యితం డెవ్వరిమీఁద నుఱుక్కునో యెవ్వరి
 శిరంబు ద్రుంచునో యని కశవళిపడుచు నుండునపుడు దశరథ
 రాజమంత్రి యగు సుబుత్తుని కొడుకులు సింహుండును,
 జంద్రకాలుండును, ధార్మికుండును, ఘదనుండును, శత్రుసూద
 నుండును శరద్వంతుండును, జితశ్రీముండును, నదుండును,

సువేగుండు, నతులుండు, ననువారలు పదుగురు జ్యౌఘౌష
 ణంబులు భీషణంబులుగా నొక్క ముసూర్తంబునఁ బది
 శాణంబులేసి, లవునిచేతి చక్రంబు తుత్తునుకలుసేసిన, సీతా
 తనూభవుండు భూతలంబునకు లంఘించి పరిఘాయుధంబులు
 గేలంగైకొని చిత్రంబుగాఁ ద్రిప్పించు జటికవేసిన మాత్రం
 బులో దశరథ రాజమంత్రీ కుమారులైన దశమహాధుల
 గీటుడఁగించె. అంతలో మదోద్ధతుండైన రుధిరాక్షుండు
 గ్రమ్మఱం బాటుతెంచి గదాదండంబుచే శిరంబు పగుల
 నడచుటయు, లవుండు మూర్ఛగ్రమ్మి విసజ్జుండై కొంత
 తడవుండి యంతటఁ దెలిసి కుంతంబు ద్రిప్పించు శకంతా
 ధీశ్వరుండైన గరుడుండు సర్పంబుపయిం దారు తెఱంగున
 దైత్యుని జేరి కుత్తుక ద్రుంచి వాడు ముచ్చిలించికొని
 పోయినచాపంబు గ్రమ్మఱం బుచ్చికొని కడంగుటయుఁ బ్రస
 వానంతరంబున బాలకుని మోహజాలంబు చుట్టుకొనిన తెఱం
 గునఁ జతురంగబలంబులు సీతాకుమారుని జుట్టుకొనిన
 నణంగినచంద్రనిప్పు తనయొద్ది మద్దిచెట్టు నాద్యంతంబును
 గాల్చి పేర్చి కాఱడవిం దహించురీతిఁ బెక్కుభంగుల సేనలం
 జక్కాడుచు నుండె. అప్పుడు కుశుండు సింహనాదంబు సేసి
 లక్ష్మణు నెదుర్కొనిన, నతం డైదుతూపులచేఁ బేరురంబు

—* కుశ లక్ష్మణుల యుద్ధము *—

నగిక్కలించిన సుగిక్కక యక్కుమారుండు వాయవ్యాస్త్రంబు
 సంధించి నిలు నిలు మని యదల్చియేయుటయు లక్ష్మణుని
 యరదంబు సుడిగాలిలోనం దవిలి కుమ్మరసారెగతి ముహూర్త

మాత్రంబు తిరుగుచునుండఁ దద్వేగంబున నాలుగు రథ్యంబులు నాలుగుదిక్కులం బడి పంచత్వంబు నొందిన, లక్ష్మణుండు వేణొక్క తేరెక్కి కక్కసంబులైన యుక్కుటలుగులైదు ప్రయోగించి కుశుని కవచంబున, గిరీటంబునుదునుముటయుఁ, గుబుసంబు వీడిన నాగేంద్రుని తెఱంగునమెఱయుచు లక్ష్మణు నుద్దేశించి “రిత్తిమోపుగా నున్న కిరీటకవచంబులు తీయించి భారంబు మాన్పించి నీవు పరమోపకారివి. నీసైన్య భారం బంతయుఁ బోవఁజేసి పశ్చిమపకారంబు సేసెద”నని పలుకుచు నాధర్వణశిరోమంత్రంబుల నాగ్నేయాస్త్రంబు నభిమంత్రించి ప్రయోగించుటయు, దగ్ధంబులైన రథంబును మండెడు నేనుంగులును కాలెడుతురంగంబులును నివులులైన పదాతివర్గంబులును బొగలతోడఁ గలసి యెగిసిన ఛత్రీచామ రాభరణంబులునుం గలిగి చమూసమూహంబులు దావానలంబులోఁ దివిలిన మోక బులరకంబున నలుదిక్కులకుం బఱచుటయు, దాశరథి వారుణాస్త్రంబున నీవారణం బొనరించినం గుశుండు వాయవాస్త్రంబు వింట నొంటించి చాపవిద్యాకౌశలంబు మెఱయ నేయుటయుఁ జండమారుత వేగంబున బండుటాకు లెగియువడువున నాయోధనంబునం గల యాయోధవరు లాకసంబున కెగిసి వీరలక్ష్మీవిహరించు మణిమండపంబునకు మంజిష్ఠపట్టమేలుకట్టు తెఱంగునం గనుపట్టుటయు సేనలదురవస్థ గనుంగొని సేనాధీశ్వరుండగు కాలజిత్తు కుఱుచ

కనుపుల లకోరికలచేఁ గుశు నురంబునాటించి నవ్వుచు “నా బలపరాక్రమంబు లెఱుంగవు. బాలుండవు. నీకేల యాలంబు; తొలంగు” మని పలుకునంతలోఁ గుశు డలుక దొలఁక నొక్క వారికతూపుచే వానినాలుకఁ ద్రుంచి తోడన మహా గ్రానారాచంబున శిరంబు ఖండిండ్లె.

—* లక్ష్మణుండు మూర్ఛకుం డగుట *—

అంతఁ గాలజిస్తుపాలు గనుంగొని సామిత్రి వేలకొలందు. లాశుగంబులు నిగిడించిన నక్కుమారుం డన్నియుం జూర్ణంబులుసేసి చక్కంబు వైచినఖండించి, శూలంబు ప్రియో గించినం ద్రుంచి, ముసలంబు విసరినం గసిమసంగి, భిండి వాలంబు నిగిడించినం దునుమాడి, వాలునుబలుకయుంబూనినఁ జిద్రివూ సేసి, యెన్నికైదుపు తెత్తిన నన్నియు నఱికి వాల్మీకియొసంగిన యైదుబాణంబులు గార్మకంబునం గూర్చి యాప్పుచువైచిన, ఐక్కలతోడి పెనుబాములుంబలెఁ బర తెంచి యురస్సలంబునం దూఱుటయు స్వల్పకిరణంబులతో నస్తమించు నర్కబింబంబునుంబలె లక్ష్మణుండు రుధిరధారాభి షిక్తుంకై పుడమిపయింబడినఁ గుశుండు కరవాలంబు పలు కయుం గైకొని, కరినికరంబుల కుఱికి, యింద్రుండు వజ్ర ధారలచే గులగిరులం గూల్చుచందంబునం గూల్చి, రణం గణంబు బయలుపఱిచి తమ్మనిం గాంచి యిరువురుంగూడి చిచ్చుగరువలియుం గలిసినట్లు నైన్యంబు నిరవశేషంబుగాఁ జల పట్టి మట్టంబుసేసి హర్షంబున నాశ్రమంబునకుం జనుదెంచిరి.

అంతకుమున్న గంగాతీరంబున యాగశాలలో దీక్షుఁ
బూని వసిష్ఠాదిమునులతోఁ గూర్చున్న రఘూద్వహుండు
భరతునిం జూచి 'అనఘా ! శత్రుఘ్ను ననిలోనం గూల్చిన
హయచోరకునిఁ ద్రుంచి లక్ష్మణుం డిదివఱకు నేమిటికి రాఁడ
య్యెనో ! ఏవీరుండు విరోధించినయెడ ముల్లోకంబులు నొక్క
మొత్తంబుగా కైతివచ్చిన నెదిరింపం జాల వట్టిసుమిత్ర
తొలుపట్టితోఁ జలపట్టి పోరువారలుంగలరె ? కుద్ధి తెలియక
యత్తురంగంబుఁ బట్టినబాలకులు చలంబునంబోరి దురంబునం
గూలిరో? కాక వారలతల్లి శోకంబునం బాగులుచుఁ బుత్ర
భిక్ష వేడికొనియెనో? యాగంబు నుపకరిమింప నింకమూఁడు
దినంబులున్నయది. నన్నును సుగ్రీవవిభీషణాదులను దలంపక
లక్ష్మణు బాహుశౌర్యంబు నూహింపక సాహసంబున నాడిం
భకు లిట్టి దుండగంబులు సేయందగున! అచ్చటి వృత్తాంతం
బుతెలియలేదు. వేగవంతులు బుద్ధిమంతులు నైన వేగరులం
బంపి శీఘ్రంబుగా నచ్చటివార్త దెప్పింపు" మనుటయు, భర
తుండు లావువెరవునుం గల దూతల నేవురం బయనంబుసేసి
సముఖంబునకుం దోడితెచ్చినరాజేంద్రుండు చారుల నుప
లక్షించి "బాలకులు నేరక యపరాధంబుసేసిరి, గావున వారల
కభయం బొసంగి తోడ్కొని రమ్మనుఁడు. కాక, చలపాది
తనంబునం బోరిరేని సమ్మోహనాస్త్రంబున మోహింపఁజే
యిచ్చటికింబట్టికొని తెమ్మనుఁడు. ఆచిన్న బాలకులు నన్ను

బోలియున్నారని వేగరులచేవింటి; నదియునుంగాక సీతముఖ
లక్షణంబు లవ్వటువుల మొగంబులం గలవనివింటిని. మీరును
గలయంజూచి తెలిసి యడవి నేల తిరిగెదరు? మీయంబు
పేరేమి? యని తెలియ నడిగి సౌమిత్రింగూర్చుకొని వారలం
దోడ్కొనిరం” డని పలుకుచుండు నంతలో, గాయంబులం
దొరంగునెత్తురు వెల్లువలు గట్ట హతశేషమైనవికులా పటతెంచి
దీక్షితుండైన రామునిపాదంబుల వ్రాలి “ఓరఘుకులావతంసా!
శత్రుఘ్నుని చందంబున లక్ష్మణుడును గుశుని నిశిత విశిఖం
బులఁ బంచత్వంబు నొందె.

—* సౌమిత్రింగూర్చి రా. ౧౦౨. దుఃఖించుట *—

సమరతలంబునం గాలజితుండును సుమంత్రునికుమారులు
పదుగురును సౌమిత్రికన్న మున్న కుశుని సాయకంబులచే
రక్తధారలు గుబులుకొన గైరికధారా రజితంబులైన శైలం
బుల మాడ్కిఁ బూచిన మోదుగులకై వడి జగతీతలంబునం
గూలిరి. కోపావేశంబుఁ జూచు నెడలం గుశుం డిచ్చటికి వచ్చు
వాడని తోచుచున్నది. ఇంక నేటియాగంబు? ఆహవంబు
నకు నాయత్తంబుగ విచ్చేయుఁడు. చిచ్చుంటి కొనిన పిమ్మటఁ
జేటలంజిమ్మ శక్యంబుగాదు. తగిన యుపాయంబు బిప్పుడు
చేయవలయు” నని పలికిన పలుకు లాలకించి రఘువీరుండు
వెన్నువిరిగిన చందంబునఁ బరశుఖండితంబైన భూజంబుపోలిక
మూర్ఛితుండై భరతుని సమీపంబునఁ బడుటయు నతండు

విన్నవైయున్న యన్న నీక్షించి హిమాంబు పూరంబులచేఁ
 గన్నులాత్తి కర్ణంబు లంగంబు రా దుమారంబు లూఁది
 శైత్యోపచారంబు లొనర్చుటయు బెద్దయుం బ్రోద్దనకు
 నొక్కింత శెప్పితి కాకుత్స్థుండు జలధర గంభీర స్వనంబున
 వావిడిచి యెడ్చుచు “నకటా! పదునాలుగేండ్ల హారనిద్రలు
 మాని పెక్కుభంగులనన్నుంగాపాడి దేవదానపు లాశ్చర్యంబు
 నొంద సమరంబుననింద్రజిత్తుండ్రుంచిన మహారథ శ్రేష్ఠుండును
 గార్తవీర్యుని కన్నమిన్నయు నని పొగడతఁ గనిన నిన్ను
 మాణవకమాత్ముం డెట్లు నిర్జించె! మహావీరా! హాపి
 యానుజా! హా సుమిత్రాపుత్రా! నీవు లేని జన్మః బేల!
 ఈ రాజ్యంబేమిటికి! పాణింబువలనం బ్రయోజనం బేమి?
 తమ్ముల నెడవాసి యుండంజాల. వారల సమీపంబునకుం
 జనియెద. కార్ముకంబు నస్త్రంబులుం దెమ్ము. తమ్ముడా!
 తామసంబు చేయవలదని పలికినం, గేలుమొగిచి భరతుండు
 “దేవా! సంగ్రామరంగంబున భయభ్రాంతులై చారులు
 పటతెంచి విన్నవించిన గతిం దోచుచున్న యది గాని
 యిమ్మాట నిక్కంబుగాదు. లక్ష్మణ శత్రుఘ్నులు మూర్ఖం
 బొందిరిగాఁబోలు! అమృహాభుజులకు మరణం బెక్కడిది!
 ఏనువారలకు సహాయంబుగాఁజని దేవరప్రతాపాతిశయంబుచేఁ
 దురంగచోరకులంబట్టి బంధించికొని యశ్వంబునుం దెచ్చెద
 నన్నుం బనుపు” మనిన, నినకులతిలకుండు, “నీకుం దోడుగాఁ

బేరుగల వానరవీరులం బనిచెద. సుగ్రీవుండు విభీషణుండు నిరువుర మామొద్ద నుండనిమ్ము. నరవానర రాక్షస బలసమన్వితుండవై కదనంబునకుఁ జను” మనియె.

—♦ భరతాదులు యుద్ధమునకు వచ్చుట ♦—

అంత భరతుండు రఘుపతికిఁ బ్రణామిల్లి ధనుర్బాణ తూణీరకవచశిరస్త్రాణంబులు ధరియించి రథం బెక్కి సేనా సమేతుఁబుగా వెడలె. అప్పుడు కైకేయీపుత్రుఁడు పవనసందనుం బిలిచి నీవు ముందరం జని సుమిత్రాతనయుల చందంబు తెలిసి రమ్మనిపించినఁ, బటచి హనుమంతుండు వారలం గని తనసందిట బాదివికొని వచ్చి భరతుని సన్నిధిం బెట్టి కుశవిశిఖసంఘట్టనంబులం గడు నొచ్చి పడియున్న లక్ష్మణుఁజూచియె! ఇతఁడు తొలుత నింద్రజిత్తునియస్త్రంబుల నింత నొవ్వండని పలికిన హనుమంతునిపలుకులు విని భరతుండు శోకవ్యాకుల మానసుండై యివ్వీరుల నింతపరిభవించిన వారలు బృందారకులు గాని చారకులు గారని యయ్యిరువురం దన యరదంబున నునిచికొని వచ్చుచున్నంతలో, సైనికవీరుల సింహనాదంబులు నట్టహాసంబులు పటహభాంకారంబులు నాలకించి కుశుండు కోపవసుండై కోదండమౌర్వీఘంటారవంబులు సైలంగ నెగురు నడుచుసమయంబున వారలయుద్ధంబు చూడ శక్యంబు గాదనుభంగి సూర్యుం డస్తమించె. పక్షికులంబులు కలకలంబులు సేయుచు గూడ్లకుఁ బౌరులు దీరె. మృగం

బులు పల్వలంబుల నుదకంబులు గ్రోలుటకు వెడలె. కాటుక
రాసుల కరణిఁ జీకటులు దిక్కటాహంబులఁ గప్పె. అప్పు
డాకరికొకరి మొగంబుగానని యంధకారంబున భరతసైన్య
బులు కుశలపులం జట్టుముట్టి గదా కుంత ముసల తోమరము
ద్గరభిండివాలక్కురి కాదిసాధనంబులు వర్షించిన లవుండు నన్నకు
సహాయంబుగా బాలభానుకిరణప్రకాశంబులైన నారసంబులు
ప్రయోగించి తిమిరంబులు విరియించుచు వాడిగొడ్డలిచేఁ
గావ్తంబులు నఱకినకరణి ఖడ్గంబుచే దంతిదంతంబులు తెగ
వేయినపుడు మిఱుంగుఱులు పుడమికి మింటికి నొక్కటిగా
నెగసి దళంబుల దహింపం దొడంగె. కుశుండును గార్దుక
జ్యానాదంబు రోదసీక్షహరంబునం బర్వ జ్వలింపఁగల
క్రోధానలంబునకు సూచకంబుగా ధూమరేఖ పర్వననం
బాలుచు భ్రుకుటీమండలంబు ముఖచంద్రమండలంబు
నకు నలంకారంబుగాఁ జండమార్తాండ కిరణంబులం గ్రేణి
సేయుచు బాణంబుల నపారంబుగాఁ గురియుచు పైన్యంబు
దైన్యంబు నొందించిన వారింప శక్యంబు గాక చింతించు
నవసరంబున హనుమంతుండు రామానుజుని జూచి వీరల
యాకారంబులు రామునియట్ల యున్నవి గావున సీతా
తనూభవులు గావలయు. కాదేని యాదికూర్మంబునకు శేష
నకు దిగ్గజంబులకుఁ గులాచలంబులకు భారంబు దోచు
నట్లుగాఁ బీనుంగుపెంటలు సేసి బలంబులం దునుముట

మొట్టని పలుకుచునుండం, గుశుండు లవునిం జూచి వీరలు పొంచు తెఱంగుఁ గనుంగొనిన యుద్ధసరణిగాఁ దోచలేదు. ముచ్చలవలెఁ గనఁబడుచు నున్నవారు. నీవు హయంబు నేమఱక యుండుము. సైన్యంబుల నెల్ల నే నుక్కణఁగించెద నని పలికి భరతున కభముఖుండై “నీసోదరులు పడినచోటికి నిన్ను వైవంబు దెచ్చె. లవాగ్గిజని ముందటం బడి యెందుఁ బోఁగల” నని కైకేయీనందను నేడు కాండంబుల సుషేణు నన్నియతూపుల నంగదుని వేయిబాణంబుల నాంజ నేయుని నూఱుసాయకంబుల నీలుని నేనూఱు మెఱుంగు టమ్ముల గవయు నిన్నూఱు శిరంబులఁ బనసుఁ దొంబడినార సంబులఁ గుముదుచి నన్నూఱు ప్రివరంబుల జాంబవంతుని మూఁడువేల కంకఁపత్రింబుల నొప్పించి, హతుల మూర్ఛితులఁ బరాజితులం జేసి సింహనాదంబు నేయుటయు, దేవతలు పుష్పవర్షంబులు గురియించిరి. ఘోరతరంబైన సీతాకుమారుని సమరంబుఁ జూచు వేడుకిచేఁ బొడవుగా నెక్కెనోయనఁ బొడుపుగుబ్బలి యుత్తిమాంగంబునకు మణిమయకిరీటంబు కరణిం బ్రకాశించుచు మార్తాండమండలంబు తూర్పుదెసఁ జూపఁటై.

అప్పుడుభరతుని శాసనంబునఁ జతురంగ బలంబులొక్క మొగిం జట్టుముట్టిన, లవుం డాబలంబుల విరియించి యాఱు నారసంబుల భరతుని కోదండంబుఖండించినం, గుశుండుగ్రమా

శాసనంబు లనర్గళంబుగాఁ బ్రయోగించిన, భరతుండు
 రార్చితుండై యరదంబుమీఁద నొరగఁబడుటయు మారుత
 మారుండు కట్టలుకం బెట్టుగా నట్టహాసంబుసేసి యొక్క
 హీధరంబు పెకలించి వైచుటయు, దాని శకలంబులు సేసి
 పశుండు బలప్రకరంబులు వికలంబులుగాఁ బరిమార్చుటయు,

—• భరతుండు మార్చిల్లుట విని గాముఁ డెరుఁడెచుట •—

హతశేషులు పటతెంచి తద్వృత్తాంతంబు శ్రీరామభద్రు
 నితోఁ దెలియఁజెప్పిన నమ్మహారథుండు విభీషణ సుగ్రీవుల
 తోడంగూడఁ జతురంగబలసమేతముగా నరుగు దెంచి
 యాహవరంగంబున సాహసధురీణులు సౌందర్యరేఖాలంకృ
 తులును శరచాపతూణీరథరులును నంగజప్రతిమానులు
 నాత్మప్రతిబింబంబులు నైన యర్భకులం గనుంగొని “మీకు
 జాతకర్మ నామకరణాదు లెవ్వరు గావించిరి? ధనుర్వేదం
 బెవ్వరిచే నభ్యసించితిరి? యుద్ధకౌశలం బెవ్వరు నేర్పిరి?
 మీకుం దలిదండు? లెవ్వరు? ఎఱింగింపుం” డనుటయు,
 లవాగ్రీజుండు “సమరంబునకు వచ్చి మాపుట్టు పూర్వంబు
 లేలయడిగెదరు? మీ తేటమాటలకు లోఁబడి హయంబు
 సచ్చువారము గాము. అయిన మీయంతవార లడిగినఁ
 జెప్పకుండుటయుం దగవుగాదు. మాకు జాతకర్మంబు నామ
 కరణంబుఁ జౌలంబు నుపనయనంబును వేదశాస్త్రరహస్యం
 బులు విలువిద్యయు దివ్యాస్త్రసంపదయు గదాఖిల్లకుంత

తోమరాదా యుధ నైపుణ్యంబును, నఖిలపాపహరంబును
 సకలమనోరథ సాధనంబును గైవల్యప్రదంబునునైన శ్రీ
 రామాయణంబును, వాల్మీకి మునీంద్రుండు నిర్వాజ కృపా
 కటాక్షంబున నెఱిగించె. మాతల్లి సీతాదేవి యిక్కానలో
 తుమ్మె గాంచె నని సీతానామస్మరణంబు సేయుటయు,
 రఘునాథుండు రథంబుమీఁద నొఱిగి ముహూర్త మాత్రంబు
 నకు, చెలివిసెంది సుగ్రీవునిం జూచి వీర తెవ్వరు తెలియం
 జూడుమనిన నిననందనుం డిక్కుమారులు పురాణపూరుషుని
 పోలిక నున్నారు. మీకుమారులగుటకు సందియంబు లేదు.
 కాకున్న నిట్టి శౌర్యధైర్యసాహసంబులు వుట్టునె ?
 యని పలుకుచుండు నంతలో నీలుం డొక్కమహాశైలంబు
 పెకలించి వైచుటయు వార లన్నగంబు చూర్ణంబు సేసి
 కాలానలశిఖాసంకాశంబైన శరం బరివోసి యేసిన
 నీలుండు గూలె. తోడన తద్రక్తబిందువు లెన్ని గల వన్నియు
 నీలురై మార్కొనుటయు జూనకీకుమారుం డందఱనన్నిశరం
 బుల రూపుమాపి నరవానర రాక్షససైన్యంబుల నానాశస్త్రా
 శ్రుజాలంబులం గుదులు గ్రుచ్చిన, రాఘవుండు భ్రాతృజనుల
 పాటును సైనికుల చేటును నక్కుమారుల పోటునుం 'జూచి
 హాలాహల కీలా కరాళంబులైన మెఱుగు టమ్ములు వింట
 సంధించి ప్రయోగించిన నది యక్కుమారులపయిం దాఁకక
 కేడించి చనుటయు, రఘువీరుండు మరల దివ్యబాణంబు లనే
 కంబు లేసినఁ గవలు వాని నన్నింటి నాలుగేసి తునుకలు

గావించిన రాఘవుండు వారలకరలాఘవంబు తనకు సమానంబని తెలిసి యుద్ధంబుసేయ నొల్లక యూరకయుండినంగుశుండు నిశితవిశిఖంబులచే మర్కంబులు నొప్పించిన మరణ

— శ్రీరాముఁ యా మూర్ఖులుట —

సమానంబైన మూర్ఖునొంది రథంబుపై నొరగంబడుటయు లవుండు లాఘవంబున నయ్యరదంబున కుఱికి యతనిం బొరలించి కిరీటకుండలహారకేయూరకటకాంగదాది భూషణంబులును బీతాంబరంబు నొడిసికొని భరత లక్ష్మణ శత్రుఘ్నుల భూషణంబరాదులు గైకొని రఘువీరుని ధరాతలంబున దొర్లించి యాదివ్యరథంబుపై నధివసించి యన్నయుం దమ్ముండునుం బోవునెడ నొక్కచోట మిక్కుటమ్ములైన యుక్కుటమ్ములచేఁ జాల నొచ్చిపడియున్న జాంబవంతుని హనుమంతునిం జూచి లవుండు నవ్వుచు మన యమ్మకు ముదంబుగా నీభల్లూకంబును వానరంబునుం గొనిపోవుద మని పలికిన నాంజనేయుండు భల్లూకవల్లభుం జూచి మెల్లన “కంటివే! రామలక్ష్మణభరతశత్రుఘ్నుల దురవస్థ! మనమెంతవారము! బ్రహ్మాదులకేనియు శుభాశుభంబు లనుభవింపక తీరదు. వీరలం గికురువెట్టి పోవుదమంటిమేని లవుండు మిక్కిలి మొక్కలీడు. కావున మనకుఁ బ్రాణహాని యగుంగాని ప్రయోజనంబు లేదు. దైవానుకూల్యంబును జాలదు. జీవంబులుండిన వలసిన శుభంబులు బడయవచ్చు. వట్టుకొనిపోయి

నం బోవని” మృని యూరకుండుటయు, బాలభానుపృభా
భాసమానంబును సముజ్జ్వలకేతనంబును సమీరసంచలత్వ
తాకంబును దివ్యనైంధవ బంధురంబును నవరత్న ఖచితంబును
జలధరగంభీరస్వనంబును వాయువేగంబునైన దాశరథిరథం
బున జాంబవంతు హనుమంతుని దీవియలగట్టి యీడ్చికొని
పర్ణశాలకుం జని యెదురుచూచుచున్న తల్లికి మ్రొక్కి-
“అమ్మా! నీకు వేడుకగా నీభర్తాకంబును వానరంబును
బట్టికొని వచ్చితి” మని ముందరం బెట్టి, రామలక్ష్మణులు
మొదలగు నన్నలువు రన్నదమ్ములపాటును విన్నవించుటయు
జానకీదేవి విస్మయాకాంతయై “రఘువీరుని మీరలు జయిం
చుట జింకపిల్లలు సింహంబును జయించిన తెఱంగుగా నున్నది.
దీని నమ్మగూడదు. అయినను దైవయోగం బెవ్వరికి
నెఱుంగ నగు! అక్కటా! యే నజ్ఞాతవాసంబు సేయుచు
నాయునికి యెరు లెఱుంగకుండగఁ దపంబుసేయుచు నుంటి.
నన్ను బయలుపఱచితిని.” అని లునిం జూచి “వాల్మీకి యిచ్చ
టికి రాకమున్నె మభిమానధనులైన యీజాంబవంతు హను
మంతుని నచ్చటనే విడచిర” మ్మనుటయు నతం డట్లకావించె.

—• వాల్మీకి శ్రీరామ దుల మార్చడము •—

అంత నారదువలన నావృత్తాంతం బంతయు నెఱింగి
వరుణలోకంబుననుండి వాల్మీకి సత్వరంబుగా నిజతపో
వనంబునకువచ్చి యాశ్రమద్వారంబున మూర్తిమంతంబులైన

దివ్యాస్త్రమంత్రంబులకైవడి నతుల తేజోగిరాజమానులైన
జానకీసుతులంగాంచి దీవించి కౌగిలించుకొని “మీకు
గయ్యంబు సంఘటిల్లెనని వింటి. రాఘవుల దివ్యాస్త్రఘాతంబు
లచే గాయంబులు లేవుగదా!” యని పాణితలంబునమేనులు
నిమురుచు “మీకేల యాలంబయ్యె? సవిస్తరంబుగా నెఱిం
గింపుఁ” డనినం గుశుండు హయంబుఁ బట్టెటయును, సౌమిత్రి
భరతశత్రుఘ్నులపాటును, నరవానర రాక్షసవధంబును, రామ
విభుని నిధనంబుచు దెలిపిన విని వాల్మీకి “యక్కటా!
యిట్లుచేయుదురే! ఏమియు నెఱుంగని బాలకులు మీర”
లని పలుకుచు రక్షమాంసమేదో మస్తిష్కమయంబునుభూత
భేతాళ పిశాచసంకులంబునై, దానవమానవ వానరదేహ
ఖండంబులచేతం గనుప్పుచు ఘోరతరంబైన రణాంగణంబు
నకుం జని రఘువీరుల నలుపురంజూచి కమండలూదకంబు
కరంబునంగొని యభిమంత్రించి చల్లుటయు, వారలునుఖనిద్రం
జెంది మేల్కొచ్చిన తెఱంగున మూర్ఖులుదొఱంగి యుద
యార్క బింబంబుల చందంబునంబ్రకాశించుటయు, దివ్య
దుందుభిధ్వజంబులు నప్పురోనాట్యంబులుఁ బుష్పవృష్టియుం
గలిగె. దేవత లమృతవర్షంబువర్షించుటచే నరవానర యాతు
ధానబలంబులన్నియు నెప్పటియట్లు బ్రదికె. అంత మునిజనసేవ్య
మానుండైన వాల్మీకిమహామునికి రాఘవుండు తమ్ములుండాను
నమస్కారంబు గావించిన నత్తపోధనుం డాశీర్వాదంబు సేసి

—* వాల్మీకి రాముని స్తుతించుట. *

“మహాత్మా! నీవు జగన్నాయకుండవు. సృష్టిని సహారంబులు నీ లీలావిహారంబులు; కులాలుండు చిటుతలలంబులు, గరగలు, గటాహంబులు జేసిన కరణి నీవు కొందఱ నధికులను గొందఱ నల్పులనుంగా సృజించినాడవు; నీవు శ్రీమన్నారాయణుండవు; సీతాదేవి శ్రీమహాలక్ష్మి; మీ లీలావిహారంబులు వేదసన్నతంబులు; కొడుకు లెఱుంగక తప్పసేసిన దండ్రి సహింపవలయుం గాని నిగ్రహింపజనదు. పుత్రులశౌర్యంబును దేజంబును విద్యయు జనకులకు సంతోషకరంబులు గదా! అతిబాల్యంబునఁ దాటకన్ వధించి హరుని కోదండంబు ఖండించి భార్గవుగర్వంబు మాన్పి విరాధు వధించి ఖరదూషణ మారీచకబంధాదులఁ దెగటార్చి వాలి నొక్క కోలంగూల్చి లవణజలనిధిం బంధించి రావణకుంభకర్ణ ప్రముఖ నిఖిలరాక్షస సంఘంబుల నంతంబు నొందించి బ్రహ్మరుద్రాదులు నుతింపఁ జటులప్రతాపదీపితుండవైన నీయెదుటఁ బద్మగర్భాదులైన నిలవంజాల రసినయెడఁ జెక్కుగీరిన నేడువ నేరరు ఉగ్రుద్రావు ప్రియంపుశిశువు లెదిరింపం జాలుదురె! నేను బాతాళంబునకు వరుణుని యాగంబు నెఱవేర్చు బోయి యుండుటకతన నీతనూభవులు నిన్నెఱుంగని కతంబున నింత యపఖ్యాతి సంభవించె.”

అనిన విని శ్రీరామచంద్రుండు సంతృప్తాంతరంగుడై యబ్బలకులం జూడవలెఁ బిలిపింపుం డనుటయు, వల్మీకసంభ

వుండు శిష్యులం బనిచి పిలిపించినఁ గుశలపులు గవదోనలు
 చిగియించి ఖడ్గంబులు వట్టి శరచాపంబులు వీణీయలుం బూని
 వచ్చి గురుసమక్షంబున నిల్చి నమస్కరించి తదనుమతంబునఁ
 బంచపాతకహరంబును గాయత్రీమయంబును భుక్తిముక్తిఫల
 ప్రదంబును సీతాచరిత్రంబును బవిత్రంబునైన శ్రీరామాయ
 ణంబు నానారాగంబుల వర్ణవిన్యాసవిశేషంబులఁ దానమానం
 బులం దుంబురు నారదులకరణి గానంబు సేయుటయు, రఘు
 వంశాగ్రగణ్యండు వారల బునఃపునరాలింగనంబులు సేయుచు
 సీతావియోగసంతాపంబుమాని హర్షబాష్పంబులు గురియ
 గద్గదకంఠంబున సౌమిత్రితో “వీరలముఖసౌందర్యం బవయవ
 సౌకుమార్యంబుఁ జూచిన జానకియట్ల యున్నయది కంటివే!”
 యనుటయు, సౌమిత్రి “మిత్రకులగ్రాణీ! నిశాసమయంబుననిర్భ
 రగర్భపరిపూర్ణయైన జానకీదేవిం గాఱడవిలోన నిర్దయత్వంబున
 విడిచివచ్చిన నయ్యమ్మ యప్పుడే మూర్ఛిల్లి పంచత్వంబు
 నొందినట్లుండె” ననుటయు, వాల్మీకి “రఘునందనా? ఆసమ
 యంబున నేను యాగయాపదారుహరణార్థంబుగా నావనంబు
 నకుం జని యబలావిలాపంబు నాలకించి చేరంజని శోకాక్రాం
 తయు భూశిఘాసరిత కేశ భారవివర్ణవదనయునైన వధూమణిం
 గనుంగొని “నీ వెవ్వరిదానవు? ఏల శోకించెద” వనిన, “నేను
 జనకరాజతనూజను (1) రఘూద్వహుండను మధ్యర్థ లోకాప
 వాదనిమిత్రంబుగా నన్ను నడపులందొయిం చె” ననిన నూట

డించి యాశ్రమంబునకుఁ గొనిపోయి తపస్వినుల నియమించు
టయు, వారలు గర్భసంరక్షణంబు సేయుచుండఁ గతిపయ
దినంబులకు నొక్క శుభలగ్నంబున నిక్కుమారులం గనిన,
నేను జాతకర్మాది విధానంబు లాచరించి వేద వేదాంగంబులు
ధనుర్వేదంబు జాపవిద్యాకౌశలంబును శ్రీమద్రామాయణం
బును నేర్పితి” ననిన రాఘవుండు “మహాత్మా! నీకృప యెవ్వరి
యందుఁ గలిగె వారలు కృతకృత్యులై నీయనుగ్రహంబున
నభివృద్ధి బొందుదురు.

మాబోటులం బేర్కొననేల ?” యనియె అప్పుడు

— శ్రీరాముఁ డపుత్రులంగొని యయోధ్యకుఁ జనుట —

వాల్మీకి యర్భకులం జూచి కనుసన్న సేయుటయు వారలు
తండ్రి పాదంబులకు మ్రొక్కి దండప్రణామంబులు గావించి
“యజ్ఞానులము, అపరాధులము, ఊహాపోహపరిజ్ఞానంబు
లెఱుంగని మూఢబుద్ధులము. ఆత్మద్రోహంబు మమ్ముం
గటాక్షింపుము ! మేయు వైదేహీనందనులము” అని పలికి
వెండియుం దండప్రణామంబు సేసి లేవకుండిన, శ్రీరాను
భద్రుండు కరుణాకలితహృదయుడై తనదీర్ఘభుజంబులచే
వారల లేవనెత్తి శిరంబులు మూర్కొని, యంకంబున నునిచి,
సంతసంబున మన్నంచి యధ్వరాశ్వంబుఁ దోడ్కొని సేనా
సమేతంబుగా నయోధ్యకు వచ్చి వాల్మీకి నవలోకించి, సభా
మధ్యంబున నిట్లయె “మునీంద్రా ! నీపుత్రిక యగు సీత

పరమసాధ్యు. నాడు దేవతలు రాక్షసులు వానరులుం జూడ
 నగ్నప్రవేశంబు సేసె. అది ప్రజ లెఱుంగరు. కావున సంది
 యంబు నొందెదరు. వీరల సందేహనివృత్తి సేయంగోరెద.
 ధరిత్రీనందనిం బిలిపింపు” మనిన, మహర్షివర్యుండు నిజా
 శ్రమంబునకు వచ్చి యందుఁ దపఃకృతశరీరయు వికీర్ణవేణికా
 భారయు బాష్పాకులితనేత్రయునైన జనకపుత్రకం గాంచిన,
 నద్దేవి మునీంద్రునిపాదంబుల కెఱిగి “మహాత్మా! నాతనయు
 లెచట యున్నారు? శాత్రువులబాఁగి బడిరో? ఇతి నెడఁ
 జాయుటయుం గాక పుత్రశోకంబు నొందవలసి యున్నదో?
 నన్ను బ్రహ్మదేవుడు శోకంబునకై సృజించెనో?” యని
 విలపింప నూరాఁచి యమ్మునీంద్రుండు “వత్సంబు నెడఁబాసిన
 ధేనువుకరిణి నేల యడలెదవు, దుఃఖార్తవైన నీవేమి పల్కిన
 మాకు నెగ్గుగాదు, నీకుమారు లిరువురు నయోధ్యాపురంబునం
 దండ్రు చెంగట సుఖంబుగ నున్నవారలు. కాకుత్స్థుండు
 నిన్నుం దోడ్కొని రమ్మనిపంచె” నని పలికి యరుగుదెమ్మని
 యమ్మానవతీమణిందోడ్కొని యయోధ్యాపురంబునకు వచ్చు
 టయు, రఘూద్వహుండు పరమానంద కందళిత మానసుండై
 పుత్రులు గొలువ, భార్యా సమేతంబుగా హయమేధంబు
 సాంగంబుగా నెఱవేర్చి సంపూర్ణ దక్షిణల ఋత్విజులంబ్రీతి
 నొందించి, ధనకనక రత్నభూషణాంబరాదులచేత నాశ్రితుల
 మిత్రుల భృత్యుల భాసురుల నృపుల నందఱు దనియించి
 రాజ్యపరిపాలనంబు సేయుచు సుఖంబున నుండె.



కళువె వీరరాజకృత

ఆంధ్రవచన భారతము.

సభాపర్వము.

[సంస్కృతభారతము ననుసరించి కళువె వీరరాజుచే వ్రాయఁబడిన వచన భారతమునుండి ప్రకృతభాగ ముద్భవము. వీరరాజు వ్యాసకృత మగు భారతము యథాహుతముగఁ దెలుగువచనమున స్వారస్యము రసముచేడినీక రచించెను. ఈకవి క్షత్రియ వంశజుఁడు. దొడ్లభూపాలుని పుత్రుఁడు. భారద్వాజసగోత్రుఁడు. ఋక్సామయజుర్వేదములను సంతానమును కీర్తి. శ 1672 మొదలు 1704 వరకు పరిపాలించిన చిత్తరాయలకాలమునరాజకీయోద్యోగిగ నీకవివర్వముండెను

దాదాపుగ నింతవఱకు లభించిన వచనగ్రంథము లన్నింటిలో నీభారతమే ప్రాచీనతర మని చెప్ప నొప్పును. హాలాస్యమాహాత్మ్యము, భగవద్గీత వచనములుగను భారతము కన్నడవచనముగను రచించిన నందిరాజు ఈకవికిఁ బుత్రుఁడు. ఈ వీరభూపాలుఁడు తాను గ్రంథకర్తయై భాషాసేవ గావించుటతోఁ దృప్తి నొందక “వీరభూపాలీయ” మను నొక యలంకారగ్రంథమును గృతినొందెను. వీరరాజు సంస్కృత కన్ఠాటంధ్రాది బహుభాషావిదుఁడు. సరసకవితాకాశలుఁడు.

ఈతని వచనము దాక్షిణ్యపాకముతో శ్రావ్యముగా మనోహరముగ నున్నది. పఠనీయభాగము ధర్మజరాజసూయము నకు సంబంధించిన కథాంశము.]

నారదమహామునీంద్రుని గనుంగొని ధర్మ సందినుండు “మహాత్మా ! యమనిసభామధ్యంబున ననేక రాజలోకంబులు వసియించు ననియు, పరుణసభాస్థానంబున నాగేంద్రులు, దైత్యులును, సముద్రాదిదేవతలుం గలరనియును, గుభేర సభాభవనంబున యక్షరాక్షసగుహ్యకులును, గంధర్వాపురోగణంబులను, భగవంతుం డగు శంకరుండును నెలకొని యుండుదు రనియును, బితామహుని సభారత్నంబున మహర్షి శ్రేష్ఠులును, సర్వగీర్వాణులును, నిఖిలవేదశాస్త్రాధిదేవతలును, నివసించియున్న వారనియును, మహేంద్రుని సభాసదనంబున దేవగంధర్వులును, మునిజనంబులును, రాజర్షి శ్రేఖరుండగు హరిశ్చంద్రుం డొక్కరుండును, నెలకొనియుండుదు రనియును నానతిచ్చితిరి. సకలరాజన్యలోకంబును యముని సభయందు వసింప నీహరిశ్చంద్రుం డొక్కరుండును, నే సుకృతంబు వలన, నేతపంబువలన, నే నియమంబువలన సకలమహీపతులకంటె నధికుం డగుచు నింద్రునిసభయందు వసియించి యతనితోఁ గూడఁ బ్రేమోదించుటకు నర్హుడయ్యె? అట్లే వైవస్వతసభయందు వసియించు మజ్జనకుం డగు పాండుమహీపాలుని మీరు కనుంగొని యతనితో సభాపించితిరె? ఆతండు

మాకు నెయ్యది యెఱింగింపు మనియె? అది వివరింపవలయు. త్రికాలజ్ఞానసంపన్నుండ వగు నీవలన సకలవిశేషంబుల నెఱుంగుటకుఁ గుతూహలంబయ్యెడు” నని యడిగిన నారదుండు, “పాండునందనా ! హరిశ్చంద్రుం డేసుకృత విశేషంబువలన నింద్రసభ నున్నవాఁడని తొలుత నడిగితివిగదా ! అతనిమాహాత్మ్యంబుఁ దేటపడిం చెలిపెద నాకర్ణింపుము. తొలుత విశ్వామిత్రసంరక్షితుండును, నిక్షౌవుకుకులసంభవుండునునగు త్రిశంకుమహీపాలుం డయోధ్యానగరంబుఁ బరిపాలించుచుఁ దైకయవంశజాత యగు సత్యవతి యను నిజధర్మపత్నియెడ సత్యసంధుండగు హరిశ్చంద్రునిగాంచె. త్రిశంకుపుత్రుం డగు నా హరిశ్చంద్రుండు బలవీర్యధురంధరుండై సకలమహీపాలలోకంబును శాసనంబునం బ్రవర్తిల్లఁ జక్కవర్తియనం బ్రసిద్ధిగాంచి, నిజభుజబలంబున సప్తద్వీపంబులును, శైల కాననసమేతంబగు మహీమండలంబును జయించి రాజసూయంబనుయాగంబు గావించునెడ నిఖిలమహీపతులు నానావస్తు విశేషంబులును సమకట్టిసకలమహీసురసహితులైతనకుఁదోడుగావింపయజ్ఞంబు సమాప్తంబగుటయు నవభృథస్నానంబొనర్చి శాస్త్రోక్తంబునకు ఐదుగుణంబు లధికంబుగ ఋత్విజులకు దక్షిణ లొసంగి మఱియు నానాదేశాగతులగు బ్రాహ్మణుల యథేష్టభోజంబుల వలనను ధనకనక రత్నభూషణాంబరదానంబులవలనను, సంతృప్తులం గావింప వారలుగీర్తితేజోవిశేషంబులవలనసకలమహీపతులకంటె నధికుండ వగు మని దీవించుటం జేసి హరిశ్చం

ద్రువకు నంతటిమహత్త్వంబు గలిగె. కావున రాజసూయ యాగంబుగావించువారలును, మఱియు సమరముఖంబునవెను దీయక నిహతులగువారును, నతిఘోరతపోనిష్ఠులై దేహంబులు దొరింగువారును, నింద్రసమానులై యాసభాభవనంబున సనేక కాలంబు సుఖించుచుండుదురు. కావున నావ రిశ్చంద్రుని యందు గలమహత్త్వంబు బరికించి విస్మితం డగుచు మీ తండ్రి యగు పాండుమహీపతి నన్నంగనుంగొని ధర్మనందనుని తోడ “భుజబలధురంధరు లగు తమ్ములు నీపనిచిన ససుపు చేయుచుండ నీచే గానికార్యంబు గలదె? సకల మహీపతుల నిర్జించి రాజసూయాధ్వరంబు గావింపు మని తెలుపుమనియె. నీవును నతనిశాసనం బంగీకరించి యట్లు సేసితివేని పితృపితా మహాసమేతంబుగఁ బాండుమహీపాలుం డింద్రసభాభవనంబున సకలసౌఖ్యంబనుభవింపంగలండు. నీకును నట్టిశ్రేయోలాభంబు గలుగు. ఐనను నీయజ్ఞంబువలన నిఖిలక్షత్రియవినాశ కారణం బగు యుద్ధంబు వాటిల్లు. అదియునుం గాక బ్రహ్మరాక్షస గణంబు విఘ్నంబు గావించుటకై రుధ్రాస్తేష్వణంబు సేయు చుండు. అట్లగుట నీయాగంబు బహువిఘ్నంబులకు నాస్పదం బైయుండు. ఇంతియకాని దీనివలనఁగలుగు శుభంబు లపారం బులైయుండు. నే నెఱింగింపఁదగిన దంతయు నెఱింగించితి. ఇక నీ కభిమతం బగు విధంబున బ్రవర్తిల్లుము. అఖిలమహీసురుల దానంబుల సంతృప్తులఁ గావించుచు, మఱియును సకలజనం

బుల సంరక్షించుచు సుఖమున వర్తిల్లుము. నేనును కృష్ణసందర్శనంబునకై ద్వారకానగరంబునకుం జనియెద” నని ధర్మతనయు ననుమతంబున రైవతప్రఘుఖియుషివర్గంబుతోయ భేచ్ఛంబుగాఁ జనియె. అత ధర్మనందనుడు నిజానుజసహితుం డగుచు నతి దుర్లభంబగు రాజసూయంబుఁ గావించుతెఱంగు విచారించుచుండె.

ఇవిధంబున ధర్మనందనుడు నారదముని వాక్యంబుల మనంబునం దలంచుచు, యాగంబులవలనం గలిగెడు పుణ్యా లోకంబులును, పూర్వరాజుల మహత్వంబులును, వీరలిద్దఱి కంటె విశేషంబగు ప్రభావంబుఁ గాంచిన హరిశ్చంద్రుని మహిమంబునం దలంచి, యెంతయును దుర్లభంబగు రాజసూయం జేవిధంబునం జేకూరునని నిట్టూర్పు నిగిడించుచు షోలాయ మానహృదయుండై సభాసదుల బహుమాన పూర్వకంబుగ నవలోకించి తన తలంచిన తలంపంతయు నెఱిగించి యెల్ల భంగుల రాజసూయం బొనరింపవలయు నని కృత నిశ్చయం డగుచుఁ బరాక్రమవంతుం డగు నాపాండునందనుడు సకల జనసహితంబుగ ధర్మంబుఁ బరిపాలించుచు మఱియును బరిజనం బులం గనుంగొని, కోపంబును, బలాత్కారంబును, నుపద్రవం బును వలదనియును, నర్థిజనంబులకు వలయు వస్తువు లొసంగు డనియును సకల జనంబులను సంతృప్తులఁ జేయుండనియు ననుటయె కాని వేళొండు పలుకకయుండు. అమ్మహాత్మునిఁ బ్రజలంబు దల్లిదండ్రులవలెఁ దలంచుటం జేసి లోకంబున

నతనికి విరోధి యగువాఁ డొక్కరుండు లేడయ్యెఁ గావున
 నజాతశత్రుఁ డను నామధేయం బతనకి యథార్థంబయ్యె.
 మఱియును *సవ్యసాచియగు ధన్వంజయుండు నిఖిలశత్రు
 సంహారంబు గావింప కీర్తిధురంధరుం డగు నకులుండు
 సకల రాజలోకంబు వలనఁ గప్పంబులు గొని తేట, బుద్ధి
 సంపన్నుం డగు సహదేవుండు ధర్మాధికారియై పవిత్రంప
 ధర్మనందనుండు సీతిమార్గంబు దప్పక ప్రజాపరిపాలనంబు
 గావించుటంజేసి యతని రాష్ట్రంబునం గల జనులు కలహం
 బనుపే రెఱుంగక భయరహితు లగుచు సుఖంబున నుండిరి.
 యాగసంతానంబును, వాణిజ్యంబును, గోరక్షణంబును, గృహి
 యును, వృద్ధిజీవనంబును నను నివి మొదలుగాగల స్వధర్మం
 బులు దప్పక యీచరించు వలెజుండు, సర్వవర్ణంబులయందు
 వికసించి రాజనకు నర్థసంపాదకుండగుచు, బ్రవర్తిల్లె. మఱియు
 నాధర్మపుత్రుని రాజ్యంబున నతివృష్టియును ననావృష్టియును,
 రోగంబులును, జోరాగ్నిభయంబులును, రాజ్యభయంబును,
 బరరాష్ట్రంబులవారలవలన బాటిల్లెడుభయంబును, నన్యోన్య
 కలహభయంబును, రాజప్రధానులవలన నగు భయంబును,
 లేశమాత్రంబైనను లేదయ్యె. అమృహీపాలునకువస్తువిశేషంబు
 లొసంగుటకు, గప్పంబు లిచ్చుటకు నతనివిభవంబు గనుంగొను
 టకు నై సమ్ముఖంబునకుం జూవారలె కాని సీరాష్ట్రంబున

* పుంగిహా న్న కంప్రస్య భీమస్య పరిపాలనాత్ అని వ్యాఖ్యా.

ననీతి వాటిల్లె నని యెఱింగింప నరిగెడువాఁ డొక్కరుండును లేడయ్యె. ఇట్లజాతశత్రుండు ధర్మపరిపాలనంబు గావించుతటి జనంబులు తమంత నె తెచ్చి యిచ్చుద్రవ్యంబులవలన నతనిధనా గారంబులు పరిపూర్ణంబులై యుండె. అంత ధర్మనందనుండు నిజసహోదర మంత్రప్రముఖుల రావించి రాజసూయంబుఁ గావింపవలయు నని పలుతెఱంగులం బలుక వార లయ్యా గంబు సేయుటకుఁ గృతనిశ్చయండ్లై యున్న యన్న రేంద్రునిం గనుంగొని బహుకీర్తిప్రదంబును, సర్వయజ్ఞగుణసమన్వితం బును, యాగశ్రేష్ఠంబును నగు నీరాజసూయంబు సకలరాజ లోకంబునుం జయింప సామర్థ్యంబుఁ గలుగు స్రమాత్తల్లజుం డగు మహీపాలునకె కాని యితరులచే సవరింప నలవిగాదు. ఈ కుజ్జతంత్రంబు నడపు ఋత్విజులు మాతృపితృవంశంబులు పదితరంబులునుండియును, సాంగంబుగా వేదంబు జదివియుండ వలయు. మఱియును, సకలధరాధిపులు నిజశాసనంబునంబ్రవ ర్తిల్ల నియత్రవతుండగుచుసామమంత్రంబుల పడగ్ని చయంబుఁ గావించి దర్విహోమంబులును, సశిలక్రతుసంస్థలు నొనరించి తనకుం (గల సర్వధనంబులును) దక్షిణగా నొసంగి యవభృథ స్నానం బొనర్చుమహీపాలునకు వరుణలోకంబు గలుగు. అట్లగుటఁ జేసి సకలక్షత్రియులును ధనుకు నసాధ్యంబయ్యును నీ యాగంబుఁ గావింపనే కోరుచుండుదురు. అట్టియెడ నిఖిల సామ్రాజ్యంబునకు నర్హుండ వగు నీవు రాజసూయంబు గావిం

చుటకు సంశయం బేటికి? ధరాతలంబునం గలుగు సకలరాజు లోకంబును, నేమును నీపనుపుసేయుచుండ నిప్పుడె యీ యధ్వరం బొనరింపు మని వారలందఱేకవాక్యంబుగఁ జలికి మఱియు వేర్వేరం బలుక నయ్యజాతశత్రుండు ధర్మయుక్తం బులును, హితంబులును, శుభప్రదంబులును, యోగ్యంబులును నగు వారల వచనంబు లొక్కొచ్చి యాగంబునకుం గృతనిశ్చయమై యుండె.

మఱియును భీమసేనాదులగు సహోదరులును, బ్రాజ్ఞులగు మంత్రజనంబులును, మహాత్ములగు ఋత్విజులును, గృష్ణ ద్వైపాయన ధౌమ ప్రభృతులును, బుద్ధిసంపన్నుండగు ధృష్ట ద్యుమ్నుండును, రాజధర్మవిదులగు విరాటద్రుపదులును, బ్రజ్ఞా వంతుండగు సాత్యకియును, సుభద్రానందనుండగు నభిమన్యుండును, నుత్తమోజుండును, యుధామన్యుండును, శౌర్యధురంధరులగు ద్రౌపదేయులును, మొదలగు నిజాంతజనంబులం గనుంగొని కౌరవ శ్రేష్ఠుండగు ధర్మనందనుండు “సకల సామ్రాజ్యాధిపతి యగు సార్వభౌముండు సేయ నర్హంబగు నీ రాజసూయం బొనర్ప నాదుమనఁబు కోరుచున్నది. దీనికిఁ దగిన తెఱంగెఱింగింపుఁ”డనిన వారలందఱు నతనిం గనుంగొని, నీసామర్థ్య యోగంబును, దేశకాలంబులును, ధనాగమ వ్యయంబులును, పలుదెఱంగులం బరికింప నెల్లభంగుల రాజసూయాధ్వరంబుఁ గావింప నీవే యర్హుండవని మున్నే నిశ్చయించి యున్నవార

మని పలుక విని ధర్మనందనుండు తన మనంబున సకలలోకంబులకును దనకును, హితంబగు తెఱంగెయ్యది యని పలుమఱుం దలపోయుచు, సర్వోక్తోత్తరుండును, నప్రమేయుండును, బరమపురుషుండును, నాద్యంతరహితుండును, నజుండును ననం దగి లీలార్థంబుగా మహీతలంబున నవతరించిన శ్రీకృష్ణుం డీ కార్యంబును నిర్వహింప సమర్థుండు. అతం డెఱుంగని కార్యంబును, నతండాసరింపని కృత్యంబును, నతనికి ననాధ్యంబును, జతుర్దశ భువనంబులయందును లేచు, అట్లయగుటం జేసి యెల్లభంగుల నతని రావింపవలయు నని నిశ్చయించి యాజగదీశ్వరుని సమ్మఖింబునకు, నింద్రసేనుం డనువానిం బనిచె. అతండును వాయువేగంబులగు తురంగంబులంబూన్చిన యరదం బెక్కి ద్వారకానగరంబునకుం జని సకలయాదవ పరివృతుండై యున్న వాసుదేవుంగనుంగొని దండప్రణామంబు లాచరించి వినయావనతుండగుచు నంజలిగావించి “మహాత్మా! వ్యాసధౌమ్యాది మహర్షి యుక్తుండును, సకల బంధుమిత్ర సహోదర సహితుండును నగుచు ధర్మనందనుండు నీదర్శనం బపేక్షించి యున్నవాఁ”డని విన్నవింప యదుకులాగ్ర గణ్యుం డగునాకృష్ణుండు వసుదేవబలరాములచే ననుజ్ఞాతుండై పాండు నందనులఁ గనుంగొనవలయు నను వేడ్క నెమ్మనంబునం దభుకొత్త నింద్రసేనసహితుం డగుచు నతిత్వరితగమనంబున నానా దేశంబులం గడచి యింద్రప్రస్థపురంబుఁజేరి యనంతరంబ ధా

గండనుండు తన్ను సహోదర భావంబునం బూజింప, భీమ
 సీనుండు సౌహార్ద్రంబు నెఱప, ధనంజయుండు సఖభావం బొన
 రింప, మాదిగిందనులు దనకు శిష్యకృత్యంబు వాటింప నిజ
 సహోదరి యగు సుభద్ర నెంతయుగారవించి యర్జునసహితుం
 డగుచు సుఖోపవిష్టుండై యుండ నాయదువల్లభుని గనుం
 గొని యాయజాతశత్రుండు “ఉపేంద్రా! రాజసూయం బొన
 రింపవలయు నని తలంచితి. అది తలంచినంత నె లభించునది
 యునుం గాదు. ఆయజ్ఞంబుచేకూరునువాయం బెయ్యది? దాని
 వివరింప నీవే సమర్థుండవు. సకలవస్తుసమృద్ధియును నఖండసూ
 మండలాధిపత్యంబును, నేసమయంబున నెవ్వరికిం గలిగియుండు
 నాసమయంబున నతిండు గావింపఁదగిన యట్టి రాజసూయాధ్వ
 రంబు నీ వొనరింపుమనుచు బంధుజనంబులు నాతోడం
 బల్కెదరు. నీవును నట్లన నియమించితివేనిపదంపడి చేయనగు
 నని నిశ్చయించి యున్నవాడ. అది యెట్లంటేని లోకంబున
 స్నేహాతిశయంబునం గొందఱు, ధనాపేక్షవలనమఱికొందఱు,
 నింతయును విచారింపమింజేసి కార్యం బున్నరూపం బెఱి
 గింపరు. కావున జనవాదం బిట్లు బహువిధంబులం బ్రబలైల్లు.
 నీవు సర్వజ్ఞుండవును, మాకు హేతుండవు నగుటంజేసి యాచ
 రింపఁదగిన తెఱం గెఱింగింపు” మనిన.

కృష్ణుండు ధర్మనందనుం గనుంగొని, నిఖిలసర్వణగణం
 బుల సామ్రాజ్యంబున కర్తుండవు. అట్లగుటంజేసి నీయెఱుంగని

కార్యంబునుం గలదె? అయినను విశేషంబుగఁదెల్పెద నాకర్ణింపుము. పూర్వకాలంబున జమదగ్ని నందనుండగు భార్గవరాముండు సకలక్షత్రసంహారంబు గావించుటంజేసి భూలోకంబరాజకంటై యున్నతటి దేవఋషిగణంబుల యనుగ్రహంబున నిప్పు డీ యున్న రాజవంశంబు గలుగుట సీపును వినియుండుదు. ఐలుండును, ఇత్వోకుండును, గారణంబుగ నేకశతక్షత్రియ కులంబులు మహీతలంబునం బ్రసిస్థిగాంచె. అందు యయాతి వంశంబు చతుర్విధంబునై నలుదిక్కులఁబఱఁగె. సర్వక్షత్రియ జాలంబును, నీయయాతి కులసంభవు లగు మహీపతుల నాశ్రయించి ప్రవర్తించుచుండురు. ఇట్లుండ నన్యోన్యంబును మిత్రభేదంబుగావించి జరాసంధుండు చతుస్సముద్రపరివేష్టితంబగు మహీమండలం బంతయును నేకశత్రుంబుగఁ బరిపాలించుచున్నవాఁడు. ఈయేకశతవంశ సంభవులగుక్షత్రియులందఱును నతనిశాసనంబు శిరసావహించి మెలంగెదరు. మఱియును, బరాక్రమధురంధరుండగు శిశుపాలమహీపాలుం డతనికి సేనానాయకుండై యుండు. మాయాబలసమన్వితుండును, గరూడదేశాధీశ్వరుండును నగదంతవక్త్రుం డతనికిఁ బరమభృత్యుండై యుండు. బాహుబలసంపన్నులగు హంసడింభకులను నామధేయంబులు గల యిరువురురాజన్య లతనిని గొలిచి యుండుదురు. మఱియు దంతవక్త్రుండును, గరభుండును, దివ్యరత్నంబు శిరంబునఁ గలుగుటంజేసి భూతమణి:

యనఁ బ్రసిద్ధిగాంచిన మేఘవాహనుండును నాజరాసంధుని
 సేవింపుదురు. మురుండును, యవనుండును నను యవనదేశా
 ధీశ్వరులు దన్ను నుపాశ్రయింపఁ బశ్చిమదిగ్భాగంబున వరుణ
 దేవునిమాడ్కిఁ దేజర్జిల్లు; నతిలోకపరాక్రమధుర్యుండును, బాం
 డుమహిపాలునకు సఖుండును నన బ్రసిద్ధుం డగు భగదత్తుం
 డును నతనికి విధేయుండై యుండు. అట్లుండియును నీయందు
 మిగుల ననురక్తుం డగుటం జేసి నీవు నతనియెడఁ బితృభావంబు
 గావింపవలయు. మఱియు దక్షిణదిగ్భాగంబునఁ బశ్చిమదేశం
 బునం గల నృపాలు రందఱును, భయభ్రాంతి లగుచు నా
 మగధవల్లభుననుసరింపుదురు. కుంతీదేశాధీశ్వరుండును, శూరా
 గ్రేసరుండును, శత్రుభయంకరుండును నగు పురుజిత్తుండును,
 జరాసంధునింగలసి చున్ననాపై సమరంబునకువచ్చినతఱి నీకు
 మాతులుం డగుటం దలంచి నేనతని సమయింపనైతి. ఆపురు
 జిత్తుం డొక్కరుండ నీయం దెంతయు ననురక్తుండై యుండు.
 మఱియును, బుండ్ర వంగ కిరాత చేది కైశికదేశంబులంగల జనం
 బుల నిజభుజాబలంబున సంరక్షించుచు మహేంద్ర సమాన
 భోగంబు లనుభవించుచు లోకంబునఁ బురుషోత్తముండు నేన
 కాని వేటొక్కరుండు కలండె యని నన్ను నెంతయు నవమా
 నించి మదాంధుడై నాచిహ్నంబులగు, శంఖచక్రాదిసాధనం
 బులు దనచతుర్భుజంబుల ధరియించి పౌండ్రకవాసుదేవుండను
 నామంబున లోకంబునం బ్రవర్తిల్లుచుఁ బరాక్రమంబునఁబరశు

రామసమానుం డగు నాహృతియను నిజసహోదరుండును
దాను నా జరాసంధునకుఁ బరమమిత్రులై యుండుదురు. మఱి
యును, రుక్మిణీజనకుం డగు భీష్మకుండు గులంబును, బలం
బును, దనయాభిజాత్యంబును, గీర్తిప్రతాపంబులును, లేశ
మాత్రం బేనియు మనంబునం దలంపక, వినీతుల భజియింపవల
దని బహువిధంబులం బ్రార్థించు మమ్మును మాప్రభుత్వంబును
జీరికింగొనక యవమానించుచు నా మగధేశ్వరునకు వశపర్తి
యై మెలంగెడు. మేమును జరాసంధభయంబునంజేసి పదునెని
మిది కులంబులవారలతోఁగూడ నుత్తరదేశంబు వర్జించి యీ
పశ్చిమదిగ్భాగంబునం జేరి యున్నారము. అదియునుంగాక
శూరసేన, భీదక, సాల్వ, పటచ్చర, సుస్థల, శకట, దాశ,
కుళింద, కుంతి దేశాధీశ్వరులు నిప్పుడి దక్షిణదేశంబున నున్న
పాంచాలురును, పూర్వదిగ్భాగంబుననున్న మాళవులును,
బళ్ళిమదేశంబున వసియించు మాత్స్యలును మొదలుగాఁ
గల మహీపతులు జరాసంధునివలని భయంబున నుత్తర
దిగ్భాగంబుఁ బరిత్యజించి మెలంగెదరు. మఱియు గిరివ్రజ
పురాధ్యక్షుండగు మగధుండు విజయయాత్ర వెడలకమున్నె
పాంచాలురు భయభ్రాంతులై చెదరి నలుదిక్కులం జేరిరి.
ఈగ్రసేనతనూభవుండగు కంసుండు నస్త్రీయు బ్రాప్తియునను
నామధేయంబులు గల జరాసంధుని కన్యకల వరించుటంజేసి
గర్వోద్గీప్సితుం డగుచు సకలమహిపాతర నవమానింప వార

లండనును, నన్నుఁ బ్రార్థించుకతన నాహుకుని పుత్రుని
 నక్కురున కొసంగి నేను బలరామ సహితుండ నగుచుఁ
 గంసుని, నతనిసహోదరుం డగు సునాముని బరిమార్చి
 బంధుహితంబుఁ గావించితి. అంతఁ గంసుని నిధనం బెఱింగి
 జరాసంధుడు సకలసేనాసమేతముగఁ గదలి మధురానగ
 రంబును జట్టముట్టి యతి ఘోరంబగు సంగ్రామం బొనర్చు
 నేమును యాదవభోజాంధక ప్రముఖుల బలాబులం గూర్చు
 కొని యనేక శస్త్రాస్త్రంబుల నానావిధాయుధంబుల సమరం
 బతిఘోరంబుగ సంవత్సరత్రయంబు గావించి యతని సేనా
 సముదయంబు నిరవశేషంబుఁ గావించితిమి. జరాసంధునకు
 హంసడింభకు లను మహీపతులు పరమమిత్రులై ప్రవర్తితై
 దరని మున్నె యెఱింగించి యుండుదుఁగదా! అమ్మవృరు
 నొక్క ముఖంబున నడచి రేని భువనత్రయంబు నిమిష
 మాత్రంబున హరింపఁజాలుదు రని లోకంబునం గల మహీ
 పతు లాడుకొనుమాత్రంబె కాదు. నాహృదయంబున నట్ల
 తోచుచున్నయది. ఇతనితోఁ బనునెనిమిది వరుసల నతి
 ఘోరంబగు సంగ్రామం బొనర్చియుండియును శౌర్యాటోప
 సమన్వితం డగు మగధేశ్వరుండు నిహతుండు గాఁడయ్యె.
 అతి ఘోరంబగు సమరంబున హంసుం డను నొక్క నుహీ
 పాలుండు శైగిన, నదియ కారణంబుగ హంసుండు తెగటార
 నని డింభకుని కెఱింగింపఁ దనకు బరమ మిత్రుండగు

హంసుండు లేని యీలోకంబున నెట్లు నిలువరించనేర్తు నని యతండు యమునాప్రవాహంబున నురికి మృతుండయ్యె. పదంపడి యీవృత్తాంతం బంతయు హంసుం డెఱింగి తానును నా నదీజలంబుల మునింగి హతుం డయ్యె. అంతయు విశదంబుగఁ దెలిసి జరాసంధుండు శూరసేనదేశంబులఁ బరిత్యజించి గిరివ్రజనగరంబునకుం జనియె. అంత నేమును మధురానగరప్రవేశంబుఁ గావించి సంతృప్తాంతరంగుల మగుచు సుఖంబునం బ్రవర్తిల్లితిమి. కంసభార్య లగు నా జరాసంధ కన్యకలు పతివియోగదుఃఖిత లగుచు మాతోడి సమరంబు నకు నమ్మగధేవ్వరు నిప్పుడుం బురికొల్పెదరు. అంత నేమును నాజరాసంధునియెడఁ గావించిన మహాపకారంబు మనంబునం దలంచి యొడారు నెఱుంగకుండ నలుదిక్కులం బరచి వైభవంబు బ్రకాశంబుగానీక యడంకువలై మెలంగుచు బళ్ళిమదిగ్భాగంబునఁ గొలుత రైవతుండను మహిషాసుండు నెలకొని యుండినఁ గుశస్థలీనగరంబు శూన్యంబైయుండుటం జేసి మేమందఱము నంద వసియించి యున్నారము. అమ్మహా దుర్గంబు దేవదానవులకు నసాధ్యంబై యుండు. అయ్యెడ వసి యించియున్న యబలాజనంబున కేనియును సమరం బొనర్ప సామర్థ్యంబు గల దనునెడ నింక యాదవవీరులం జెప్పనేల ? ఇట్లసాధ్యంబగు ద్వారకానగరంబుసమీపంబునంగలరైవతక పర్వతంబును మాధవీతీగ్ధంబునుం బ్రాపుగాఁజేరి వసియించుట కతన నిర్భయంబుగ సుఖించెదము. ఇటుల జరాసంధునితో

మహావిరోధంబు పాప్తంబయ్యెఁగావున బలవంతులును బాంధవులును నగుమిమ్మునుపాశ్రయించెదము. మఱియు నాద్వారకా నగరంబు మూడుయోజనంబుల పరపును నాలుగుయోజనంబుల నిడివియును నతివిచిత్రపురద్వారంబును నష్టాదశక్షత్రియకులసమన్వితంబును నై తనరారుచుండు. ఆనగరంబున నష్టాదశ సహస్రసంఖ్యం జెలంగెడు నాసహోదరవర్గంబును, మహేంద్రసమానులై శతసంఖ్యం దనరు నాహుకపుత్రులును జారుధేష్టుండును, నతనిసహోదరుండగువక్రదేవుండును, సాత్యకియును, నేనును, బలరాముండును, సాంబుండును, బలపరాక్రమ సమన్వితులమయియుండుదుము. మఱియునుం దెలిపెద. కృతవర్మయు ననాదృష్టియు, సమీకుండును, సమితింజయుండును, గంహుండును, శంఖుండును, నిరాదుండును, బ్రద్యుమ్నుండును, ననిరుద్ధుండును, భానుండును, నకూరుండును, సారణుండును, శరుండును, గడుండును, నను నీపదునలుగురు మహారథులును, వితండుండును, ఝలియును, బభృవును, నుద్ధవుండును, విదూరథుండును, వసుదేవుండును, నుగ్రసేనుండును, ననుసప్తమంత్రీజనంబులును, బ్రతిదినింబును బహుసువర్ణంబు గురియుచుండు శమంతకరత్నంబెవ్వరికింగల దట్టిప్రసేనుండును, నతనికుమారదశశకంబును, మహారథికులును, భుజవీర్యధురంధరులును, నగునట్టి వృష్టివీరుల మందఱమును మా పూర్వనివాసంబగు మధ్యదేశంబు సంస్మరించుచు బాండునందనులగు మిమ్ము దొరలుగానెంచి యాశ్రయించి యున్న వారము.

అని కృష్ణుండు మఱియు ధర్మనందను నుద్దేశించి యిట్లు జరాసంధుండు బలసంపదలం బెంపువహించి సుఖంబున నుండ నీకు సామ్రాజ్యం బెవ్విధంబునం జేకూరనేర్చు? మఱియు దుర్యోధనుండును, భీష్ముండును, ద్రోణుండును, నశ్వత్థామయు, గృథుండును, గర్జును, శిశుపాలుండును, రుక్మియును, నేక లవ్యుండును, ద్రుముండును, శ్వేతుండును, శల్యుండును, శకు నియు నను నీయతిరథ శ్రేష్ఠుల సమరంబున నిర్జింపక రాజనూ యంబెట్లు గావించెదవు? అయినను వీరలందఱు నీయందలి గౌర వంబు పాటించి మైత్రీసేయుదురుగాని సమరంబునకుం జేరరు. అట్లేనియును, భుజాబలోన్మత్తుండును, దివ్యాస్త్రకోవిదుండును వైకర్తనుండును నగు కర్ణుం డొక్కఁడు డెప్పుడును మీతో మత్సరించియుండుటంజేసి యతండు సంగ్రామంబుసేయక మా నఁడు. ఇది యట్లుండె. అట్లు శౌర్యధుర్యుండగు జరాసంధుండు పాణింబులతోనుండ నీకురాజనూయంబెట్లులభించు?సింహంబు కరికలభంబులం గొనిపోయి గిరిగుహామధ్యంబున నిడికొన్న కైవడి సకలరాజన్యలోకంబునుంబట్టి బంధించి యతండు కారా గృహంబున నిడియె. అదేమిటికంటేను, నాజరాసంధుండు మూర్ధాభిషిక్తు లగు నష్టసహస్రరాజన్యులఁ బశువులుగ నొనర్చి యజనంబు గావింపవలయునని తలంచినవాఁ డగుటంజేసి మహాదేవు నుద్దేశించి తపం బొనరించి యతనిప్రసాదంబువలన సమరముఖంబున మూర్ధాభిషిక్తు లగు నరపతులం జయించి

తెచ్చి గిరివజంబుఁ గావించియున్నవాఁడు. నేమును నతని వలన వాటిల్లుభయంబున మధురానగరంబు విడిచి పుత్ర మిత్రసహితంబుగ ద్వారకానగరంబునం గదా యిప్పుడు నెల కొనియున్న వారము. మాకు నిష్ఠిబలవద్విరోధంబునకుఁ గంస సంహారంబే మూలకారణం బయ్యె. అది యిట్లుండె. నీకు నియ్యాగం బొనర్చుట యభిమతంబేని యెల్లభంగుల నతని సమరంబున నోర్చి కారాగృహంబుననున్న నరపాలుర విడిపింపుము. నీకు నివ్విధంబునఁ బలుమఱు దెలుప నేటికి? ఎన్ని విధంబుల జరాసంధుని వధియించుటయ యియ్యాగంబునకుఁ బ్రథమారంభంబు. కావున దీనికిం దగిన యుపాయంబుఁ జింతింపుము. అతనిం జయించుటయె సకలరాజలోకంబునుం జయించుటగా నెఱుంగుము. నాకుఁ దోచినదంతయు నెఱింగించితి. ఇంక నీచిత్తంబున నెయ్యది నిశ్చయించితివి? అది నాకు వివరింపు మనిన,

వాసుదేవునిఁ గనుంగొని ధర్మనందనుండు తెలుపందగిన దంతయు నీవ తెల్లంబుగ నెఱింగించితివి. ఇంత యెఱుంగ సామర్థ్యం బింక నెవ్వరికిఁ గలదు? ఇట్లు సకల సంశయంబులు తీర్చి రక్షింప మాకు నీకంటె బ్రాణబంధుం డెవ్వఁడు? అతి ప్రయాసంబున సాధింపందగిన సామ్రాజ్యపదంబు గృహంబున సుఖంబున వసియించి యపేక్షించువానికి నెవ్విధంబున సమకూరు? బుద్ధి బల సమన్వితుండగు మహాత్ముని సహాయంబు

లేక నేర్పరి యగువాఁడు కార్యం బారంభించునె? నానా రత్న పరిపూర్ణంబును నతి విశాలంబును నగుమహీతలంబంత యు నేక ఛత్రంబుగఁబరిపాలింపఁగ రాజసూయ, బాచరింప సామర్థ్యం బెవ్విధంబునం గలుగు? పూర్వంబున ననేక యా గంబులు గావించి మాంభాత్య మహిపాలుండును, నిఖిలధరా చక్రంబుఁ బరిపాలించి భగీరథుండును, మహానీయ తపోమహా త్వంబునఁ గార్తవీర్యుండును, నిజబుజాబలమహిమంబున భర తుండును, మహాత్తరంబగు వైశ్వర్యంబున మరుత్తుండును, సామ్రాజ్యాభిషిక్తులై పవిత్రర్షిరని విందుము. అట్టిమహానీయ మహిమాభిరాములగు తొలుతటి మహిపతులకైనను బహు ప్రియత్నసాధ్యం బగుననిన నిపుడు మన మీ యాగంబుఁ గోరుటకంటె నీచింతఁదక్కి యూరకుండుట మేలని తోచు చున్నయది.” అను నెడ భీమసేనుండు వాసుదేవునిం గనుంగొని “యత్తమంబగు నీయాగం బారంభించిన నెఱవేరుటకు సంది యంబు లేదని నామనంబునం దోచుచున్నయది. న్యాయధురం ధరుండవగు నీవును జయశీలుండగు పార్థుండును భుజాబలసంపన్నుండవగు నేనునుం గూడిన నగ్నిత్రేయంబు మాడ్చిం దేజు రిల్లుదుము. మేము నీకటాక్షంబునంజేసి యామగధాధమునిం జయించెదము. అంత ధర్మనందనుని యభీష్టంబును నెరవేరెడు. జగదీశ్వరుండవగు నీవు మాకధీశ్వరుండవైయుండ జయలాభం బులు సేకూరుటకు సంశయంబునుం గలదే?” అనియె.

(శీరస్తు.

శ్రీ సీతారామ పరబ్రహ్మణే నమః.

భారతసావిత్రి.



[భారతములోని యుద్వ్యంగపర్వమునందలి కథాంశముల
కొన్ని సంగ్రహరూపముగ వ్రాయఁబడిన వచనకావ్యము.
దీని నెవరు రచించిరో కవి యెంత ప్రాచీనుఁడో తెలియరాదు.
శైలి మృదుమధురముగ నిచ్చుక కితనముగనుండి తిక్కన
భారతభాగమునకుఁ దేట తెనుఁగు వచనముగ నున్నది. పరం
పరగా నాధునిక గ్రంథము నొకరి కొకఁడు చెప్పుకొనుటయుఁ
గంఠము గావించుకొని ప్రాతఃకాలమునఁ బఠించుటయుఁ
గలదు. కృష్ణదేవరాయలు ప్రాతఃకాలమున భారతసావిత్రిఁ
బఠించువాడని రాయవాచకము నందుఁగలదు. ఇదియేమైనచో
నీ గ్రంథము పగునేనవ శతాబ్దముకింటఁ బూర్వపుదని తలంప
నగును. రసవత్తమగు నీయుత్తమగ్రంథములఁ బఠనీయుఁగ
నున్నకతన సంస్కరించి యిందుఁ జేర్చవలయునది.]

క. శ్రీరామా సీతాహృ

త్సారసరవిభానువంశ సాగరచంద్రా

భూరిదయారససాంద్రా

సారసపత్నిక్షరామచంద్రిన రేంద్రా.

ప. ౧౦౦౦ పుష్ప, ధర్మరాజు ద్వారకా నగరాబున
 నున్న పుష్పద్రుమం లిపించి కౌరవలకును దశకును సుధి
 సేయవలయు నని, సాచి రాయబారి, బనుప నల్లపూప
 నాగుగాకియని హస్తనాపురి బునకు వచ్చి తన సారథి, మైన
 దానకుని నిలిచి వికురునింటికి నాబుం బోచసమ్మనన నత్త
 డిటనేసెను. అతఁడు వికురుని గోపాలదేవు నెగుర్చుకొని
 సాష్టాంగపూజప్రణామము లాచరించి “గోపనాయక! మేము
 గలుగి నిజయము జేసితిని. మూచరణిరినిద బులు గను
 గొనుటచలన క నెల్లభుగలం గృతాపూడ నైతి. ఇప్పుడు
 నాజన్మంబు సమయమైతి. నానాహు ఘటించె. నాపూర్వము
 లీడేరె. దామోదరా! మీరు నాగ్రహమునకు పోయెనుట
 జేసి నిన్నాష్టమియు మహానవమియు అనంతచిత్తశిక్షయు
 దక్షిణాయన పూర్వకాలమును చుక్కరాయన సాక్షాత్తియు
 దులామీష సాక్షాత్తియును, దిగమియు, నేకదళియు ద్వాద
 శియు, నమావాస్యయు, బోనుంగుగల పూర్వాస్థియులు
 మాకు సమంజాడ” ననుటయు న న్వసుదేవనందనుగారి వికు
 రుని జూచి “యతిశయించిన ప్రజయు సకల శాస్త్రప్రజ్ఞానం
 బును గల నీపలుకులకు మెచ్చితి గావలసిన వరములు వేడు
 మిచ్చెద” ననిన నవ్విదురుడు సంతోషించి, “పురుషోత్తమా!
 నాయిత వేలకొలది బ్రాహ్మణులు భుజియింపవలయు,
 నాదిరంబున బంధుజనంబులు నిండియుండవలయు. నేశయ

నించుతరిఁ గొడుకులుఁ గూతుఁడునుఁ గలిసి సందడిగా నిండి
యుండవలయు, నట్టివరంబు దయసేయవలయు” ననిన నద్దేవుం
డట్లుగాక యని వరంబొసంగె. అంత శ్రీకృష్ణదేవుని రాక
యెఱింగి రాజరాజగు దుర్యోధనుండు విదురుని సదనంబునకు
వచ్చి మధురూదను నవలొకించి “కమలాక్షా! భీష్మద్రోణుల
నుల్లంఘించి మాయుంటికిరాక శూద్రునియింట భుజించుట
యర్హంబే”యనిన విని రుక్మిణీవల్లభుండు సుయోధనుంజూచి
యిట్లనియె: “పరమ భాగవతోత్తముని యన్నంబును గంగా
తోయంబును శ్రీవిష్ణుదేవుని పాదపద్మధ్యానంబును నేకాదశీ
వ్రతంబును బరిశుద్ధంబులని పెద్దలవలన నెఱుంగవే? విష్ణుభక్తి
పరాయణుం డయిన మనుజుండు నాలవజాతిని జన్మించిన
వాడయినను శూద్రుండుగాఁడు. పరమభాగవతోత్తముం
డయిన బ్రాహ్మణుం డనంబరగు. సకలజాతులయందును విష్ణు
భక్తి లేని వాఁడు శూద్రుఁ డనంబరగు. నాయెడ భక్తిగలిగిన
చండాలునయిన నవమానించుట బుద్ధిమంతుల కుచితంబు
గాదు. అది యెఱుంగక నాభక్తుల మాషించిన నరాధములు
రారవాది నరకంబులఁ జెరుచుందురు.

రాజేంద్రా! యీదరంబే యుడుగవలయుఁగాని భోజనం
బుడుగఁబనియేమి? యన్నంబుజాములోన జీర్ణంబగు. అదరంబు
శాశ్వతంబయ్యి యుండు. పగవానియింట భుజింపుండుటయును
పగవానికి భోజనంబిడుటయును నర్హంబుగాదు. నీవు మాకుఁ

బగవాడవగుటంజేసి నీయింట భుజింపరాదు. అది యెట్లంటేని పాండవులు మాకుఁబరమాపులగుటంజేసి వారియెడఁ జేసిన యపరాధంబు మాయందు నిత్యంబయ్యె. మాకుఁబాండవులు ప్రాణప్రదంబగుట యెఱుంగవే! ప్రియపూర్వకముగాఁ బిలిచిన వారియింట భుజించుట యుచితంబు. అన్నంబులేకున్న నాప త్కలంబునం దెవరియింటనైన భోజనంబు సేయందగును. మీకు మాయెడ ప్రేమంబు లేదు. మేము అన్నంబు లేనివారము గాము. సుయోధనా! యాదరంబుమీఁద నొసంగిన శా కమాత్రం బేనియు మామనంబున అమృతోపమానంబై యుండును. భక్తిలేక యిచ్చిన అమృతం బేనియు నిస్సారంబుగా నెన్నుదము. నా పలుకులు వినఁగలవాఁడనైతేని దురభి మానంబు విడిచి పాండునందనులకు సమభాగంబుగా భూమిం బంచి యిచ్చి మీరు నూరుగురును వారయిదుగురును గలిసి సుఖంబున నుండవలయు, కులంబునకు హాని దేవలదు. మీరు నూటయేపురు సేకీభవించియుండుటకార్యం బదిగాకకాననాంత రంబునం బండ్లదేండ్లవనవాసంబును నొక్కయేడ్వతవాసం బును జేసివచ్చిన ధర్మచందనాదు లేవు రైదూ శృంగుగుచున్న వారు. అవియేవంటేని ఇంద్రప్రస్థంబును, అవంతియు, యమ ప్రస్థపురంబును, వారణావతంబును నివి నాలుగు గ్రామములు మఱియు హస్తినాపురంబునం గోరుచున్నవారు. కావున నవ శత్రుంబుగా నియ్యందగినవి” అనిన విని దుర్యోధనుండు శ్రీకృష్ణ దేవునింజూచి యిట్లనియె. “కేశవా! కయ్యంబు సేయక కాని

యేను వాడిగల నూదిమొన మోపినంత మాత్రంబేనియు భూమిబంచి యాయఁగలవాడను గాను.” అనుటయు శ్రీకృష్ణదేవుండు దుర్యోధనుంజూచి యిట్లనియె.

“ధృతరాష్ట్రనందనా! కపిధ్వజంబును గాండీవంబును మెఱయఁ బాండవమధ్యముండైన యర్జునుండును, నుద్దండ గదాదండంబు మెఱయ గిరగిరం ద్రిప్పుచు వేదండంబునుం బోలె వృకోదరుండును రణంబునకు వచ్చి పిలిచినప్పుడు సకల రాజ్యంబు నీవే పంచి యిచ్చెద” వనిన విని దుర్యోధనుండు శ్రీకృష్ణదేవునిం జూచి ఇట్లనియె. కుందనంబుచందంబున చందంబైన దేహకాంతులు వెలుంగ మదపుటనుంగు విడి వడినకరణి మహామేఘంబునుం బోలె గర్జిలుచు నెదిరించిన శత్రునై న్యంబుల నుక్కడఁగింపుచు నారధంబు బఱచి చిత్ర గతుల నడపింపఁజేయుచు నాదిత్యనందనుండైన కర్ణుండు సమర్థంబుగఁ దేజరిల్లునెడ నీవే చూడఁగలవాడ” వనిన సంత శ్రీకృష్ణదేవుండు “సుయోధనుంజూచి ఈబలంబునునమ్మితివేని నీయేనుంగులు గుఱ్ఱంబులు రధంబులు లేక యొంటరివై పాద చారంబున బలాయనంబు సేయంగలవాడవని శ్రీకృష్ణుండు మఱియును సుయోధనుం జూచి యిట్లనియె. అటులఁగాక యుండునేని ధర్మశాస్త్రకర్తలును యాజ్ఞవల్క్యప్రభృతులును మద్యపానంబుఁజేసి వానియట్లు అసత్యవాదు లగుదురుగాక. ఉత్తర గోగ్రహణంబునఁ దలపాగలు గోయనిచ్చి నప్పుడు

పరాజయంబు నొంది మగుడి యుద్ధంబునకుఁ బూనిన దుర్యోధనుం డొక్కరుండు తొల్లి తేత్రాయుగంబున నాంజనేయుం డొక్కరుండు వచ్చి లొక సృష్టంకఁ జొచ్చి యశోకవంశంబు విరిచి రావణునిపుత్రుండయిన యక్షునిం జంపి లంకానగరంబు దహించి భయంబు చేకొనుట యెఱింగి మఱలఁ గయ్యంబునకుఁ బూనిన రావణుం డొక్కరుండు మీ రిరువురు పురుషులు లోకంబున మూర్ఖులనం బరగుదురు. అనుటయు దోషాచార్యుం డిట్లనియె.

కృష్ణార్జును లేకీభవించిన శుక్రుండు స్వాతిగతుండై యతివృష్టి గురియుచందంబున గాల్బలంబులమీఁద నాలుగేసి బాణంబులను అశ్వంబులపయి బదునాటేసి సాయకంబులను ఏనుగులమీఁద నూరేసి యమ్ములను రథంబులపయి నూరేసి విశిఖంబులనేసి బాణవర్షంబులు గురియింపఁగలవారనిన, అంతట సంజయుండు ధృతరాష్ట్రుని నుద్దేశించి కేల్మోగించి సాష్టాంగ దండప్రణామం బాచరించి స్వస్తిశీకరశీకంఠవరప్రసాద సహస్రనగబలసంపన్ని కేతన అగ్నిస్తంభన జలస్తంభన ఇంద్ర జాల మహేంద్రజాల విద్యాయుక్తుండవయిన ధృతరాష్ట్రా! నీనందనుండగు దుర్యోధనచక్రవర్తి నూరుగురు తమ్ములును నూటొక్క తనయులును నిరువదివేలలక్షల బంధువర్గంబులును నూరుకోట్ల నియోగులును ఏడుకోట్లు యయోనిసంభవులును బదునాలుగుకోట్ల లలాటపట్టవర్థనులును మూడుకోట్ల దండ నాయకులును, జతుష్కృతి సామంతులును, కోటియొక్కేకోలల

వారుచ, దుష్టాపతులు లక్షయు, నేబదివేలు బానిసలును, కోటి తొమ్మిదిలక్షల యుద్ధవీరులును, నలువదివేల ధానుష్కులును, నాలుగులక్షల సంగ్రామవిజయులును, బదియేనులక్షల భద్రజాతి యేనుంగులును, నయిదులక్షల సంగ్రామదంతులును, ఆఱులక్షల మహామంత్రిులును, ఏడులక్షల డెబ్బదితొమ్మిదివేల దళంబు గలిగి, విభవంబుతోడ నేలినది హస్తినాపురంబును, నెక్కినది కనకరథంబును, బెట్టినది మాణిక్యకిరీటంబును దనపేరు రాజరాజని వహించి, నిత్యకల్యాణంబును బచ్చలతోరణంబులు గలిగి, నవఖండ మహీమండలాధీశ్వరుండై యాఱుఖండంబుల దానేలుచు, మూడు ఖండంబులవారిచేతం గప్పంబులుగొనుచుఁ గన్నులఁ జింతామణియుఁ జేతుల స్పర్శవేదియుం బాదముల బద్ధరేఖలుగలిగినట్టి దుర్యోధనచక్రవర్తికి వైరియై భూభారంబు హరియింపంగోరి కిరీటికిసారధ్యంబు సేయం బూనిన యచ్యుతునకు, హృషీకేశునకు, ద్రివిక్రమునకు, జక్రధరునకు, శ్రీకృష్ణదేవునకు దండప్రణామంబుఁ గావించితి ననియె. తదనంతరంబున వేదవ్యాసమునీంద్రుండు ధృతరాష్ట్రుని కిట్లనియె. బ్రాహ్మణులతోడ సద్గోష్ఠియు గంగాన్నానంబును విష్ణుపాదసందర్శనంబును భారతకథాశ్రవణంబును నయిదవవేదంబనంబరగు భారత రణప్రకారంబు ధృతరాష్ట్రునకు వినిపింప సంజయుని నియోగించి చనియె.

అంతధృతరాష్ట్రుండు సంజయుం గనుంగొని మహాత్ములైన పాండవులకు గౌరవులకు ఘోరయుద్ధంబు హెచ్చి నడ

నిరువాగుల నెవ్వ రెవ్వరు మొనమానిసులయి యుండిరి.
 ఎవ్వ రెవ్వ రతిరథ మహారథసమరథారథాతిరథశ్రేష్ఠులు;
 ఎవ్వ రెవ్వరిచేత నెవ్వ రెవ్వరు హతులైరి. భీష్మద్రోణ
 లెత్తెఱంగునం బడిరి. దుర్యోధనుండు భీమసేనునిచేత నెత్తెఱం
 గునఁబడియె నది సవిస్తరంబుగ వినుపింపు మనుటయు,
 సంజయుండు ధృతరాష్ట్రు నుద్దేశించి యిట్లనియె. గౌరవ
 బలంబులోన నుయోధనుండును గృతవర్మయు శల్యుండును
 భూరిశ్రవుండును బాహ్లికుండును సోమదత్తుండును హలా
 యుధుండును నతిరథులు; సైంధవుండును, నీలుండును,
 వృషసేనుండును, మహారథులు; బృహద్యలుండును శకునియు
 భగదత్తుండును లక్ష్మణకుమారుండును సమరథులు; దండ
 భారుండును, కర్ణుండును, విందానువిందులును, నర్మరథులు;
 కృపుండును నశ్వత్థామయు ద్రోణుండును భీష్ముండును నతి;
 రథశ్రేష్ఠులు; పాండవసైన్యంబున యుధిష్ఠిరుండును గుంతి
 భోజుండును నతిరథుండును భీముండును నభిమన్యుండును
 సాత్యకియును ధృష్టద్యుమ్నుండును ఘటోత్కచుండును
 నతిరథశ్రేష్ఠులు; నకుల సహదేవులును పాండు్యుండును సమ
 రథులు; ద్రౌపదీపుత్రపంచకంబు నుత్తరుండును ద్రుపద
 మాత్స్యలును శిఖండియును దుష్టకేతుండును మహారథులు;
 వివ్వచ్చుం డితరంబువాడని నాకు వాకొన, నీకు నూకొన,
 గలది గాదు. పదునెనిమిది యక్షోహిణులు నొక్కటియై
 యెత్తివచ్చెనేనియు నొక్క నిమిషమాత్రంబున సంహరింతు

నోపు. ద్రోణుడు దినత్రయంబునను గన్గొనెనుదినసముల
నశ్వత్థామ యర్థదినంబునఁ బాంశవబలుంబులం దెగటాన్గను.
అష్టనుం డొక్కరుండు మన బలుంబుల సర్పనిమిషమునఁ
బ్రతాపించి తూలించునని చెప్పి వెండియు సుజయ్యున్గినియె.

ఆదిపర్వంబును సభాపర్వంబును అరణ్యపర్వంబును
విరాటపర్వంబును ఉద్యోగపర్వంబును నివి యాదిపంచకంబు,
భీష్మపర్వంబును ద్రోణపర్వంబును గల్గపర్వంబును శల్యపర్వం
బును సౌప్తికపర్వంబును నివి యయిదు యుద్ధపంచకంబు,
స్త్రీపర్వంబును శాంతిపర్వంబును ఆనుశాసనకపర్వంబును
నివి మూడు శాంతిత్రయంబు, అశ్వమేధపర్వంబును ఆశ్రమ
వాసపర్వంబును మాసలపర్వంబును మహాప్రస్థానికపర్వంబును
స్వర్గాగోహణపర్వంబును నివి యశ్వమేధపంచకంబు ఈ
పదునెనిమిది పంపంబులు కృష్ణద్వైపాయనుని రచించె.
మార్గశీర్ష మాసమున సుకక్షత్రయోదశి దినమున భరణీ
నక్షత్రంబున భారతియుద్ధంబు ప్రవృత్తింబయ్యె. అందుగృష్ణ
పక్ష సప్తమీ దివసంబున శిఖండిని ముందు నిడుకొని యస్స
నుండు భీష్ముంబడనేసె. అష్టమీదినసంబున భగదత్తుండును
నవమివాండు జయద్రథుండును దశమినాం డభిమన్యుండును
యేకాదశిదినంబున సైంధవుండును అర్ధరాత్రంబున ఘతోత్క
చుండును ద్వాదశి వేంకవజామున విరాటద్రుపదులును ఆ
మధ్యాహ్నంబున ద్రోణాచార్యుండును త్రయోదశి దినంబున

సనేక రాజసంఘంబులును చతుర్దశి మధ్యాహ్నంబున మత్స్యా
సనుండును నా సాయంసమయంబున మహారథిఁ జయిన
గిష్ఠండును రణంబునం బడిరి. పిదప దుర్యోధను నైనన్యంబు
దైనన్యంబునొంద ధేరీమృదంగాది వాద్యఘోషంబులేక వీరా
లాపంబులు మాని హర్షంబులు తొలంగి సూర్యుండు లేనిదినం
బునుం బోలె జన్మిండులేని రాత్రిపగిది కాంతిహీనంబయి
కనుపించె. కమలదళంబులవంటి కన్నులుగలిగిన దుర్యోధను
ముఖంబు కళావర్జితంబయి కానంబడియె. ఇట్లు కౌరవసైన్యంబు
కర్ణరహితంబయి శోభింపదయ్యె. తదనంతరం బమావాస్య
యందు శకునియు నులూకుండును సహదేవుచేతఁ దెగటారిరి.
ఆమధ్యాహ్నంబున శల్యుండు ధర్మరాజుచేతం జచ్చె. ఆసమ
యంబునఁ భీమసేనుఁ గదాఘాతంబునఁ దొడలు విఱిగి దుర్యోధ
నుండు పడియె. ధృష్టద్యుమ్నుండును శిఖండియు ద్రాపదీ
పుత్రులేవురు నారాత్రియం దశ్వత్థామచేత హతులైరి. ఈవి
ధంబునఁ బదు నెనిమిది యక్షోహిణులు బదు నెనిమిదిదివసంబుల
సమనె.

భీష్ముం డొక్కనాఁడు పదివేల గుఱ్ఱంబులను తొమ్మిది
వేల యేనుంగులను వేవురు మూర్ధాభిషిక్తులయిన రాజులం
జంపి సమరంబు చాలించె. భీష్ముండు పదిదినంబులు దో
ణుండు పదిదినంబులు కర్ణుండు రెండుదినంబులు శల్యుం డర్థ
దినంబును బోరిరి. దుర్యోధనుం డర్థదినం బేగదా యుద్ధంబు

నేని భీమసేనుచేత సమసే. సకల క్షత్రియక్షయకారణంబుగ
 కురుక్షేత్రంబుననిష్ఠాంగున భారతయుద్ధంబుపరిశ్రంతయ్యె.
 తొమ్మిదివేల యేనుంగులును నేనుంగునకు నూరేసిరథంబు
 లును రథంబునకు వెయ్యేసి గుఱ్ఱంబులును గుఱ్ఱంబునకు నూ
 ర్వురు కాల్బలులును నిది ధర్మనందనునకు మూలబలంబు.
 కురుక్షేత్రంబు యజ్ఞవేదియు జనార్దనుండు యూపంబును
 కుర్యోధనుండు పశువు కర్ణుండు హవిస్సు పాంచాలి యరణియు
 భీమసేనుం డగ్నియు నర్జునుండు హోతయు భీష్మద్రోణులు
 నాజ్యంబులు ఈరణంబను యాగంబున ధర్మరాజు యజమా
 నుండై గాంధీవంబును బాణంబులనియెడు సుక్కుంపంబులచేత
 సమస్తరాజసంఘంబు లనియెడు హవ్యద్రవ్యంబుల హోమం
 బును జేయించె. ఇది భారతసారసంగ్రహంబు భారతసావిత్రి
 యనంబరగు. ఎవ్వరేనియుఁ బ్రాతఃకాలమున మధ్యాహ్నం
 బున సాయంసమయంబున సెంతకాలంబున భయముదోచిన
 యెడ నీభారతసావిత్రిని బఠించినవారికి సకల కార్యంబులు
 సిద్ధించి సంవత్సరోపాక్షతంబులయిన దురితంబులు తొలంగు.
 ప్వర్ణమాలికాలంకృతంశులగు వేయిధేనువులు సత్పాత్రం
 బున దానముచేసిన ఫలము గలుగు నని వేదవ్యాసవచనము
 గలదు. ఇది చదివినవారికి వినినవారికి సకలైశ్వర్యభోగంబులు
 గలిగి పుత్రపౌత్రాభిసామ్రాజ్యవృద్ధి గలిగి తదనంతరంబున
 విష్ణుసాయుజ్యంబు గలుగును.

శ్రీనాథ మహాకవి.



అంధ్రకపులలో శ్రీనాథమహాకవి యగ్గిగణ్యుడు. ఈయన భారద్వాజసంజాతాడు. తాత పద్మనాభామాత్యుడు. ప్రాథకవిగాన మనుమని సర్వంకషసాహిత్యధురీణుని బ్రతిభా శాలిని గావించినాడు. శ్రీనాథుడు కవియే కాదు. అఖండ పండితుడు. సారస్వతము సంతయుఁ గాలించిన నిమగ్నచక్ర వర్తి. సాహిత్యవార్ధి మధించిన మంథాననగము. దిగ్దంతుల వంటి పండితుల పితఁడు జయించినాడు. ఆసానముల కేగి రాజులచే వివిధసత్కృతులనందుటయే గాక కనకాభిషేకములను నైతముఁ బడసినాడు. తెనుంగురాయ లడుగుటయే తడవుగ ఘోషఘోష వలచు మృగమదమును వలసినంత సమర్పించి వాడు. విస్సనమంత్ర సకారవంబుగ నాహ్వానించిపసిడిపల్లెరమునఁ బాయసాపూపాది బహువిధభక్ష్యభోజ్యముల నర్పించువాడు. ప్రాథదేవరాయలు తనమాక్తకసభాగారమునకు రావించి జగత్ప్రసిద్ధముగాఁ గనకాభిషేకముఁ గావించినాడు. శ్రీనాథుడు పరాజయ మెఱుంగఁడు. పోయినతావున నగ్రతాంబూలము తనది. పరులకడఁ జేయి జూపుటలోఁగూడ నితఁడు దైన్య మెఱుంగఁడు. ఒకరియనుగ్రహమునకు లొంగి ముఖస్తుతుల గావించినవాడు కాదు. కవిసార్వభౌమ బిరుద మూంధ్రకపులలో నీతఁ డొక్కఁడే ధరించినాడు. అంతకు

ముందున్న కవులలోఁ గాని పిమ్మటకవులలోఁ గాని శ్రీనాథు-
న కీడుజోడుగాఁదగిన ప్రతిభాశాలి జనింప లేదనుట సత్యదూర-
ముకాదు. శ్రీనాథు వైగుప్యాతిశయము నాతని భావమఱ-
దియగు దగ్గుపల్లి దుగ్గన యిట్లు ప్రశంసించినాఁడు.

సీ. సంస్కృతప్రాకృత సౌరసేనీ ముఖ్య

భాషాపరిజ్ఞాన పాటవంబు

పన్నగపతి సార్వభౌమ భాషిత మహా

భాష్యవిద్యాసమభ్యాసబలము

అక్షపాదకణాద పక్షిలోదీరిత

న్యాయక శాకౌశల్యాతిశయము

శ్రుతిపురాణాగమస్మృతిసాంఖ్యసిద్ధాంత

కబళన వ్యుత్పత్తిగౌరవంబు

తే. గీ. పూర్వకవి ముఖ్యవిరచితాపూర్వకావ్య

భావ రససుధాచర్వణ ప్రౌఢతయును

గందళింపంగఁ గాశికాఖండనైష

ధ ప్రముఖ వివిధ ప్రబంధము లొనర్చె.

శ్రీనాథుని కవితాధార ప్రౌఢ గంభీర మైనది-
సంస్కృతపదజటిలము. శుక్తికటువుగఁ దోచినను భావము
సులభముగా నవగతమగును. ఆంధ్రీకరణమాన నీతఁడె-
తరువాతి కవులకు మార్గదర్శకుఁడు. శృంగారనైషధములో
భట్టహర్షుని కవితాకౌశలమంతయు స్వతంత్ర రచనమువలెఁ

బ్రదర్మించినాఁడు కాశీఖండ భీమఖండములలోని, పురాణ
కథాంశములఁ బ్రబంధపాకమున నిముచ్చి నిస్సారములగు
కథాంశములకు జీవము పోసినాఁడు. హరవిలాసమున శివుని
విలాసపురుషుని గావించి శృంగారలీలల సమకూర్చినాఁడు.
ఆహా! శ్రీనాథుని మేధాసంపత్తి. బాపురే శ్రీనాథుని కవితా
కాశలము. నిర్దర్శకము సమాసభూయిష్టమునగు కవితాధార;
పరులకు లోఁబడనొల్లని స్వతంత్రస్వభావము; సారస్వతసము
ద్రమును మధించిన నిరంకుశ పాండిత్యము ఈకవిత్వజనిప్రశ
స్తికిఁ గారణముల. ఒకరు మెచ్చెదరని కవితాస్వాత్మత్యము
ను జంపుకొనుటయుఁ బరులు జ్ఞాఘింపవలెనని లేని పైపూత
లుపచరించుకొనుటయు నీకవిరాజెన్నం డెఱుంగఁడు. కవితా
రచనమునఁ దానుఁ బాటించిన నియమమును శ్రీనాథుఁడు కాశీ
ఖండమున నీక్రిందివిధముగాఁ జెప్పకొనినాఁడు.

“తే. గీ. ప్రాధిపరికింప సంస్కృతభాషయందు

పలుకు నుడికారమున కాంధ్రభాషయందు

ఎవ్వ రేమనుకొన్న నా కేమి లెక్క

నాకవిత్వంబు నిజము కల్లాటభాష.”

శ్రీనాథుని కాలమున ఆంధ్రవాఙ్మయము సర్వతో
ముఖముగ వికాసమునకు వచ్చినది. వెలమ, రెడ్డి రాజులు
ఆంధ్రసామ్రాజ్య స్థాపనకుఁ గడఁగుచుండిరి. యవనులు దేశ
మును గబళింప ముందంజ వేయుచుండిరి. కవులు సారస్వ

తోసాసనకుఁ గడంగుచు డిరి. బమ్మెర పోతరాజు, గౌరన,
 అనంతమాత్యుఁడు, సర్వజ్ఞ సింగభూపాలుఁడు, దగ్గుపల్లి
 దుగ్గన్న, పీల్లలమట్టి పీనవీరభద్రుఁడు, మడికి సింగన, జక్కన,
 విశ్వేశ కౌమ్మన్న మున్నగు మహాకవులు వాఙ్మయమున
 శైలయేని సేవ గావించిరి. శ్రీనాథుఁ డాకాలపుఁ గవి సామంతు
 లకుఁ బరిపాలకుఁడు, శాసకుఁడు గావుననే కవిసార్వభౌమ
 బిరుదము గడించి సారస్వత ప్రపంచమును బ్రశాంతముగాఁ
 బభిషాలించి ధన్యుడయ్యెను. శ్రీనాథుని రసత్పష్ట నిరుపమాన
 శైలనది. రసికుఁడగు ప్రభుని సందర్శించుటకు అరసికుఁడగు పండి
 తమ్మున్యుని బరాభవించుటకు నితఁడు ముందడుగు వేయును.
 తురోత్కర్ష నీతఁడు సహింపఁడు. దైన్యజీవనము కలలోనేని
 యెఱుంగఁడు. ప్రాథరాయని వద్ద డిండిమభట్టులను ప్రచండ
 పండితుఁడు వసించి సామాన్యపండితులకుఁ బ్రభుదర్శనమునకె
 యవకాశము కల్పింపకుండెను. నిరంకుశుఁడగు శ్రీనాథున
 కీయవరోధ మసహ్యమయ్యెను. తన ప్రాగల్భ్యము వెల్లడియగు
 టకై శ్రీనాథుఁడు ప్రాథదేవరాయల కిట్లు వర్తమాన మంపి
 నాడు.

సీ. డంబుచూపి ధరాతలంబుపైఁ దిరుగాడు

కవిఘోదఁగాని నాకవచమేయ

దుష్ప్రయోగంబుల దొరకొనిచెప్పెడు

కవిశిరస్సునఁ గాని కాలుచాప

సంగీతసాహిత్య సరసవిద్యలనేర్చు
కన్యలతోమ్ములుగాని కాల్చి విషవ
చదివి చెప్పఁగ నేర్చి సభలందు విలసిల్లు
కవినోరుగాని వ్రక్కలుగదన్న

తే. గీ. దంటకపులకు బలువైన యింటిమగఁడ
కన్యలవాదంబు వినవేడ్కు గలిగెనేని
నన్నుఁ బలిపింపు మాస్థానసన్నిధికిని
లక్షణోపేంద్ర! పౌఢరాయక్షితీంద్ర!

పౌఢరాయలు శ్రీనాథుని పశ్చిమ యంతకమున్నె
వినియుంటచే దన యాస్థానమునకు రావించెను. చిరకాలము
ఊడిమధ్యతో విద్యావివాదము జరిపి తుదకు శ్రీనాథుఁడు
విజయము బడసెను. అప్పుడు శ్రీనాథునికిఁ గనకాభిషేకము
గావించి పౌఢరాయలు తన యసమానవిద్యాభిమానమును
బ్రకటించినాఁడు. ఈకథాశ్రమ సర్వస్వాని సందర్శనమునకుఁ
బోవుతఱి రచించిన సీసపద్యములో నీ క్రింది విధముగాఁ
శ్రీనాథుఁడు బేర్కొనినాఁడు.

సీ. దీనారటకాల తీర్థమాడించి
దక్షిణాస్థు ముత్యాలశాలఁ
బలుకుతోన్తె తాంధ్రభాషామహాకావ్య
పైషధగ్రంథ సందర్శమునను
బగులఁగొల్పించి తుదృఢవివాదప్రౌఢి
నాడ ఊడిమధ్య కంచుఘక్క

చంద్రశేఖరు క్రియాశక్తి రాయలయొద్దఁ
బాదుకొల్పితి సార్వభౌమబిరుద
తే. గీ. మెటుల చెప్పించెదో నన్ను నింకమీఁద

రావు సింగ మహీపాలు ధీవిశాలు

నిండుకొలుపున నెలకొని యుండి నీవు

సరససద్గుణ నికురుంబ శారదాంబ.

ఈపద్యమెగాక కాశీఖండములోనిదగు

“కణ్ణాటక్షితిపాలమాక్రికసభాగారాంతరాకల్పిత

స్వర్ణస్నానజగత్పసిద్ధకవిరాట్సుప్తత్యచారిత్ర”

అనుపద్యభాగము గూడ నీకనకాభిషేక కథ నను
వదించుచున్నది. ఆకాలమున రాజసన్మాన మందుటయే
కష్టము. సమకాలికులు పరశ్రేయోఽసహనులు. ఈపరిస్థి
తులలోఁ బేరొలగంబునఁ బ్రతిపక్షులముందు స్వర్ణస్నానము
చేయించుకొని రాజసత్కృతి నొందుభాగ్య మొక్కశ్రీనాథు
నికిఁ దక్కఁ దదితరులకు సాధ్యమా !

శ్రీనాథుఁడు పలనాటివీరుల కిథలు కీడాభిరామము
రచించెనందురు. ఎన్నియో చాటువు లతని కర్తృత్వముగఁ
బండితులు చెప్పకొనుచున్నారు. ఈతఁడు వేమభూపాలుని
వద్ద విద్యాధికారి. వీరభద్రాద్రిరెడ్డికిఁ బరమాపుండు. అవచి
తిప్పయ్యసెట్టికి బాలసఖుఁడు. ఈయన రచించినగ్రంథము
లసంఖ్యాకములు. ఎవ రెఱుంగని యపూర్వగ్రంథములు

పెక్కులీతఁడు వ్రాసినవి బయలుపడుచున్నవి. త్రిలింగదేశమున
సీయన జూడనిప్రదేశము, సన్మానము పొందని తావు లేద
నుట యతిశయోక్తికాదు. తాను రచించిన గ్రంథక్రమము
సీతఁ డీ క్రిందివిధముగఁ గాశీఖండములోఁ జెప్పకొనినాఁడు.
సీ. చిన్నారిపొన్నారి చిటుతకూఁకటినాఁడు

రచించితిమరు త్తరాట్పురిత్ర

నూనూఁగుమీసాలనూత్నయశావనమన

శాలివాహనసప్తశతీ నుడివితి

సంతరించితి నిండు జవ్వనంబునయందు

హర్షనైషధకావ్య మాంధ్రీభాష

పాథనిర్భరవయఃపరిపాకమునఁ గొని

యాడితి భీమనాయకునిమహిమ

తే. గీ. బ్రాహ్మమంతకు మిగులఁగైవ్రాలకుండఁ

గాశీకాఖండ మను మహాగ్రంథ మేను

తెనుఁగుఁ జేసెదఁ గర్ణాటదేశ కటక

పద్మవనపేళి శ్రీనాథభట్టసుకవి.

ఈపద్యమునఁ బేర్కొనఁబడిన మరు త్తరాట్పురిత్రము,
శాలివాహన సప్తశతీ యను గ్రంథములు లభించుట లేదు.
ఇందుఁ బేర్కొనఁబడిని శివరాత్రిమాహాత్మ్యము హరవిలా
సము లభించినవి. క్రీడాభిరామము, పలనాటి వీరచరిత్రము
ఈకవి రచించినవా కావా యను వివాద మొందుగలదు.

శ్రీనాథుడు రచించిన సంస్కృతాంధ్రీశాసనములు పెక్కులు పలభ్యములైనవి. కాటయవేముడు పెదకోమటి వేమూ రెడ్డి కుమారగిరి, మామిడి సింగనమంత్రి మున్నగు వారిపేరులతో నుండు వ్యాఖ్యాన గ్రంథములలో శ్రీనాథుడు కొంతయో అంతయో బాహ్యనియుండును. జీవితకాలమంతయు సమస్తైశ్వర్యము లనుభవించి పల్లకిలోనియడుగుక్రిందనుంపక సమస్త భోగముల నొందిన యీమహాకవి కనులముందె ఆంధ్రీదేశము పరాధీనమైనది. సారస్వతప్రియులగు రాజచూడామణులు పరలోక మలంకరించిరి. కవికి మదిమి ప్రాపించెను. పోషించు ప్రభువులు కాలగతులైరి. తుదికాలమునఁ బూలమి న తావునఁ గట్టెలమ్మినట్లు ఆంధ్రీవాఙ్మయోద్ధారకుఁడు కవిసార్వభౌముడు పండితచక్రవర్తియగు శ్రీనాథభట్టారకుఁడు దరిద్రమునకులొనయ్యెను. ఆంధ్రీదేశములోని ముఖ్యభాగములు తక్కులు లాక్రమించికొనిరి. శ్రీనాథుడు వారి ప్రాప్తకమునకుఁ బాటుపడక కుటుంబపోషణమునకు మార్గములేమిచే నానావస్థలు పడి ఉత్కలరాజులకడ గ్రామములు గుత్తకొని నిర్ణయధనము వారికొసగి మిగిలిన దానితో జీవయాత్ర ముగించు కొనుచుండెను. దురదృష్టవశమున అతివృష్టి దోషము అనావృష్టిదోషము ప్రాప్తించి శ్రీనాథుడు గుత్తతీసికొన్న బొడ్డుపల్లి గొడ్డుబోయెను. సస్యములు నశించెను. గజపతులకు ఏడునూరుల టంకములు చెల్లింపవలెను. చేతఁ

గాను లేదు. కనికరించు ప్రభువులు లేరు. దయాశూన్యులై
గజపతిరాజులు శ్రీనాథుని నానావిధముల హింసించిరి. ఒడ్డె
రాజు లొనరించిన విఘ్నారములఁ బనవి పనవి శ్రీనాథమహా
కవి మట్లు పరితపించినాఁడు.

సీ. కవిరాజకంఠంబు గౌరిలింగచెనుగదా

పురవీధి నెదురెండ పొగడదండ

అంధ్రవైషధకర్త యంఘ్రియగ్మంబునఁ

దగిలియున్నది గదా నిగళయుగము

వీరభద్రారెడ్డి విద్వాంసుముంజేత

వియ్యమందెనుగదా వెదురుగొడియ

సారస్వభౌముని భుజస్తంభమెక్కెనుగదా

నగరివాఁకిటనుండు నల్లగుండు

తే. గీ. కృష్ణ వేణమ్మ గొనిపోయె నింతఫలము

బిలబిలాత్ములు దినిపోయెఁ దిలలు పెసలు

బొడ్డుపల్లిని గొడ్డేటి మోసపోతి

నల్లు చెలింతు టంకంబు లేదునూర్లు.

విద్యాభిమానశూన్యులగు రాజులు శ్రీనాథు నెండలో
నిలువఁబెట్టిరి. కాళ్ళకు సంకెళ్ళు వేసిరి. చేతుల కరదండములఁ
దగిలించిరి. భుజములపయి బండలెత్తిరి. ఈదురవస్థలకులోనై
సారస్వతజీవనుడగు కవిసారస్వభౌముఁడు పరితపించుచుండ
నేవిద్యాభిమానియేని చంచలమగు నైశ్వర్యము నడ్డుపట్టి
బాధావిముక్తుని గావింపరైతి. కడకు శ్రీనాథుఁ డిహలోక

యాత్ర ముగించుతటి గూడ దైన్యముప్రకటించుకొనక స్వర్గ
వాసులగు శుక్రుని బృహస్పతిని దల్లడపఱచుచుఁ దాను జీవి
తము సమాప్తి చేసికొనుచుంటినని చెప్పికొనెను.

సీ. కాశికావిశ్వేశుఁ గలసె వీరారెడ్డి

రత్నాంబరంబు లే రాయ డిచ్చు

రంభగూడఁ దెనుంగు రాయరాహుత్తుండు

కస్తూరి కేరాజు బ్రస్తుతించు

స్వర్గస్థుడయ్యె విస్సనమంత్రీ మఱి హేమ

పాత్రాన్న మెవ్వని పంక్తిగలగు

తైలాసగిరిబండ మైలారు విభుఁ డేగి

దినవెచ్చ మే రాజు దీర్పఁగలఁడు

తే. గీ. భాస్కరుండు మున్నె దేవునిపాలి కరిగెఁ

గలియుగంబున నీక నుండఁ గష్టమనుచు

దివిజకవివరు గుండియల్ దిగ్గరనఁగ

నరుగుచున్నాఁడు శ్రీనాథుఁ డమరపురికి.

ఆంధ్రవాఙ్మయకాశమునఁ బ్రచండదీధితితో వెలిగిన
కవిమూర్తాండుఁ డస్తంగతుండైనాఁడు. కాని యాతని యశః
కాంతిమాత్రము నేటికి నప్రతిహతముగఁ బ్రజ్వరిల్లుచున్నది.
మహాకవియగు శ్రీనాథుని కావ్యరత్నములు సారస్వతో
పాసకులకుఁ బురస్కరణ మంత్రములవలె ననుసంధేయములుగ
నున్నవి.

కఠిన పదములకు అర్థములు.

ద్రాపదీ వస్త్రాప్రహరణము.

టీ అగ్రముహిషి = నెద్దభార్య, ఓటువడి = ఓడిపోయి, దుష్కిత
 వుడు = చెడుజాదరి, అదత్తప్రతివచనుడు = ఒసంగబడని జవాబువాగలడు,
 సందిగ్ధము = సందేహమైనది, పిలుంద = వెనుక, అధోనీవి = జాలుచున్న
 చీరెముడి, అవిరళము = తెంపులేనిది, ఉపలక్షించి = చూచి, తడయక =
 ఆలసింపక, దురోదరము = జూదము, అపశదుడు = నీచుడను, శిరోజ
 ములు = వెండ్రుకలు, వాతాధూతము = గాలిచే ఎగురగొట్టబడినది,
 పతాక = జెండా, భూయిష్ఠము = విస్తారము, ఉద్ధతము = బయలువెడలు
 నది, రూక్షకటాక్షకీటణము = కోపముతో గూడిన క్రింగంటి చూపులు,
 పరిభూతము = రాభవము, దాహము = కాల్పుట, విముఖుడు = పెడముంగ
 మైనవాడు, అపకృష్ట = లాగబడినది, కితవాహూతుడు = జూదమునకు
 బిలువబడినవాడు, పణము = ప దెము, తలుసంటి = ఉద్ధతము, బంధకి =
 జారిణి, శ్రీత్యాఖ్యానము = నిగాకరించుట, న్యవసాయము = యత్నము,
 సద్గర్హితుడు = ఉత్తములచే దిగస్కృతుడు, జఘనము = పిరుములు,
 వక్షశ్చైలరక్తాఘనిర్దురము = వక్షస్థలమను కొండయందలి నెత్తురను
 సెలయేరు, దేవమంత్ర = బృహస్పతి, మఘవృతులిశము = ఇంద్రునివజ్రము,
 పరిభూత = పరాభవింపబడినది, కలాపవిభాసి = సాములచే బ్రీకా
 శించునది, భగ్నోరుతకోరుడు = విఱుగఁగొట్టబడిన గొప్పతొడలు గల
 వాడు, దుష్పదవీరతులు = చెడుతొవలందు ఆసక్తులు, కలశభూ =
 ద్రోణుడు, తెప్పరము = తిరస్కారవాక్యము, అభ్యర్చిత = పూజింపఁ
 దగినది, లగ్న = మేలు, సత్తుచిత్తుడు = ఓర్పుగల చిత్తముగలవాడు,
 దుర్లభము = అవినీతి, ఒండ్లు = ఇతరులు, విపత్తిసాగరము = అపద యను
 సముద్రము, నిజేకులు = తనభర్తలు, నెమ్మి = ప్రేమ, దాస్యము = దాసిపని,

భరతుని సౌశీల్యము.

టీ. సంభ్రమము = తొట్రుపాటు, ఉపాయనము = కట్టుము, పుత్రైంచుట = పంతుట, అజినములు = చర్మములు, గర్భ = నిండ, ఆ విష్ణుడు = ఆవేశముగలవాడు, అంకించుచు = కదలించుచు, మాతృ హంతలు = తల్లిని జంపినవారు, అగ్రసవిత్రీ = పెద్దతల్లి, కడిదిశపథు = ఆసాధ్యప్రతిష్ఠ, సమ్మగ్ధనము = స్పృశించుట, పనవి = ఏడ్చి ఏడ్చి, పోకృతుడు = అవివేకి, తపోవేషి = ముని, బాణాసనము = విల్లు, సన్నితాన్యుడు = చిఱునవ్వుగల మొగముగలవాడు, జగత్రాణుడు = లోకములేలువాడు, పెంధూరి = గొప్ప దుమ్ము, ఘనచుంబి = మేఘ మంటునది, గహ్వర = గుహ, తదంఘ్రిత్రుత్థాగము = ఆతని పాదముల ముందువైపు, ప్రయ్యగము = నశింపఁగా, పిత్యాకము = పిండి, దయ తత్వము = ప్రియమైన వృత్తి, సానుజాత = సోదరసహితుడు, మస్తకము = తల, దివాక రాస్వయంపతి = సూర్యవంశపోషకుడు, ఆరుదు = ఆశ్చర్యము

వ్యాసమహర్షి కాశి విడచుట.

టీ. వైవర్ణ్యము = మారురంగు, ఎఱుఁగుము = విషయము, హట్టము = అంగడిబిడి, కంఠేకాటడు = శివుడు, సాక్షాత్కారము = ప్రత్యక్షము, సైకతవేదికలు = ఇనుకతిన్నె అరుగులు, తిరోత్సంగము = ఒడ్డుచేరున, అంగుష్ఠము = కాలి బొటనవ్రేలు పారాశర్యుడు = వ్యాసుడు, వాతాపి దమనుడు = అగస్త్యుడు, శవదమనులు = శాంతివందియనిగ్రహము, మన్మథనమనవీడు = కాశి, సోహద్యు = స్నేహము, మృధాత్మోభ = ఆకలిబాధ విపరీవాటిక = బ్రాహ్మణబిడి, అభ్యుదితము = ఉదయించినది అఘమర్షణ ప్రియము = అఘమర్షణ మంత్రములతో జేయుస్నానము. దూపటిల్లి = దప్పి గొని, ఉష్ణీషకాశేయము = తలగుడ్డయను పట్టుపంచె, శిలగొని = భయపడి, పంచాశత్రు = ఏబది, రక్షి = మోత, పాతీనచ్చాయాదాయాదములు = ఒక విధమగు చేపనన్నెవంటిది, పాణింధము = కొలిమితిత్తి, శుద్ధాంతము = భార్య,

జోహారు = వందనము, సెడ్డో = ఆటంకము, గాడు = అపవిత్రత, బుభుక్షితః
 కిం నకరోతిపాపం = అచరిగిన్నవారే చేపాపము చేయదు, జాన్మవి =
 గంగ, ఏకట = తృప్తి, వియల్లొకకల్లోలిని = గంగ, అసారప్రిస్తారము = నీటి
 బిందువులుచల్లుట, గిలుకలు = ఛత్రివిశేషము, శంభరీజనము = దాసిజనము,
 వితానము = చాందిని, వృద్ధానుభూర్వకము = ముందు పెద్దవారలుండునట్లు,
 మందగతి = మెల్లగా, శ్రద్ధేందుకళాకిరీటుండు = బాలచంద్రిధరుండు, శివుడు.
 ఉర్వీగీర్వాణులు = బ్రాహ్మణులు, లంకజయన = హంసమున (స్త్రీ),
 అసితోత్పలము = నల్లలవ, ఓగిగము = అహర ౧౧, ఉపస్తరించి = రాచి,
 మిథ్యాదృష్టి = రిత్తమాపు, పడ్రోసీసామగ్గీరుచిమత్పదార్థములు = అఱురస
 ములనస్తువులుగల రుచిగల వస్తువులు, సాజ్జె = వేపు? బియ్యపుటన్నము,
 శరనాయి = సంకోచము, అక్షయ్యము = సమృద్ధి, కేలుపుగిడ్డి = కామధేనువు,
 నూపురము = పందె, పుండ్రేక్షు = చెఱుకు, సాడబ ౭ = మధురాదిరసము,
 ఘంటాపథము = రాచబాట, శ్రద్ధంతర భవనము = లోనియిల్లు, చట్టలు =
 భుజములు, కోధము = కోపము, పూరించెక = నించెను, శుద్ధాంతకాంత =
 భార్య, ప్రత్యుత్థానము = లేచుట, పండితిమృన్య = పండితుండ ననుకొను
 వారము, రాకింతుక = మోదుట, ఉడుపతిమకుటుండు = శివుడు, తుఱులి =
 ప్రకాశము, అఱుగి = సందేహము, అభ్యుదయము = మేలు, దూయ
 మాము = బాధింపఁకునది, అకిలి = న్యాయము, న్యాయాత్యతి = నిరా
 ట్యము, అపరాధధిరము = దోషాతిశయము ముట్టించు = కొటఁగా,
 ఈరసము = ఈర్ష్య, అంతి = వినియముడు, అసామము = క్రొంద్రేమాపు,
 భవాని = పార్వతి, న్యకా, రము = తిగస్కృతి.

విరావత చరిత్రము.

శైశవము = బాల్యము, సురపుంపుదంతి = విరావతము, జటా
 భారము = జడబరువు దంతావళిము = ఏనుగు, కలధౌతము = వెండి,
 మృత్తిక = మట్టి, మృగమదఘనసారమితిము = కస్తూరి పచ్చకర్పూరము
 కలసినది, పుణ్యకాంత = ముత్తేదువు, కపిత్థము = కెల్లపండు, నుబలాత్మజ =

కాలమువాఁడె యనుట విశ్వసనీయము. నన్నయభట్టకవి త
మృదుమధురభూయిష్టమై సాస్కృతిపదజటిలముగ నుండును.
ఈయన అంధ్రశబ్దచింతామణి అను వ్యాకరణముగూడ
ప్రవాసెనని చెప్పదురు.

నన్నయభట్ట ముగ్ధలింగమండ్రుడు. వైదిక శ్రాహ్యు
ణుడు. వాగనుశాసన బిరుదులు గలవాఁడు. సహపాఠియగు
నారాయణభట్ట సహాయమున నితఁడు భారతిని రచించెను.
నారాయణభట్ట గొప్ప విద్వాంసుఁడు. పాండవుల ద్యూతము
నందు ధర్మజుఁడొడి కడకు శ్రావణిగూడ నోడెను. దుర్యోధ
నుఁడు విజయాసాదమున నునులచి పాండవుల ననేకభంగుల
నొప్పించెను. అంతతో భోక ప్రావణినిబో సభకుఁ దెమ్మని
ప్రాతికామి యనువానిని బంపెను. ఇదియె కదారాభమ.

—♦ ప్రాతికామి ప్రావణియుద్ధకు వచ్చుట ♦—

ఆ. వె. అవని నాఘచేత ♦ నా ప్రాతికామి

నూతనదనుఁడు ♦ ప్రాతికామి

పాండవాగ్రమహిషి ♦ పాలికిఁ జని భక్తి

వినతుఁ డగుచు నిల్చి ♦ లనియె సతికి.

తరువోజ. ధనసంపదలు నిజధరణి రాజ్యంబుఁ

దనయులం దమ్మలఁ ♦ దిన్నును నిన్నుఁ

దనర జూదంబాడి ♦ ధాగ్రాష్ట్రులకు

ధర్మతనూజుండు ♦ తా నొట్టువడియె

వనజాక్షి ! కౌరవవరువని నిన్ను

పిడుగుబడుటకు సమము, సౌజన్యపాత్ర = స్నేహయోగ్యతలు, ఆక్షిప్తము =
 చావైము, జీవన్మృతులు = బ్రహ్మియఁ జచ్చినవారు. కుప్పసము = కుబుసము,
 లరదము = రథము, కొదవలు = కొఱతలు, ఎఱయించి = మోసగించి, వీచీ
 కలాప = తరంగసమూహముగలది, వకుళలిలకసహకారనమేరుప్రియ
 కమేదురము = పొగడ, బొట్టుగు, తియ్యమామిడి, మరహన్న, ప్రేంకణము
 చెట్టుచేఁ బట్టుమైనది, భౌతపరిధానములు = శిదికివస్త్రములు, వృకములు =
 తోడేళ్లు, వాలుమెకములు = పెద్దపులులు, విశ్వాసము = నమ్మకము,
 కొండవిల్కొనికోదండము = శివునివిల్లు, పాఠోనిధి = సముద్రము,
 కూకటి = పిలకజుట్టు, విగహవేదన = ఎడబాటుచింత, అప్పలించుట =
 వాలుపుట, హుటాహుటి = త్వగ, కరకీరములు = తొండపు నీటిబొట్లు,
 గామానుజుడు = లక్ష్మణుడు, ధమ్మిల్లము = కొప్పు, కృష్ణజనము =
 లేడిలోలు, చౌలము = చూడాకర్మ, వదంగము = అటు అంగములు,
 నిండోలగము = పెద్దకొలుపు, గాఢేయుడు = విశ్వామిత్రుడు, కింకిణి =
 చిటుగంటలు, పరిధానము = మైప్పు వస్త్రము, అచ్చహేళి = 21870 రథ
 ములు, 21870 ఏనుగులు, 65610 గుఱ్ఱములు, 10950 కాలుబంటులు
 గల సేన, దూర్వాదళము = గరికిపోచలు, హేమపట్టిక = బంగారుపట్టె,
 కదళీతరువు = ఆరటిచెట్టు, విపత్తుడు = విరోధి, గక్తసిక్తాంగుడు = నెత్తురుచేఁ
 దడిసిన మేను గలవాడు. పటహము = తప్పెట. మఖరంగము = యజ్ఞా
 శ్వము, సజ్జీకృతకార్యకుడు = ఎక్కువెట్టుబడిన విల్లుగలవాడు, కంకశృంగి
 ములు = రాబందులు గ్రద్దలు, చాపవిద్య = విలవిద్య, సారింతువు = త్రిప్పుచు,
 క్రోధకమయితాత్తుడు = కోపముచే నెఱ్ఱనైన కనులు గలవాడు, యాగీ
 యాశ్వము = యజ్ఞాశ్వము, మరంగశృంగపాణి = లేడికొమ్ము హస్తముఁ
 గలవాడు, విశంకటులు = విరివియైన వారు, నిరవధికములు = విస్తారములు,
 ధూళిధూసరితగాత్రుడు = దుమ్ముచే ముసిన దేహముగలవాడు, సప్త
 సుప్తి = ఏడుగుఱ్ఱములుగలవాడు (నూరు డు), అగ్రజుడు = అన్న కేడము =
 డాలు (డాలువారు). జ్వరీభూతము = శిథిలము, పగాతు = అశీర్ష, వెగ్గ

లంబు = మిక్కిలి, హయకబంధములు = గుట్టపు తలలు, పక్కెర =
 గుట్టపు అంగీ, కాలదేక = దేగలలోభేదము, భీషణము = భయంకరము
 లంఘించి = దుమికి, విసంజ్ఞా = కదలిక లేనివాడు, పంచత్వము = పురణము
 చమూసమూహము = సేనాబృందము, లకోరికోల = బాణపునువ్వ, దుధి
 ధా = భిషిక్తుడు = రక్తముచే స్నానము చేసినవాడు, చలపట్టి = చుచ్చరించి,
 వేగరలు = వేగుతెచ్చవారు, లావు- వెరవు = బలము, ఉపాయము,
 వెల్లులు = ప్రసాదములు, పరకుఖండితము = గండ్రగొడ్డలే నరుకబడినది.
 హిమంబుపూరము = మంచునీటి ప్రసాదము, పొదరి = ఇమిడ్చి
 క్యమలమానముడు = కలతనొందిన మతిగలవాడు కోదండమార్వి =
 వింటినారి, కటాహము = కడవ (బాన) తురిక = చురియకత్తి, కోదనీ =
 భూమ్యాకాశవధ్యము, కలాచలము = కులపర్వతము, కంకపత్రములు =
 బాణములు, పొడుపుగుబ్బలి = ఉదయాద్రి, వారసము = బాణము,
 కట్టలక = మిక్కిలికోపము, అంజప్రతిమానులు = మన్మథసమానులు,
 నిర్వాజము = నెపములేనిది, ఇనందనుడు = నుగ్రీవుడు, కీలాకరా
 లము = బాల్లవలె పొడవైనది, నిశంకములు = వాడిగాణములు,
 కటుకము = కడిమము, సముజ్జ్వలకేతుము = ప్రకాశించు జెండా,
 అజ్ఞాతవాసము = తెలియని ఉనికి, మూరిమంతయు = ఆకారము గలది,
 మస్తిష్కము = ఎముకలతోని చమురు, యాగుధానులు = గొతునులు,
 గరగ = చిన్నపాత్రము, వర్మికసంభవుడు = పుట్టులో జన్మించుడు
 (వార్మిక), కవదాసలు = జంట ఆమ్ములపొదులు, కృతకృత్యులు = చేయబడిన
 పనులు గలవారలు, నివృత్తి = నివారణము, తపకృశశరీర = తపముచే
 జిక్కిన దేహముగలది, వత్సము = ఆవుదూడ, కాకుత్స్థుడు = రాముడు,
 కందలితము = మొలక యెత్తినది, మానవతి = అభిమానముగలది.

స భా ప ర్వ ము .

టీ. వైరస్వతుడు = యముడు, అర్థిజనంబు = యాచకులు, నాణి
 జ్ఞు = తేరము, వణిజుడు = కోమటి, సమాప్త్యుల్లంఘుడు = చక్రవర్తులలో

